

# Il-Ġurnal Uffiċjali

## ta' l-Unjoni Ewropea

L 147

Edizzjoni bil-Malti

Legiżlazzjoni

Volum 50  
8 ta' Ġunju 2007

Werrej	II Atti adottati skond it-Trattati tal-KE/Euratom li l-pubblikazzjoni tagħhom mhijiex obbligatorja	
	DEĊIŻJONIJIET	
	<b>Il-Kummissjoni</b>	
	2007/374/KE:	
	★ Deciżjoni tal-Kummissjoni ta' l-24 ta' Jannar 2007 dwar għajnuma mill-istat C 52/2005 (ex NN 88/2005, ex CP 101/2004) li għet implimentata mir-Repubblika Taljana bis-sussidju għax-xiri ta' <i>decoders diġitali</i> (notifikata bid-dokument numru C(2006) 6634) <sup>(1)</sup> .....	1
	2007/375/KE:	
	★ Deciżjoni tal-Kummissjoni tas-7 ta' Frar 2007 dwar l-eżenzjoni mid-dazju tas-sisa għal żjut minerali użati bhala karburant għal produzzjoni ta' l-alumina f'Gardanne, fir-reġjun ta' Shannon u f'Sardinja implimentata minn Franza, l-Irlanda u l-Italja rispettivament (C 78/2001 (ex NN 22/01), C 79/2001 (ex NN 23/01), C 80/2001 (ex NN 26/01)) (notifikata bid-dokument numru C(2007) 286) <sup>(1)</sup> .....	29

<sup>(1)</sup> Test b'relevanza għaż-ŻEE

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obbligatorja)

## DEĊIŻIONIJET

## IL-KUMMISSJONI

## DEĊIŻJONI TAL-KUMMISSJONI

ta' l-24 ta' Jannar 2007

dwar għajna mill-istat C 52/2005 (ex NN 88/2005, ex CP 101/2004) li giet implimentata mir-  
Repubblika Taljana bis-sussidju għax-xiri ta' *decoders* diġitali

(notifikata bid-dokument numru C(2006) 6634)

(Il-verżjoni Taljana biss hija awtentika)

(Test b'relevanza għaż-ŻEE)

(2007/374/KE)

IL-KUMMISSJONI TAL-KOMUNITAJIET EWROPEJ,

wara li kkunsidrat it-Trattat li jstabbilixxi l-Komunità Ewropea, b'mod partikolari l-Artikolu 88(2),

u wara li kkunsidrat il-Ftehim dwar iż-Żona Ekonomika Ewropea, b'mod partikolari l-Artikolu 62(1)(a) tiegħu,

wara li stiednet lill-partijiet interessati biex jipprezentaw osservazzjonijiet skond l-Artikoli msemmija <sup>(1)</sup>,

wara li kkunsidrat l-osservazzjonijiet mibgħuta,

ikkunsidrat dan li ġej:

## I. PROĊEDURA

- (1) Fil-11 ta' Mejju 2004 il-kumpanija Centro Europa 7 s.r.l. ("Europa 7") ipprezentat denunzja relatata ma' l-għajna mogħtija mill-Istat b'referenza għall-Artikolu 4(1) tal-liġi ta' l-24 ta' Diċembru 2003, nru 350 (Liġi Finanzjarja 2004). L-awtriċi tad-denunzja pprezentat informazzjoni u osservazzjonijiet ulterjuri b'ittra datata 10 ta' Frar 2005, li fiha sostniet li l-Gvern Taljan kien ta rfinanzjament għall-miżura msemmija fil-paragrafu 211 tal-liġi nru 311/2004

(Liġi Finanzjarja 2005) u talbet lill-Kummissjoni sabiex tagħti bidu għal proċedura ta' investigazzjoni formali. Fit-3 ta' Mejju 2005 anki l-kumpanija Sky Italia s.r.l. ("Sky Italia") ipprezentat denunzja relatata maż-żewġ artikoli ċċitati. Fit-22 ta' Ġunju 2005 saret laqgħa bejn is-servizzi tal-Kummissjoni u Sky Italia. Din ta' l-aħhar, fil-31 ta' Awissu 2005 pprezentat informazzjoni ulterjuri dwar tibdil fil-liġi tat-3 ta' Mejju 2004 "Regoli ta' prinċipju dwar ir-regolazzjoni tas-sistema radjutelewiżiva u tar-RAI – Radio-televisione italiana S.p.a., li jiddelegaw ukoll lill-Gvern l-awtorità li johroġ it-test uniku dwar ir-radjutelewiżjoni" ("liġi Gasparri") li jirregola s-settur televiżiv fl-Italja. Fl-aħharnett, fil-31 ta' Ottubru 2005, Sky Italia talbet lill-Kummissjoni – sakemm tingħata deċiżjoni – li twissi lill-Gvern Taljan biex jissospendi l-miżura skond l-Artikolu 11(1) tar-Regolament (KE) nru 659/1999 tal-Kunsill li jimplimenta l-Artikolu 88 tat-Trattat tal-KE <sup>(2)</sup>.

- (2) Il-Kummissjoni talbet informazzjoni mill-Gvern Taljan permezz ta' ittri datati 13 ta' Ottubru 2004, 21 ta' April 2005 u 15 ta' Lulju 2005. L-informazzjoni nġhatat fil-5 ta' Novembru 2004, fit-13 ta' Mejju 2005 u fit-12 ta' Settembru 2005 wara li nġhatat estensjoni qasira għat-terminu tar-risposta. Fis-6 ta' Ġunju 2005 saret laqgħa bejn is-servizzi tal-Kummissjoni u l-Italja.
- (3) Permezz ta' ittri datati 20 ta' Settembru 2005 u 16 ta' Novembru 2005, l-Italja infurmat lill-Kummissjoni bl-intenzjoni tagħha li ma testendix l-iskema fl-istess forma.

<sup>(1)</sup> ĠU C 118, 19 ta' Mejju 2006, p. 10.

<sup>(2)</sup> ĠU L 83, 27.3.1999, p. 1. Ir-Regolament kif l-aħhar emendat bir-Regolament (KE) Nru 1791/2006 (ĠU L 363, 20.12.2006, p. 1).

(4) Permezz ta' ittra datata 21 ta' Diċembru 2005, il-Kummissjoni infurmat lill-Italja bid-deċiżjoni tagħha li tibda l-proċeduri ta' investigazzjoni formali skond l-Artikolu 88(2) tat-Trattat tal-KE fir-rigward ta' l-ghajjnuna kkonċernata (iktar 'il quddiem id-“deċiżjoni ta' ftuh tal-proċedura”). Id-deċiżjoni ta' ftuh tal-proċedura tal-Kummissjoni giet ippubblikata fil-*Ġurnal Uffiċjali ta' l-Unjoni Ewropea* <sup>(3)</sup>. Il-Kummissjoni stiednet lill-partijiet interessati biex jibagħtu l-osservazzjonijiet tagħhom dwar il-miżuri kkonċernati

(5) Wara estensjoni tat-terminu ta' skadenza, b'ittra datata 13 ta' Frar 2006, l-Italja rrispondiet għat-talba fformulata fid-deċiżjoni ta' ftuh tal-proċedura biex tippreżenta l-osservazzjonijiet tagħha. Il-Kummissjoni rċeviet ukoll l-osservazzjonijiet tal-partijiet interessati segwenti: il-Federazzjoni Nazzjonali ta' l-Ażjendi Elettrotekniki u Elettroniki (*Federazione nazionale imprese elettrotecniche ed elettroniche, ANIE*) permezz ta' ittra tad-19 ta' Ġunju 2006, Europa 7 b'ittra tad-19 ta' Ġunju 2006, l-Assoċjazzjoni Ewropea ta' Operaturi Satellitari (*European Satellite Operator Association, ESOA*) b'ittra ta' l-20 ta' Ġunju 2006, Mediaset S.p.A. b'ittra ta' l-20 ta' Ġunju 2006, RAI – (*Radio Televisione Italiana*) b'ittra tat-23 ta' Ġunju 2006 u Sky Italia b'ittra tas-26 ta' Ġunju 2006. B'ittra tat-12 ta' Lulju 2006 l-Kummissjoni ressqet l-osservazzjonijiet tagħha lill-Italja, li m'għamlet l-ebda kumment dwarhom.

## II. DESKRIZZJONI DETTALJATA TA' L-GHAJNUNA

### II.A DESKRIZZJONI TA' L-GHAJNUNA

(6) Is-suġġetti tal-proċeduri ta' l-investigazzjoni formali huma l-Artikolu 4(1) tal-liġi nru 350/2003 (liġi finanzjarja fiskali 2004), id-digriet interministerjali tat-30 ta' Diċembru 2003 “Kontribuzzjoni għat-televiżjoni diġitali terrestri u għall-aċċess għall-*internet broadband* skond l-Artikolu 4(1) u (2) tal-liġi ta' l-24 ta' Diċembru 2003 nru 350” u l-paragrafu 211 tal-liġi nru 311/2004 (liġi finanzjarja 2005).

(7) L-Artikolu 4(1) tal-liġi finanzjarja 2004 jstabilixxi għajjnuna statali li tammonta għal 150 euro għal dawk li jużaw is-servizz meta jixru jew jikru apparat denominat ta' riċezzjoni bħal “*set up box*” jew “*decoder*” (iktar 'il quddiem “*decoder*”) li jippermetti li jinqabdu sinjali televiżivi b'teknoloġija diġitali terrestri u l-interattività konsegwenti, b'allokazzjoni ta' nfiq totali ekwivalenti għal 110 miljun euro. Għandu jiġi osservat li s-sussidju ma jistax jingħata f'każ ta' *decoders* li ma jirċivux sinjali diġitali terrestri anki jekk jippermettu li jinqabdu s-sinjali televiżivi u l-ġhoti ta' servizzi interattivi. Dan li ġej hu t-test ta' l-Artikolu kkonċernat:

“Għas-sena 2004, fil-konfront ta' kull utent ta' servizzi ta' xandir, li jkun hallas il-miżata ta' abbonament relattiva għas-sena kurrenti, kemm jekk jixri u kemm jekk jikri l-apparat adattat li jippermetti r-riċezzjoni, b'mod mhux ikkodifikat u li ma jinvolvi ebda hlas għal min juża s-servizz u għal min jibgħat il-kontenut, tas-sinjali televiżivi ta' teknoloġija diġitali terrestri (T-DVB/C-DVB) u l-interattività li tirrizulta, ser jingħata sussidju mill-Istat ekwivalenti għal 150 euro. L-ġhoti tas-sussidju għandu jilhaq limitu ta' spiza ta' 110 miljun euro.”

(8) L-Artikolu 4(4) jispeċifika illi s-sussidju għax-xiri jew il-kiri ta' *decoder* ta' teknoloġija C-DVB jingħata bil-kundizzjoni li l-offerta kummerċjali tindika b'mod ċar lill-konsumatur min huma l-fornituri tal-kontenut li magħhom is-suġġetti titolari tal-pjattaforma bil-kejbil ikunu għamlu ftehim dwar it-termini u l-kundizzjonijiet għar-ripetizzjoni permezz tal-kejbil tas-sinjali trasmess b'teknoloġija diġitali terrestri (T-DVB).

(9) Skond l-Italja, is-sussidju jingħata lill-konsumaturi għax-xiri jew il-kiri ta' *decoder* li jippermetti r-riċezzjoni ta' sinjal diġitali mhux kodifikat “mingħajr ebda spiza għall-konsumatur u għall-fornitur tal-kontenut.” Dejjem skond ma ddikjararat l-Italja, “riċezzjoni ta' sinjali diġitali mhux kodifikati” tfisser l-kapaċità tad-*decoder* li jesegwixxi kull tip ta' servizz interattiv mogħti minn kwalunkwe trasmettitur. Għalhekk, din hija espressjoni sintetika li tispeċifika li d-*decoder* għandu jippermetti l-funzjonijiet interattivi mhux kodifikati (jew inkella għandu jkun mhux biss “interattiv” iżda għandu wkoll jippermetti l-“interoperabilità”). Hi riferenza, għaldaqstant, għal *decoder* bi standard li jippermetti l-*interface* għal programmi applikattivi (API) li għalih il-*Multimedia Home Platform* (MHP) tikkostitwixxi primarjament l-uniku eżempju.

(10) Il-paragrafu 211 tal-liġi finanzjarja 2005 jirrifinanzja l-miżura għall-istess limitu ta' nfiq ta' 110 miljun euro, imma s-sussidju għad-*decoder* jinżel għal 70 euro. L-iskema kkonċernata ma baqgħatx fis-seħħ mill-1 ta' Diċembru 2005.

(11) Il-miżura rnexxiet għal zewġ raġunijiet. Jidher li madwar 2 miljun ċittadin Taljan xtraw *decoder* u gawdew mill-għajjnuna. Din iċ-ċifra tikkorrispondi għal nofs id-*decoders* mibjugħa sa l-aħħar ta' Novembru ta' l-2005, waqt li n-nofs l-iehor tal-bejgħ sar lil konsumaturi li ma rrikorrewx għas-sussidju, anki jekk id-*decoders* mixtrija kienu ta' tip li seta' jgawdi mill-għajjnuna. Barra minn hekk, permezz ta' l-ekonomija ta' l-iskala fil-produzzjoni li bis-saħħa tagħha setgħet tippermetti din iż-zieda fit-talba, il-prezz tad-*decoders* interattivi naqas għall-konsumatur minn 300/350 euro għal madwar 150 euro.

<sup>(3)</sup> Ara n-nota 1 fqiegħ il-paġna.

- (12) Wara dawn iż-żewġ miżuri msemmija, kienet implimentata miżura simili fl-2006 fejn kien applikat l-Artikolu 1(572) tal-liġi finanzjarja nru 266/2005 tat-23 ta' Diċembru 2005 (liġi finanzjarja 2006), li toffri sussidju favur il-konsumaturi minn Sardinja u Valle d'Aosta li jixtru *decoder* <sup>(4)</sup> li jiswa madwar 90 euro, applikabbli għal xiri li jkun sar bejn l-1 u l-31 ta' Diċembru 2005, u għal 70 euro għal dak ix-xiri li jkun sar wara l-1 ta' Jannar 2006.
- (13) Skond il-miżuri riżervati għall-2004/2005, il-liġi finanzjarja 2006 torbot direttament is-sussidju ma' l-interoperabilità tad-*decoder* mingħajr ma teskludi *a priori* d-*decoders* terrestri.
- (14) Skond id-deċizzjoni tal-11 ta' Awissu 2006, l-Awtorità Taljana għall-Kompetizzjoni u s-Suq (*Autorità italiana garante della concorrenza e del mercato* – AGCM) ħadhet <sup>(5)</sup> denunzja kontra d-dispożizzjonijiet ta' l-Artikolu 1(572) tal-liġi finanzjarja 2006, denunzja li fiha gie allegat li din l-ghajjnuna kienet tiffavorixxi kumpaniji konnessi mal-familja tas-Sur Berlusconi. Il-proċedura kienet ibbażata fuq il-liġi ta' l-20 ta' Lulju 2004, nru 215, dwar il-konflitt ta' interessi.

## II.B FATTI PRECEDENTI

### II.B.1 L-AWTURI TAD-DENUNZJA

- (15) Europa 7 hija kumpanija Taljana li għandha liċenza tax-xandir b'teknoloġija analogali sa mill-1999. Il-kumpanija ma setgħetx, madankollu, topera fis-suq tax-xandir b'teknoloġija analogali minħabba – skond kif sostniet – l-aġir ta' l-awtoritajiet nazzjonali, li għadhom ma assenjawx il-frekwenzi meħtieġa sabiex Europa 7 tkun tista' tittrażmetti.
- (16) Sky Italia hija kumpanija tat-televiżjoni bi hlas, li tittrażmetti permezz tas-satellita li hi proprjetà ta' News Corporation. Il-kumpanija giet stabbilita wara x-xiri, minn News Corporation, tal-kontroll ta' Telepiù S.p.A. u ta' Stream S.p.A. fl-2003, amalgamazzjoni li giet approvata subordinatament għal ċerti impenji li nġhataw (każ nru KOMP/M.2876 Newscorp/Telepiù). Bħala konsegwenza ta' l-impenji mogħtija, Sky Italia kienet mitluba tirrinunzja l-attivitajiet tagħha fuq pjattaforma terrestri: il-kumpanija ma tistax topera fl-Italja bħala operatriċi terrestri ta' netwerk jew bħala operatriċi terrestri ta' televiżjoni bi hlas.

<sup>(4)</sup> Il-kliem preċiż tat-test tal-liġi fl-Artikolu msemmi jgħid: “[...] Is-sussidju jingħata bil-kundizzjoni illi tiġi garantita t-tgawdija diretta u mingħajr ma jkun hemm restrizzjoni tal-kontenut u tas-servizzi mhux kodifikati u li jiġu pprovduti mezzi ta' interattività, [...] permezz ta' *interface* ta' programmi (API) miftuha u rikonoxxuti bħala tali, li tkun konformi ma' l-istandards ippubblikati fil-Ġurnal Uffiċjali tal-Komunità Ewropea skond l-Artikolu 18 tad-Direttiva 2002/21/KE tal-Parlament Ewropew u tal-Kunsill, tas-7 ta' Marzu 2002 [...]”.

<sup>(5)</sup> Miżura nru 15389 ta' l-Awtorità tal-Kompetizzjoni u tas-Suq (AGCM) C12 “Il-President tal-Kunsill tal-Ministri – Sussidji għal *decoders* tat-TV” ta' l-10 ta' Mejju 2006 bbażat fuq il-liġi dwar il-kunflitt ta' interessi.

## II.B.2 IL-KUNTEST

- (17) Il-miżura kkonċernata għandha tiġi kkunsidrata fil-kuntest tal-bidla għal sistema diġitali fix-xandir, li għandha impatt fuq is-sistemi ta' xandir disponibbli fil-mument attwali, jiġifieri l-kejbil, is-satellita, u t-trażmissjoni terrestri. Minn hawn 'il quddiem, it-terminu “DVB-T” jirreferi għax-xandir ta' vidjo diġitali fuq netwerk terrestri. Forum oħra ta' xandir vidjo diġitali jissejhu DVB-S (bis-satellita) u DVB-C (bil-kejbil). Il-vantaġġ ewlieni tal-bidla għal sistema diġitali, meta mqabbla max-xandir b' teknoloġija analogali, hi ż-żieda fil-kapaċità ta' xandir fuq is-sistemi kollha miksuba permezz ta' użu aktar effiċjenti tal-medda tal-frekwenzi radju (*radiofrequency spectrum*) <sup>(6)</sup>. Dan hu b'mod partikolari rilevanti għat-televiżjoni terrestri speċjalment meta titqies l-limitazzjoni tad-disponibilità tal-medda tal-frekwenzi radju. Bejn l-2002 u l-2005 il-Kummissjoni tat prova li tappoġġja b'mod attiv il-qalba għax-xandir diġitali, u dan billi adottat għadd ta' komunikazzjonijiet dwar is-sugġett <sup>(7)</sup>. F'dawn il-komunikazzjonijiet, il-Kummissjoni tat prova li tappoġġja, fuq kollox, it-tixrid ta' teknoloġiji diġitali bl-hekk imsejha “standards miftuħin”, jiġifieri teknoloġiji li jippermettu l-interattività mal-konsumatur finali u l-“interoperabilità permezz ta' *program interfaces* (API) miftuħin”: fi kliem iehor, il-possibbiltà ta' diversi produtturi u konsumaturi li jkunu konnessi bejniethom permezz ta' teknoloġija waħda, li tista' tintuża liberament mill-operaturi kollha preżenti fis-suq.

- (18) Biex wiehed ikun jista' jara programmi mxandra diġitalment permezz ta' apparat l-aktar komuni jeħtieġ li jintuża *decoder* (għalkemm fil-każ ta' xi settijiet tat-televixin manifatturati daż-żminijiet id-*decoder* jinsab integrat fihom). Fis-suq jinstabu diversi tipi ta' *decoders* diġitali li jistgħu jkunu kklassifikati, b'mod wiesa', skond il-karatteristiċi u l-funzjonijiet tagħhom: a) dekodifikazzjoni sempliċi ta' programmi diġitali f'sistema terrestri jew bis-satellita; b) interattività (il-possibbiltà li tintbagħat informazzjoni lit-trażmetturi); c) access kundizzjonat (il-possibbiltà li jkunu dekodifikati servizzi ta' televiżjoni bi hlas); d) interoperabilità (il-possibbiltà li wiehed jista' juża l-istess *decoder* biex jirċievi programmi mxandra minn diversi trażmetturi fuq l-istess sistema). L-interoperabilità tista' ssir faċilment permezz ta' l-adozzjoni ta' standards miftuha mit-trażmetturi u bl-użu ta' *interfaces* miftuha korrispondenti fid-*decoders*; alternattivament, l-interoperabilità titlob li s-sidien ta' teknoloġiji ta' pjattaformi mhux miftuha jaċċettaw li jagħmlu aċċessibbli t-teknoloġija speċifika skond kif hemm bżonn. Għalkemm fit-teorija *decoder* jista' joffri sensiela ta' kumbinazzjonijiet tal-funzjonijiet deskritti hawn fuq, fil-prattika l-kategoriji tad-*decoders* l-aktar mifruxa huma kif

<sup>(6)</sup> Biex tiġi mxandra l-istess informazzjoni, u skond il-kwalità tax-xandir u ta' l-użu ta' l-interattività, it-teknoloġija diġitali tuża l-aktar għoxrin fil-mija tal-frekwenza meħtieġa permezz tat-teknoloġija analogali tax-xandir.

<sup>(7)</sup> Ara COM (2002) 263 finali, “Komunikazzjoni tal-Kummissjoni – e-Ewropa 2005: soċjetà ta' l-informatika għal kulhadd” fil-Ġurnal Uffiċjali C 154 E tad-29 ta' Mejju 2001 paġna 123, COM (2003) 541 finali, “Komunikazzjoni tal-Kummissjoni dwar trażmissjoni mix-xandir radjuteleviżiv analogali għal dak diġitali (mill-*iswitchover* diġitali għall-*iswitch-off* analogali)” fil-Ġurnal Uffiċjali C 96 ta' l-24 ta' April 2004 paġna. 17, COM (2004) 541 finali, “Komunikazzjoni tal-Kummissjoni dwar l-interoperabilità tas-servizzi ta' televiżjoni diġitali interattiva” fil-Ġurnal Uffiċjali C 123 tal-21 ta' Mejju 2005 paġna 2 u COM (2005) 204 finali, “Komunikazzjoni tal-Kummissjoni – Thaffif tal-bidla tax-xandir televiżiv mit-teknoloġija analogali għal dik diġitali” fil-Ġurnal Uffiċjali C 49 tat-28 ta' Frar 2006 paġna 23.

gej: a) l'hekk imsejha *zapper* (funzjoni ta' dekodifikazzjoni sempliċi); b) id-*decoders* proprjeta' ta' Sky (interattivi, b'aċċess kundizzjonat; imma mhumiex "miftuħin"), u ċ) id-*decoders* sussidjati (interattivi, b'aċċess kundizzjonat u "miftuħin").

- (19) Fl-Italja jeżistu erba' sistemi ta' xandir televiżiv: i) bis-satellita, li fuqha jinstabu stazzjonijiet ewlenin li jxandru minghajr kodifikazzjoni kif ukoll l-istazzjonijiet ta' Sky Italia, li l-programmi tagħhom jistgħu jiġu aċċessati permezz ta' abbonament jew ftehim ta' *pay per view*; ii) televiżjoni terrestri bbażata fuq frekwenza Hertz <sup>(8)</sup>, li fuqha f'Diċembru 2005 kienu joperaw 6 trażmetturi nazzjonali, jiġifieri r-RAI (minghajr kodifikazzjoni), il-Mediaset <sup>(9)</sup> (minghajr kodifikazzjoni jew *pay per view*), il-Holland Coordinator & Service Company Italia (HCSC) li hija proprjetarja ta' Prima TV/Dfree, il-Gruppo l'Espresso u t-Television Broadcasting Systems (minghajr kodifikazzjoni) <sup>(10)</sup>. Barra minn hekk, hemm kważi 500 operatur lokali ta' xandir terrestri analogali u 78 <sup>(11)</sup> operatur lokali ta' televiżjoni diġitali; iii) permezz tal-kejbil, li fuqu topera Fastweb (minghajr kodifikazzjoni u servizzi bi ħlas); u iv) l-X-DSL, li fuqu joperaw Fastweb u Rosso Alice ta' Telecom Italia (minghajr kodifikazzjoni u b'servizzi bi ħlas).
- (20) Sky Italia hija televiżjoni bis-satellita bi ħlas li għandha pożizzjoni kważi ta' monopolju fis-suq Taljan tax-xandir bis-satellita ta' programmi televiżivi bi ħlas, imma li, bħal ma diġà ntqal, ma tistax topera fl-Italja bħala operatriċi terrestri ta' netwerk jew bħala operatriċi terrestri ta' televiżjoni bi ħlas.
- (21) Ix-xandir permezz tal-kejbil huwa prattikament ineżistenti fl-Italja, minkejja li Fastweb – proprjetarja ta' netwerk tal-kejbil u operatriċi televiżiva bi ħlas li dahlet f'uħud mill-bliet Taljani – laħqet akkwistat, f'Marzu 2004, madwar 140 000 konsumatur tat-TV bl-użu ta' infrastruttura bil-fibra u bid-DSL.
- (22) Ir-riċezzjoni televiżiva fl-Italja għadha sseħħ primarjament b'mezzi terrestri, b'penetrazzjoni fis-suq li tilhaq madwar 19-il miljun familja fuq total ta' 22 miljun. L-operaturi ewlenin fis-suq huma t-trażmetturi tas-servizz pubbliku (RAI), permezz ta' tliet stazzjonijiet, u t-trażmetturi kummerċjali, il-Mediaset, li anki dan għandu tliet stazzjonijiet. Bejniethom dawn iż-żewġ operaturi għandhom

madwar 85 % tal-pubbliku televiżiv fl-Italja. F'deċizzjoni tal-11 ta' Marzu 2005, l-Awtorità Taljana tal-Komunikazzjoni (iktar 'il quddiem "AGCOM") għamlet eżami tas-suq televiżiv fid-dawl tal-liġi nru 112/2004, u waslet għall-konkluzjoni li iż-żewġ operaturi flimkien għandhom pożizzjoni dominanti kollettiva fuq dan it-tip ta' suq <sup>(12)</sup> u għaldaqstant imponiet fuqhom sensiela ta' obbligi <sup>(13)</sup> li jggarantixxu l-pluraliżmu fl-istess suq. Barra minn hekk, fis-27 ta' Ġunju 2006, l-AGCOM għarrfet lill-Kummissjoni dwar il-qagħda tas-swieq rilevanti fil-qasam tat-televiżjoni analogali terrestri u l-valur ta' din il-qawwa sinifikanti fis-suq, u wriet il-fehma li r-RAI u l-Mediaset kienu qegħdin igawdu minn pożizzjoni kollettivament dominanti fuq l-istess suq; l-AGCOM madankollu ma kkomunikatx liema miżuri korrettivi se tieħu f'din is-sitwazzjoni. Fis-27 ta' Lulju 2006, skond l-Artikolu 7(3) tad-Direttiva 2002/21/KE tal-Parlament Ewropew u tal-Kunsill, tas-7 ta' Marzu 2002, li jstabilixxi qafas regolatorju komuni għan-netwerks u għas-servizzi ta' komunikazzjoni elettronika (direttiva qafas) <sup>(14)</sup>, il-Kummissjoni baġtet l-osservazzjonijiet tagħha lill-AGCOM, fejn għalkemm qablet fis-sustanza mal-konkluzjonijiet ta' l-AGCOM, talbitha analiżi iktar profonda u stednitha biex tgharrafha mill-aktar fis dwar il-miżuri korrettivi. Fl-aħharnett, il-Kummissjoni għandha quddiemha denunzja li ssostni li l-liġi nru 112/2004, li tirregola l-qalba (*switch-over*) mit-teknoloġija ta' xandir analogali għal dik diġitali terrestri, qiegħda tohloq xkiel għad-dhul ta' kompetituri godda fis-swieq tar-reklamar televiżiv u tas-servizzi ta' xandir. Wara li talbet lill-Italja biex tressaq l-osservazzjonijiet tagħha dwar id-denunzja, u wara li baġtet talba għall-informazzjoni kemm lill-Italja kif ukoll lill-kumpaniji li għandhom interess fil-miżuri, fid-19 ta' Lulju 2006 ntbaġtet lill-Italja avviz ta' tqegħid fil-mora marbut mal-ksur tad-Direttivi 2002/21/KE msemmija, 2002/20/KE tal-Parlament Ewropew u tal-Kunsill tas-7 ta' Marzu 2002 marbuta ma' l-awtorizzazzjoni tan-netwerks u tas-servizzi ta' komunikazzjoni elettronika (direttiva ta' awtorizzazzjoni) <sup>(15)</sup> u 2002/77/KE tal-Kummissjoni tas-16 ta' Settembru 2002 marbuta mal-kompetizzjoni fis-swieq tan-netwerks u tas-servizzi ta' komunikazzjoni elettronika <sup>(16)</sup>. L-Italja wieġbet fil-15 ta' Settembru 2006. Wara li ntbaġtet din ir-risposta, il-Kummissjoni rċiviet minghand l-Istat Taljan kopja ta' abbozz ta' liġi li jemenda l-legiżlazzjoni Taljana fil-qasam tax-xandir, emenda li twiegħed li ssolvi l-problemi msemmija fl-avviz ta' tqegħid fil-mora: dan l-abbozz ta' liġi qed jiġi eżaminat mill-Kummissjoni.

- (23) F'Ġunju 2005 ir-rata kumplessiva ta' dhul fis-suq tat-televiżjoni diġitali kienet ta' 34,5 % tal-familji, b'total ta' madwar 7,3 miljun telespettatur. Din iċ-ċifra tinkludi t-telespettaturi tat-televiżjoni diġitali terrestri, tat-televiżjoni

<sup>(12)</sup> Skond AGCOM 136/05/CONS, "Interventi a tutela del pluralismo ai sensi della legge 3 maggio 2004, n. 112", Gazzetta Uffiċjali tar-Repubblika Taljana tal-11 ta' Marzu 2005, nru 35.

<sup>(13)</sup> L-obbligi l-aktar rilevanti imposti fuq iż-żewġ operaturi huma: a) li l-bidla tan-netwerk għal sistema diġitali ssir aktar malajr; b) l-RTI irid jagħmel użu minn aġenzija pubbliċitarja differenti minn Pubitalia '80 għax-xandir permezz ta' teknoloġija diġitali; barra minn hekk, Pubitalia '80 trid iżzomm kontinuità separati għad-dhul mit-televiżjoni analogali u d-dhul mit-televiżjoni diġitali terrestri; ċ) ir-RAI trid tħaddem programm ta' natura ġenerali ġdid ta' xandir f'teknoloġija diġitali.

<sup>(14)</sup> ĠU L 108 ta' l-24.4.2002, paġna 33.

<sup>(15)</sup> ĠU L 108 ta' 24.4.2002, paġna 21.

<sup>(16)</sup> ĠU L 249 ta' 17.9.2002, paġna 21.

<sup>(8)</sup> Għal finijiet ta' semplicità, fil-bqija tat-test ser jintuża biss it-terminu "terrestri".

<sup>(9)</sup> L-infrastrutturi huma mmexxija minn RTI, li hija proprjeta' ta' Mediaset.

<sup>(10)</sup> Lejn l-aħhar ta' Diċembru 2005 il-Mediaset akkwistat minghand Holland Italia l-frekwenzi analogali ta' EuropaTV u kienet qiegħda tippjana stazzjon tat-tip DVB-H għat-televiżjoni mobbli. Skond it-tagħrif mogħti mill-awtoritajiet Taljani fil-każ dwar l-ghajnunna mill-Istat C52/2005 tat-13 ta' Mejju 2005 (ref. A/33952), fl-2005 l-operaturi fis-suq kienu r-RAI, l-RTI, it-TI u l-Prima TV.

<sup>(11)</sup> Tagħrif miġbur mill-informazzjoni mogħtija mill-awtoritajiet Taljani fil-każ ta' l-ghajnunna mill-Istat C52/2005 tat-13 ta' Mejju 2005.

bis-satellita u tat-televizjoni bil-kejbil/ADSL. It-telespettaturi tat-televizjoni diġitali terrestri kienu 10 % tal-familji; aktar minn terz ta' dawn (0,8 miljun) kienu wkoll telespettaturi ta' kontenut televiżiv *pay per view* <sup>(17)</sup>. Għaldaqstant, mal-pubblikazzjoni ta' din id-deċiżjoni, iż-żewġ tipi ta' servizzi televiżivi diġitali – terrestri u bis-satellita – għandhom ikunu laħqu udjenza ta' daqs simili (5 miljun telespettatur għas-satellita u 4 miljun għat-terrestri diġitali).

- (24) Il-penetrazzjoni fis-suq tat-televizjoni bis-satellita hi limitata: f'Ġunju 2005 madwar 16 % tal-familji (4,8 miljun ruh) kellhom antenna parabolika. Madwar erba' minn kull hames familji għandhom abbonament mas-sistema DTH (satellita) ta' Sky Italia: din ta' l-aħħar tammonta għal madwar 3,3 miljun konsumatur f'Ġunju 2005 u, skond l-istimi, kienet laħqet 3,9 miljun abbonat sa l-aħħar ta' l-istess sena. Sky Italia għalhekk tirrappreżenta t-tielet operatriċi televiżiva fl-Italja <sup>(18)</sup>.
- (25) Biex tiġġieled il-piraterija, fl-aħħar ta' l-2004 Sky bdiet tikkodifika s-sinjali tagħha b'teknoloġija soġġetta għal drittijiet ta' privattiva msejha NDS, adattata għas-suq Taljan u kkontrollata mill-grupp Newscorp, li hi l-kumpanija li għandha l-kontroll ta' Sky. Hija tip ta' teknoloġija soġġetta għal dritt ta' privattiva u "magħluqa", peress li l-aċċess għad-*decoders* NDS jitolbu d-disponibilità ta' l-aċċess għat-teknoloġija jew għal komponenti partikolari tad-*decoders*, kuntrarjament għal dak li jiġri fid-*decoders* li jużaw *interface* komuni u miftuħ. Lill-abbonati tagħha Sky tikrihom *decoders* li jużaw din it-teknoloġija "magħluqa": meta l-kumpanija ddecidiet li tadotta t-teknoloġija NDS, kellha tbidel id-*decoders* kollha li kellhom l-abbonati tagħha.
- (26) It-trażmetturi diġitali terrestri, iżda, illum il-ġurnata jużaw teknoloġija hekk imsejha "miftuħa", jiġifieri teknoloġija li tuza standard miftuħ għall-interattività. Din hija l-unika teknoloġija li tista' tippermetti li wiehed jirċievi l-istazzjonijiet diġitali televiżivi kollha permezz ta' *decoder* wiehed – bhal ma jiġri bit-teknoloġija analogali – flimkien ma' l-interattività u l-funzjonijiet li jaġħtu aċċess kundizzjonat li jippermettu l-użu ta' kards imħallsa minn qabel għall-*pay per view*.
- (27) Il-miżura ta' għajjnuna konċernata hi intenzjonata għal *decoders* li jippermettu r-riċezzjoni ta' trażmissjonijiet diġitali terrestri fejn jiġu pprovduti servizzi interattivi. It-teknoloġija diġitali tista' tippermetti xandir ta' numru ikbar ta' stazzjonijiet televiżivi, fuq l-istess frekwenza, meta mqabbla mat-teknoloġija analogali. Il-vantaġġi miksuba mill-użu ta' *interfaces* miftuħa diġa' ġew diskussi qabel.
- (28) L-Italja tat bidu għall-proċess ta' bidla għal sistema diġitali bil-liġi ta' l-20 ta' Marzu 2001, nru 66, li stabbiliet li l-bidla ("switch over") għas-sistema diġitali kellha titlesta u x-xandir bis-sistema analogali kellu jitwaqqaf (l-hekk imsejha "switch off") sa Dicembru ta' l-2006. Sa mill-aħħar ta' l-2003 x-xandir diġitali (T-DVB) kien qed isir flimkien ma' dak b'teknoloġija analogali (l-hekk imsejha "fazi simulcast"). Il-liġi tat-22 ta' Dicembru 2005, nru 273 iddifferiet għas-sena 2008 d-data tas-*switch off*; fit-30 ta' Awissu 2006, imbagħad, il-Ministru għat-Telekomunikazzjoni Gentiloni iddikjara illi l-*switch off* ġie sussegwentement pospost għat-30 ta' Novembru 2012 <sup>(19)</sup>.
- (29) Fil-frattemp, skond il-liġi nru 112/2004, li tirregola s-settur fl-Italja, huma t-trażmetturi li diġa' jittrażmettu b'teknoloġija analogali li jistgħu jerġgħu jitolbu permess għal xandir diġitali fuq bażi sperimentali u/jew liċenzja għat-trażmissjoni diġitali. L-operaturi analogali m'għandhomx l-obbligu formali li jlliberaw il-frekwenzi – li qatt ma ġew assenzjati mill-ġdid jew li huma suġġett għal bejgħ regolamentat min-naħa ta' l-Italja – użati għat-trażmissjonijiet b'teknoloġija analogali wara l-qalba għas-sistema diġitali. Il-kompetituri godda jista' jkollhom aċċess għas-suq biss jekk jixru frekwenzi minghand operaturi li diġa' huma preżenti fl-istess suq. Sad-data ta' Dicembru 2005 kienu diġa' ngħataw il-permessi għal 7 multiplessi (pakketti ta' frekwenzi li fihom wiehed jew iktar programmi) għas-sistema terrestri diġitali. Ir-RAI u l-Mediaset għandhom żewġ multiplessi, waqt li Telecom Italia/TV International, D-Free u Gruppo l'Espresso għandhom multipless kull wiehed. Skond is-sistema regolamentarja Taljana, l-operaturi ta' networks li għandhom iktar minn permess wiehed għax-xandir diġitali għandhom iħallu aċċessibbli l-40 % tal-*bandwidth* tagħhom għall-fornituri ta' kontenut indipendenti. Fl-2006, Telecom Italia u l-operatur tat-telefonija ċellulari H3G, wara li hađu t-tmexxija ta' infrastrutturi u awtorizzazzjoni minghand operaturi analogali reġjonali u lokali li diġa' kienu jeżistu, għamlu d-dhul tagħhom fis-suq diġitali terrestri u taw bidu għat-twettiq ta' żewġ multiplessi godda permezz tad-digitalizzazzjoni tan-networks akkwistati.
- (30) Id-distinzjoni bejn trażmetturi u operaturi ta' networks mhix b'mod partikolari rilevanti għat-trażmetturi Taljani ewlenin fis-settur tat-televizjoni terrestri għaliex kemm ir-RAI u kemm il-Mediaset, l-La7 u d-D-Free għandhom sistema kontrollata minnhom għax-xandir terrestri. Ta' min jgħid li s-suq televiżiv Taljan hu kkaratterizzat minn integrazzjoni vertikali b'saħħitha bejn operaturi u trażmetturi. L-obbligu li ssir firda legali bejn iż-żewġ tipi ta' kumpaniji kien introdott biss mill-AGCOM permezz tad-deċiżjoni 435/01/CONS ta' l-2001, iżda dan sar biss fejn tidhol it-televizjoni diġitali. L-operaturi ta' networks fit-televizjoni bis-satellita iżda mhumiex integrati mat-trażmetturi.

<sup>(17)</sup> Miżura 15389 ta' l-Awtorità tal-Kompetizzjoni u s-Suq (Autorità Garante della Concorrenza e del Mercato, AGCM) CI2 "Il-President tal-Kunsill tal-Ministri – Kontributi dwar id-*decoders* tat-TV" ("Presidente del Consiglio dei Ministri – Contributi decoder TV") ta' l-10 ta' Mejju 2006.

<sup>(18)</sup> Rapport Anwali ta' l-AGCOM tat-30 ta' Ġunju 2006.

<sup>(19)</sup> Sit elettroniku tal-Ministeru Taljan għall-Komunikazzjoni, taqsima "News".

- (31) F'dak li jirrigwardja l-kopertura tat-T-DVB – skond l-AGCOM<sup>(20)</sup> – fl-2004 iktar minn 50 % tal-popolazzjoni kienet effettivament koperta b'almenu 2 multiplessi, filwaqt li 60 % kienet potenzjalment koperta minn 3 multiplessi. Il-kopertura għandha tikber ferm, dejjem skond kif qiegħed jimxi s-suq. Skond l-Italja, 85 % tal-familji jistgħu jkunu koperti minn almenu 2 multiplessi wara l-qalba għas-sistema diġitali terrestri. Min-naħa l-oħra, ix-xandir permezz tas-satellita jista' jkopri prattikament il-100 % tal-popolazzjoni.
- (32) F'dak li jirrigwardja l-programmi, skond l-Italja f'Ġunju 2005 ġew trażmessi mingħajr kodifikazzjoni fuq il-frekwenzi diġitali terrestri 23 stazzjon nazzjonali u madwar 250 programm lokali. Ghaxra minn dawn l-istazzjonijiet nazzjonali kienu mxandra f'*simulcast* flimkien ma' televiżjoni terrestri analogali (xandira simultanja f'teknoloġija analogali u diġitali); erba' stazzjonijiet inholqu apposta għax-xandir diġitali, l-istazzjonijiet l-oħra kienu trażmessi f'*simulcast* b'xandir permezz tas-satellita.
- (33) Bħalma diġà ntqal, is-suq televiżiv kien karatterizzat fil-pasat b'xandir tal-massa ta' televiżjoni mhux ikkodifikat imxandar b'mezzi terrestri analogali u servizzi ta' televiżjoni bi hlas trażmessi bis-satellita. Id-dhul tat-televiżjoni diġitali terrestri u l-izvilupp tat-televiżjoni bil-kejbil u ta' l-Internet biddlu dan il-mudell. Effettivament, minn Jannar 2005 il-Mediaset u t-Telecom Italia (permezz ta' l-La7) niedew fuq it-T-DVB servizz ta' televiżjoni bi hlas għall-partiti tal-futbol ta' serie A bbażat fuq sistema ta' kards imħallsa minn qabel. Fl-istess hin, it-TF1 (li għandha 49 % tat-trażmettituri D-Free) stqarret li għandha interess dirett fit-tnejja ta' stazzjonijiet bi hlas fuq il-multiplessi T-DVB tagħha. Is-servizzi tat-televiżjoni bi hlas huma permessi, bis-sistema ta' kards imħallsa minn qabel, mit-teknoloġija diġitali interattiva misjuba fid-*decoders* sussidjati permezz tal-miżura kkonċernata.
- (34) It-total tad-dhul miġbur mis-suq televiżiv fl-2005 ammonta għal 6 851 miljun euro, li minnhom madwar 57 % (3 885 miljun euro) ingabru mir-reklamar u 21 % mil-liċenzji ta' xandir imħallsa lir-RAI u mill-offerta ta' televiżjoni bi hlas (1,483 u 1,437 miljun euro rispettivament). Id-dhul mit-televiżjoni bi hlas jikkonsisti f'1,199 miljun euro mill-abbonamenti (biż-żieda ta' 26,4 % mill-2004) u 238 miljun euro mill-*pay per view* (b'żieda ta' 65° % mill-2004): kwota konsiderevoli (45 miljun euro) minn din l-aħħar cifra hi magħmula minn dhul minn servizzi godda ta' televiżjoni diġitali terrestri.

<sup>(20)</sup> Ara d-deċiżjoni ta' l-AGCOM fil-kuntest tal-liġi ta' l-24 ta' Frar 2004, nru. 43 bis-sostituzzjoni relattiva ta' l-effetti tal-liġi ta' l-24 Dicembru 2004, nru 352, "Disposizzjonijiet urġenti li jikkonċernaw formalita' u żminijiet ta' waqfien definit tar-reġim tranżitorju tal-liġi tal-31 ta' Lulju 1997, nru 249". ("Disposizioni urgenti concernenti modalità e tempi di definitiva cessazione del regime transitorio della legge 31 luglio 1997, n. 249").

## II.C RAĠUNIJET LI JIĠĠUSTIFIKAW IL-FTUH TAL-PROCEDURA

- (35) Fid-deċiżjoni ta' ftuh tal-proċedura, il-Kummissjoni osservat, fl-ewwel lok, li l-miżura msemmija dehret tikkumpli-menta l-gabra ta' kriterji li jissodisfaw l-Artikolu 87(1) u setgħet tiġi meqjusa bħala għajnuna mill-Istat. B'mod partikolari, l-għajnuna diskussa kienet kaġun ta' diskriminazzjoni minn naħa waħda, bejn trażmettituri terrestri u operaturi ta' netwerks bil-kejbil li diġà kienu fis-suq, u min-naħa l-oħra, ma' operaturi bis-satellita u trażmettituri oħra terrestri li ma setgħux iwettqu l-attivitatiet tagħhom. Il-Kummissjoni osservat li l-benefiċjarji kienu qegħdin jircievu vantaġġ indirett u talbet lill-partijiet interessati sabiex jissuġġerixxu metodi li jikkwantifikaw dan il-vantaġġ bi preċiżjoni.
- (36) Il-Kummissjoni, apparti dan, esprimiet id-dubbi tagħha dwar il-kompatibbiltà ta' l-għajnuna mat-Trattat tal-KE. Fil-każ ikkonċernat, ma jidhrux li japplikaw la d-derogi mill-projbizzjoni ġenerali għall-għajnuni bħalma huma dawk li jidhru fl-Artikolu 87(2) tat-Trattat tal-KE, u lanqas id-deroga li tohroġ mill-Artikolu 87(3)(c) tat-Trattat tal-KE. Il-Kummissjoni sabet diffikultà partikolari bil-fatt dwar jekk l-ghan magħżul mill-Italja – jiġifieri t-tixrid ta' *standards* miftuhin għat-televiżjoni diġitali – intlaħaqx billi holoq ħsara sproporzjonata għall-kompetizzjoni, u dan bi ksur bla bżonn tal-prinċipju tan-newtralità teknoloġika.
- (37) Fl-aħħarnett, il-Kummissjoni tat bidu għall-proċedura ta' investigazzjoni formali biex tagħti lill-Gvern Taljan u lill-partijiet interessati l-possibiltà li jaġhmlu l-osservazzjonijiet tagħhom fuq il-konkluzjoni proviżorja tal-Kummissjoni fir-rigward tal-miżura li qiegħda tiġi studjata, u li jitwassal it-tagħrif relatat lill-Kummissjoni.

## III. OSSERVAZZJONIJIET TAL-PARTIJET

- (38) B'mod ġenerali, kemm l-awtoritajiet Taljani kif ukoll il-Mediaset, wieġbu li l-miżura studjata ma tikkostitwix għajnuna u li, anki kieku dan kien il-każ, kienet għajnuna kumpatibbli mat-Trattat. Ir-RAI iddikjarat li kellha tiehu azzjoni fil-limiti imposti mill-obbligi legali li għandha, u allura ma setgħetx tgawdi mill-benefiċċju tal-miżura. Minflok, l-awturi tad-denunzja u l-ESOA kkonfermaw li jemmnu li l-miżura tikkostitwixxi għajnuna illegali.

### III.A OSSERVAZZJONIJIET MILL-ITALJA, MILL-MEDIASET U MIR-RAI

- (39) Fl-ewwel lok, l-awtoritajiet Taljani u l-Mediaset għamlu referenza għad-deċiżjoni ta' l-AGCOM<sup>(21)</sup> li ma taċċettax denunzja ipprezentata kontra l-Artikolu 1(572) tal-liġi

<sup>(21)</sup> Id-Deciżjoni tal-11 ta' Mejju 2006, Prot. nru 21263/06.

finanzjarja 2006, jiġifieri kontra l-miżura li tiddel il-miżura kkonċernata. L-awtur ta' din id-denzunja kien sostna li l-Artikolu 1(572) tal-liġi finanzjarja 2006 kienet tiffavorixxi d-*decoders* imqassma minn kumpaniji marbuta mal-familja tas-Sur Berlusconi. Il-proċedura kienet imsejja fuq il-liġi dwar il-kunflitt ta' interess marbuta ma' min kien jokkupa karigi governattivi <sup>(22)</sup>.

- (40) L-osservazzjonijiet, magħmula mill-awtoritajiet Taljani, li huma l-aktar direttament marbuta mad-deċiżjoni ta' ftuh tal-proċedura, jibbażaw fuq il-fatt li l-miżura ma tfissirx għajnuna għaliex: a) il-benefiċjarji ma jirċevux vantaġġ, u li b) m'hemm x tfixkil tal-kompetizzjoni. Anki kieku stess tikkostitwixxi għajnuna, il-miżura hi kumpatibbli fit-termini tad-derogi ta' l-Artikolu 87(2)(a), tat-Trattat tal-KE u għall-Artikolu 87(3)(b), (c) u (d) ta' l-istess Trattat. L-awtoritajiet Taljani jaqblu wkoll dwar il-fatt li ma jirriżultax li ngħatat għajnuna lill-produtturi tad-*decoders* u li l-operaturi ta' netwerks u t-trażmettituri għandhom jit-qiegħdu fuq l-istess livell. Il-Mediaset qajmet punti simili, għalkemm b'argumenti differenti.

### III.A.1 IL-MIŻURA MA TIKKOSTITWIX GĦAJNUNA

#### III.A.1.1 **Mhix aċċertata l-eżistenza ta' vantaġġ selettiv**

- (41) L-Italja ssostni li ma tezigistix ċertezza raġjonevoli li l-benefiċjarji kellhom jerfghu l-piż ta' l-ispejjeż sussidjati mill-Istat permezz tal-miżura studjata, peress li mhemm ebda prova li l-istess benefiċjarji kienu ssusidjaw ix-xiri ta' *decoders* fisem il-konsumaturi. Huma jsostnu illi, differenti għal dak li kien deċiż mill-Qorti fis-sentenza L-Olanda vs Il-Kummissjoni <sup>(23)</sup> għall-bidu tal-proċedura, is-sussidju lill-konsumaturi lanqas ma kien jikkostitwixxi inċentiv ekonomiku għall-benefiċjarji meta wiehed iqis li a) il-benefiċjarji huma l-operaturi li diġà huma preżenti fis-suq u m'għandhom l-ebda interess fit-tweqqif tal-qalba għas-sistema diġitali għaliex, malli titlesta, iridu jiffaċċjaw kompetizzjoni aktar qawwija ladarba l-konsumaturi attrezzati b'teknoloġija diġitali jkollhom għażla hafna akbar minn fost il-kompetituri; b) is-suq tal-*pay per view* kien ta' daqs wisq żgħir biex ikun jista' jagħmel tajjeb għat-telf eventwali ta' dan it-tip u mhuwiex l-uniku raġuni għas-sussidju tax-xiri ta' *decoders* min-naħa tal-konsumaturi, jekk wiehed iqis il-perċentwali ta' dhul li ġej mill-*pay per view* fl-2004 u fl-2005; c) id-data ta' l-ghelqu iffissata għall-waqfien tax-xandir f'teknoloġija analogali ("*switch off*") ma kinitx sostenibbli għall-fatt li kien hemm nuqqas ta' massa determinata ta' konsumaturi li ma setgħax ikun possibbli li tali *switch off* isehh.

- (42) Huwa impossibbli li jiġi ddeterminat l-ammont ta' riżorsi statali ttrasferiti lill-benefiċjarji kkonċernati. Fil-każ ta' għajnuna mill-Istat C 25/2004 li kienet is-sugġett

tad-deċiżjoni 2006/513/KE <sup>(24)</sup>, il-Kummissjoni eskcludiet it-T-System min-numru ta' benefiċjarji għaliex kien impossibbli li jkun aċċertat id-dhul u l-ammont ta' ttrasferiment ta' riżorsi favur tali kumpanija.

- (43) Fit-tieni lok, il-Mediaset issostni li l-trażmettituri terrestri u t-trażmettituri bis-satellita ma jistgħux jitqabblu: l-operaturi ta' televiżjoni diġitali terrestri, fil-fatt, huma mehieġa biss li jwettqu d-diġitalizzazzjoni u li jinċentivaw il-bidla għas-sistema diġitali f'diversi stadji (permezz tas-*simulcast* u ta' l-*iswitch off*), għaldaqstant it-trażmettituri terrestri huma sugġetti għal obbligi speċifiċi ta' servizz pubbliku – bl-għan li jiġi ggarantit li t-trażmissjonijiet terrestri jiġu rċevuti fit-territorju Taljan kollu – u huma obbligati li jużaw teknoloġiji miftuħa. Skond ma ssostni l-Mediaset, l-iskema kienet intiża biex thaffef il-qalba mit-teknoloġija analogali għal dik diġitali u li tippromwovi l-iżvilupp ta' *standards* miftuħa f'kuntest li fih kien iffissat terminu ta' liġi li jirrigwarda l-qalba obbligatorja tax-xandir mit-teknoloġija analogali għal dik diġitali – l-hekk imsejjah "*switchover*" diġitali – li kien isarraf fi spejjeż ta' piż oneruż u speċifiku għall-operaturi ta' televiżjoni diġitali terrestri (l-ispejjeż ta' l-infrastrutturi li hallset il-Mediaset kienu għoljin hafna). Il-Mediaset tikkontesta wkoll dak li kien affermat fid-deċiżjoni tal-ftuh tal-proċedura, u ssostni li ma tezigist ebda difiża kontra d-dhul fis-suq ta' kompetituri godda permezz ta' xiri ta' infrastruttura ta' xandir (il-Mediaset tikkwota l-eżempju ta' H3G, li dahlet fis-suq grazzi għax-xiri ta' trażmettituri lokali) u li l-kompetituri l-godda m'għandhom x isostnu l-ispejjeż tas-*simulcast*.

- (44) Bl-istess mod, ir-RAI targumenta illi l-pożizzjoni tal-Kummissjoni mhix tqis l-obbligi li trid terfa' kumpanija li hi trażmettitriċi televiżiva li ttipprovi servizz pubbliku u li, skond ir-RAI, iġibu fix-xejn il-preżunti vantaġġi miksuba. Dan għaliex i) ir-RAI tista' tiddel għas-sistema diġitali (għadarba hija kumpanija ta' servizz pubbliku) biss jekk ir-rata ta' penetrazzjoni fis-suq tat-televiżjoni diġitali terrestri tilhaq dik tat-televiżjoni ta' teknoloġija analogali; u ii) ir-RAI kienet obbligata tagħzel l-investimenti tagħha fis-settur tax-xandir diġitali terrestri u dan skond l-obbligi legali tagħha, u mhux minhabba n-natura tal-kriterji tas-suq, peress li kienet obbligata li thejji għal żewġ multipli sa l-1 ta' Jannar li jagħtu kopertura ta' almenu 70 % tal-popolazzjoni, bil-għan li jithaffef il-proċess li jwassal għall-bidla diġitali, megħjuna f'dan ir-rigward bis-sussidju tad-*decoders*. L-infiq globali kien ilahhaq għal 150 miljun EUR. Minhabba d-data ta' skadenza għall-qalba għas-sistema diġitali, il-fatt li r-RAI ixxandar biss programmi mhux ikkodifikati, in-numru pjuttost żgħir ta' telespettaturi u n-nuqqas ta' inkluzjoni ta' l-ispejjeż tad-diġitalizzazzjoni fit-tariffa ta' l-abbonament annwali għas-sni 2004, 2005 u 2006, l-uniċi spejjeż sostnuti mir-RAI kienu dawki li jirrigwardaw it-teknoloġija (frekwenzi u infrastrutturi), spejjeż li tagħhom l-ażjenda pubblika trid iġġorr il-piż mingħajr is-sussidju msemmi, filwaqt li l-qalba mgħaġġla għas-sistema diġitali ma kinitx tiggarrantixxi dhul supplimentari.

<sup>(22)</sup> Il-Liġi ta' l-20 ta' Lulju 2004, nru 215.

<sup>(23)</sup> Id-Deċiżjoni tat-13 ta' Lulju 2002 fil-Kawża C-382/99, Ġabra l-2002, paġna, l-05163.

<sup>(24)</sup> Ara d-Deċiżjoni tal-Kummissjoni 2006/513/KE tad-9 ta' Novembru 2005 dwar l-għajnuna C 25/2004 – Finanzjament dwar l-istallazzjoni tad-DVB-T (televiżjoni terrestri diġitali) f'Berlin-Brandenburg – Germanja, ippubblikata fil-ĠU L 200 tat-22 ta' Lulju 2006, paġna 14.



### III.A.1.2 Tfixkil fil-kompetizzjoni

- (45) Fl-ewwel lok, l-Italja ssostni li l-operaturi terrestri u daww bis-satellita mhumiex jikkompetu fl-istess suq tat-televiżjoni bi hlas peress li jkopru setturi differenti tas-suq, jiġifieri l-qasam tat-televiżjoni mhux ikkodifikat u l-qasam tat-televiżjoni bi hlas. Minbarra dan, l-offerti tat-televiżjoni *pay per view* inbdew biss fit-tieni nofs tas-sena 2005. Il-firda taż-żewġ swieq tapplika wkoll għall-operaturi tan-netwerks, kif ikkonfermat l-AGCOM f'opinjoni tagħha <sup>(25)</sup>, b'mod konformi mad-deċiżjoni RAI/Rami d'azienda <sup>(26)</sup> u skond l-istharrig dwar is-settur televiżiv ta' l-Awtorità tal-Kompetizzjoni u s-Suq <sup>(27)</sup>.
- (46) Barra minn hekk, l-ispiża tad-*decoders* ftit taffetwa l-għażla tal-konsumatur bejn iż-żewġ sistemi differenti. In-nuqqas ta' tfixkil fil-kompetizzjoni hu kkonfermat mill-fatt li fl-ewwel semestru ta' l-2005 l-abbonamenti ma' Sky irregistrav żieda ta' 7,4 %.
- (47) Argomenti simili tressqu mill-Mediaset, li sostniet illi l-miżura diskussa mhix selettiva għaliex, wara kolloxx, l-għajjnuna hi indirizzata lill-konsumaturi, u li n-natura tas-selettività ġejja mill-għażla kummerċjali ta' Sky li tuża t-teknoloġija NDS: hi din ta' l-aħħar li tohloq diskriminazzjoni u li tippermetti lil Sky titlob hlas għall-abbonament u b'hekk tirkupra l-ispiża tad-*decoders*. L-operaturi kollha, jekk iridu, jistgħu jużaw it-teknoloġija li tagħtihom id-dritt li jgawdu mis-sussidji kkonċernati.

### III.A.2 KUMPATIBBILTÀ

- (48) L-Italja ssostni, b'halha osservazzjoni ta' natura ġenerali, li l-Kummissjoni tirrikonoxxi l-vantaġġi ta' l-interoperabilità u li l-eskluzjoni tad-*decoders* bis-satellita mill-benefiċċju hija riżultat tal-fatt li, fiż-żmien li fih kienet introdotta l-miżura ta' għajjnuna, ma kinux jeżistu *decoders* għas-satellita li joffru l-funzjoni ta' interoperabilità. Barra minn hekk, wara l-liġi finanzjarja 2006 li inkludiet ukoll id-*decoders* bis-satellita, Sky ma biddltx il-karatteristiċi tad-*decoders* tagħha biex tiehu vantaġġ mill-għajjnuna msemmija.

### III.A.2.1 Artikolu 87(2)(a) tat-Trattat tal-KE

- (49) L-Italja tišhaq li l-perċentwal – indikat mill-AGCOM u msemmi mill-Kummissjoni fil-punt 55 tad-deċiżjoni ta'

<sup>(25)</sup> L-Opinjoni nru 163/06/CONS, id-Dokument ta' Indirizz – Approvazzjoni ta' programm ta' interventi maħsub biex jiffavorixxi l-użu ta' frekwenzi destinati għas-servizzi radjotelewiżivi fil-kuntest tal-qalba għat-teknoloġija diġitali (*Delibera n. 163/06/CONS, Atto di indirizzo – Approvazione di un programma di interventi volto a favorire l'utilizzazione razionale delle frequenze destinate ai servizi radiotelevisivi nella prospettiva della conversione alla tecnica digitale*). Ippubblikata fuq il-websajt ta' l-AGCOM fid-29 ta' Marzu 2006.

<sup>(26)</sup> Il-Miżura 13137, każ nru C/6161 – RA vs Rami d'azienda, tad-29 t'April 2004.

<sup>(27)</sup> L-Istharrig nru 23, miftuh bid-Deciżjoni nru 12056 tad-29 ta' Mejju u magħluq bid-Deciżjoni nru 13770 tas-16 ta' Novembru 2004.

ftuh tal-proċedura <sup>(28)</sup> – ta' 50 % tal-familji fornuti b'*decoders* sa l-aħħar ta' l-2006 u l-aħħar ta' l-2008 hi baxxa, speċjalment jekk jitqies l-għan li jxterdu d-*decoders* interattivi u li jiswew aktar. It-tnaqqis fil-prezz ikkawżat minn ekonomiji ta' skala, li jirriżultaw mis-sussidji, iwassal biex ikun jista' jinxtara *decoder* anki mill-familji ta' dhul baxx.

### III.A.2.2 Artiklu 87(3)(b) tat-Trattat tal-KE

- (50) Il-miżura diskussa tippromwovi t-twettiq ta' proġett ta' interess komuni Ewropew – il-qalba għal sistema diġitali (jew *switchover*) – li hi parti minn programm tranżnazzjonali appoġġat minn diversi Stati Membri, b'konformità ma' ġurisprudenza eżistenti (C-62/87 u C-72/87, il-punt 22); rigward l-eskluzjoni tas-satellita, din se tkun spjegata fl-osservazzjoni ta' natura ġenerali msemmija diġà.

### III.A.2.3 Artiklu 87(3)(c) tat-Trattat tal-KE

#### III.A.2.3.a Għajjnuna kkonċepita b'mod adegwat

#### Il-problema ta' koordinazzjoni

- (51) L-eżistenza ta' terminu fiss bil-liġi mhux biżżejjed biex jiggarrantixxi il-waqfien tat-trażmissjoni b'teknoloġija analoġali jekk ma jinghatax inċentiv għad-domanda: il-konsumaturi, fil-fatt, mhux se jkunu lesti għal dan, peress li t-trażmetturi terrestri li diġà huma preżenti fis-suq m'għandhom l-ebda interess li jissussidjaw ix-xiri ta' *decoders* min-naħa tal-konsumatur, f'kuntest li fih il-maġġoranza tal-konsumaturi jużaw it-televiżjoni analoġali terrestri.

#### Sussidju lill-konsumaturi

- (52) Is-sussidju mogħti lill-konsumaturi għas-sistema diġitali terrestri huwa ġustifikabbli peress li, għas-sistema diġitali terrestri, il-konsumaturi ma jhallsux spejjeż żejda biex isegwu l-programmi mhux ikkodifikati, li hu differenti min dak li jiġri fir-rigward tat-televiżjoni bis-satellita, li jirrikjedi li l-konsumatur jixtri l-antenna parabolika u li jabbona għas-servizz tat-televiżjoni bi hlas. Fil-każ tat-televiżjoni bil-kejbil, l-awtoritajiet Taljani iġġustifikaw l-għajjnuna għad-

<sup>(28)</sup> Fil-punt 55 tad-Deciżjoni ta' ftuh tal-proċedura l-Kummissjoni semmiet l-istharrig effettwat mill-AGCOM tal-preżenza fis-suq ta' *decoders* bi prezzijiet aċċessibbli. L-AGCOM waslet għall-konkluzjoni li l-impatt tax-xiri tad-*decoder* fuq id-dhul ta' familja medja, kemm jekk bl-għanuna pubblika kif ukoll mingħajr, hu limitat u li t-tendenza tas-suq uriet li, anki mingħajr għajjnuna, aktar minn 50 % tal-familji kien se jkollhom *decoder* sa l-2006, f'xenarju "ottimistiku", jew għall-bidu ta' l-2008 f'xenarju "pessimistiku".

*decoders* minkejja l-eżistenza ta' spejjeż żejda, peress li tali spejjeż m'humiex direttament marbuta mas-servizzi televiżivi u għaliex, in ġenerali, l-Italja riedet tagħti inċentiv għall-iżvilupp tal-*broadband*.

#### Tishih tal-kompetizzjoni bejn is-sistemi

- (53) L-Italja tikkontesta l-opinjoni tal-Kummissjoni li l-miżura kkonċernata taffettwa l-kompetizzjoni bejn is-sistemi, iżda ssostni li “f-perspettiva aktar wiesgħa, is-sistema diġitali ġdida se żżid il-kompetizzjoni bejn is-setturi differenti tas-suq televiżiv” b'vantagg għall-konsumaturi.

#### Effetti esterni

- (54) L-asserzjoni tal-Kummissjoni li l-operaturi eżistenti jirċievu diġà kumpens minhabba l-qalba għas-sistema diġitali, in kwantu t-teknoloġija diġitali tippermetti kapaċità ta' trażmissjoni ikbar bi spejjeż inqas, ma tqisx ir-relazzjoni unika bejn l-ispejjeż u l-benefiċċji ta' din il-qalba, u dan peress li l-operaturi ta' *networks* li huma diġà preżenti fis-suq li għandhom iktar minn liċenzja waħda għax-xandir diġitali, iridu jċedu l-aċċess għal 40 % tal-*bandwidth* tagħhom lil fornituri ta' kontenut li m'humiex assoċjati magħhom.

- (55) Il-benefiċjarji prinċipali tal-qalba għas-sistema diġitali (il-kompetituri l-ġodda fis-suq) m'humiex dawk li qegħdin iġorru l-piż ta' l-ispejjeż (jiġifieri l-konsumaturi u, b'mod speċjali, l-operaturi eżistenti). Minkejja li ż-żieda fil-kompetizzjoni li jridu jiffaċċjaw mhix kumpensata minn tnaqqis ta' l-ispejjeż, l-operaturi li diġà huma preżenti fis-suq m'humiex motivati biex iwaqqfu t-trażmissjoni bit-teknoloġija analogali; mhux biss, iżda anki kieku kellhom jirċievu xi xorta ta' vantaġġ, dan għandu jitqies bħala kumpens għall-ispejjeż sostnuti. Il-Mediaset għamlet ukoll dan l-istess argument.

- (56) Il-Mediaset tkompli tafferma li jekk l-operaturi terrestri jkun mgieghla sempliċement isostnu l-ispejjeż tad-*decoders*, apparti l-ispejjeż marbuta mal-qalba għas-sistema diġitali, xorta l-kumpanija ma tilhaqx kopertura biżżejjed u tqe-għedha fir-riskju li “ssofri atti ta' parassitiżmu” (l-hekk imsejjah “*free riding*”) min-naha ta' kumpaniji oħra, peress li d-*decoders* ta' “teknoloġija miftuħa” jistgħu jintużaw mill-konsumatur biex ikun jista' jara stazzjonijiet kompetituri.

#### Promozzjoni ta' l-innovazzjoni

- (57) Meta ġiet applikata l-miżura eżaminata, l-interattività tad-*decoders* bis-satellita kienet limitata ħafna minhabba l-użu ta' teknoloġija soġġetta għal drittijiet ta' privattiva mingħajr standard API miftuħ. L-Italja tishaq li sallum, id-*decoders* bis-satellita “interoperattivi” m'humiex disponibbli fis-suq, anki wara d-dhul ta' emendi fil-liġi finanzjarja ta' l-2006. L-eżiġenza li jingħata inċentiv għad-disponibilità ta' servizzi hija sostnuta wkoll mill-Mediaset.

#### III.A.2.3.b Prevenzjoni ta' tfixkil fil-kompetizzjoni

- (58) L-Italja ssostni li s-suq tat-televiżjoni *pay per view* hu differenti minn dak tat-televiżjoni bis-satellita: huma żewġ prodotti differenti. Minkejja dan, l-għajjuna kkonċernata tghin lill-kompetituri l-ġodda biex ikollhom aċċess għas-suq tat-televiżjoni bi hłas, u dan għandu jwassal għal vantaġġi kbar għall-konsumaturi.

- (59) Il-Mediaset targumenta li ma kienx hemm tfixkil bla bżonn fil-kompetizzjoni għaliex i) id-diskriminazzjoni hi sempliċement il-konsegwenza ta' għażliet kummerċjali ta' Sky; ii) it-televiżjoni terrestri jxandar l-istazzjonijiet lokali, waqt li 80 % tal-programmi lokali ma jiġux imxandra mis-satellita peress li d-dhul ta' stazzjonijiet lokali mhux biżżejjed biex isostni l-ispejjeż tat-trażmissjoni (is-satellita ma tistax tiġi mqabbla max-xandir mhux ikkodifikat); u iii) il-funzjonament ħazin tas-suq jirrigwarda biss lid-*decoders* tad-diġitali terrestri u mhux id-*decoders* tas-satellita, peress li t-televiżjoni bis-satellita hi bbażata fuq sistema ta' abbonamenti u tista' ġġib lura l-ispejjeż minfuqa għall-forniment ta' *decoders* lill-klijenti tagħha u, barra minn hekk, peress li Sky, peress li għandha pożizzjoni ta' monopolju, m'hijiex espota għall-fenomeni tal-parassitiżmu.

#### III.A.2.4 Artikolu 87(3)(d) tat-Trattat tal-KE

- (60) Fid-Deciżjoni 2006/513/KE <sup>(29)</sup>, il-Kummissjoni ddkjarat li l-għajjuna ma kinitx kumpatibbli ma' l-Artikolu 87(3)(d) tat-Trattat tal-KE għaliex ma kinitx marbuta ma' kontenut kulturali partikolari u lanqas ma kienet immirata lejn operaturi lokali zghar li kienu jiġu esklużi mis-sistema terrestri kieku dan kien hekk. Fl-Italja hemm għadd imdaqas ta' trażmettituri terrestri lokali li jxandru prodott kulturali li jista' jiġi identifikat b'mod ċar li l-Italja trid tipproteġi. Peress illi s-satellita – anki skond il-parir ta' esperti li jahdmu mal-Kummissjoni – mhijiex effiċjenti fil-forniment ta' servizzi lokali, id-*decoders* bis-satellita m'għandhomx igawdu mill-għajjuna kkonċernata.

#### III.A.3 RIFUŻJONI

- (61) Il-Kummissjoni m'għandhiex timponi r-rifużjoni ta' l-għajjuna peress li dan imur kontra prinċipju ġenerali tad-dritt Komunitarju. Dan isehh meta jkun hemm il-konsapevolezza, sa mill-bidu, ta' l-impossibilità li ssir rifużjoni <sup>(30)</sup>. Fil-każ eżaminat, huwa impossibbli li jiġi stabbilit liema trażmettituri l-aktar li marru tajjeb mit-trasferiment ta' riżorsi statali u b'liema ammonti: għaldaqstant, il-Kummissjoni m'għandhiex titlob ir-rifużjoni ta' l-għajjuna. L-Italja, barra minn hekk, tafferma li l-trażmettituri ma setgħux jopponu l-għajjuna bl-ebda mod, tant li, anki kieku l-benefiċjarji adottaw atteggiament diligenti, xorta ma setgħux jirrifjutawha. Il-Kummissjoni addottat raġunament simili fid-Deciżjoni 2006/513/KE <sup>(31)</sup>.

<sup>(29)</sup> Ara n-nota 24.

<sup>(30)</sup> Il-Kawża C-75/97, Belgju/Kummissjoni, Ġabra 1999, paġna I-3671.

<sup>(31)</sup> Ara nota 24.

III.B L-OSSERVAZZJONIJIET TA' SKY ITALIA, ESOA  
U EUROPA7

- (62) Sky Italia, ESOA u EUROPA 7 qablu mal-Kummissjoni li l-miżura kkoncernata tikkostitwixxi għajnuna favur l-operaturi tat-televiżjoni diġitali terrestri. Barra minn hekk, ma jikkontestawx il-konkluzjoni preliminari li l-miżura ma tikkostitwix għajnuna favur il-produtturi tad-*decoders*: iż-żewġ awturi tad-denunzja, b'mod partikolari, ma jikkontestawx din il-konkluzjoni, għalkemm fid-denunzji tagħha Sky Italia kienet iddikjarat il-kuntrarju.
- (63) Sky Italia tikkoncentra l-analizi tagħha fuq l-effetti pożittivi tal-miżura, fil-fehma tagħha, favur l-operaturi tat-televiżjoni diġitali terrestri, jiġifieri primarjament il-Mediaset u t-Telecom Italia. Skond dak li ssostni Sky, fi żmien l-amalgamazzjoni bejn Telepiù u Newscorp il-Kummissjoni kienet għamlet lista ta' ostakli għad-dhul fis-suq u għall-espansjoni ta' l-operaturi ta' televiżjoni diġitali terrestri li kienu qegħdin jitolbu miżuri korrettivi <sup>(32)</sup>. Għall-kuntrarju ta' l-ipotezi tal-Kummissjoni, bis-sahha tas-sussidji, il-kompetituri l-ġodda – li kienu fir-realtà operaturi diġà preżenti fis-suq tat-televiżjoni analogali – holqu espansjoni mgħaġġla tat-televiżjoni terrestri diġitali (DTT).
- (64) Is-sussidji kkoncernati fissru għall-Mediaset u għat-Telecom Italia vantaġġ triplu: qabel xejn, billi l-aċċess għad-*decoders* tad-DTT u t-trażmittituri tad-DTT huma kumplimentari, it-tnaqqis fil-prezz tad-*decoders* wassal għal żieda fid-domanda kemm tad-*decoders* kif ukoll tat-trażmittituri – fil-fatt huwa normali li l-trażmittituri tad-DTT johlqu pedament għas-sistema tagħhom, bħalma għamlet fil-fatt Sky, fejn refgħet spejjeż li għadha ma rkupratx s'issa – u s-sussidji servew biex l-operaturi diġitali terrestri jkunu jistgħu jikkonvinċu lill-konsumaturi jaqilbu għas-sistema televiżiva l-ġdida tagħhom. Il-miżura spiċċat biex wasslet ukoll li tkun evitata l-problema tal-parassitiżmu fil-holqien ta' bażi ta' klijentela.
- (65) It-tieninett, skond studju li sar mill-Global Equity Division tad-Deutsche Bank <sup>(33)</sup> “is-sussidji ppermettew biex il-Mediaset tidhol fil-qasam tat-televiżjoni bi hlas b'riskju baxx u bi spiża baxxa”. Is-sussidji naqqsu l-ispejjeż tal-finanzjament għal Mediaset u għal Telecom Italia: a) direttament, għaliex biex ikollhom l-istess effett miksub permezz tas-sussidju, il-kumpaniji ta' televiżjoni diġitali terrestri kien ikollhom jagħmlu investimenti ammontanti għal 100 miljun, jiġifieri nofs l-ispejjeż totali ta' l-investimenti fl-infrastruttura sostnuti mill-Mediaset f'Janjar 2005; u b) indirrettament, billi naqqsu l-inċertezza marbuta mal-qalba għas-sistema diġitali.
- (66) Fl-aħħarnett, minhabba n-natura “bilaterali” tas-suq, bażi wiesgħa ta' klijentela li tkun tista' tikseb kontenut “attraenti” bi prezz baxx, tohloq vantaġġ anki fuq is-suq tar-reklamar.
- (67) Sky tafferma li dawn il-vantaġġi msemmija huma selettivi, peress li l-libertà kummerċjali tagħha kienet ristretta minhabba li r-rata ta' tkabbir tagħha kienet imnaqqsa, bil-konsegwenza li żdiedu l-ispejjeż kapitali tagħha. Il-kumpanija tipprovdni sensiela ta' ċifri li jsostnu l-argument tagħha li ż-żieda fil-bejgħ tad-*decoders* diġitali terrestri – bejgħ sussidjat mill-Istat – kellu effetti negattivi fuq il-bejgħ tal-pakkett “Premium Sports”.
- (68) Europa7 ssostni wkoll li ngħata vantaġġ lit-trażmittituri u operaturi ohra fil-qasam tat-televiżjoni diġitali terrestri. Europa7 tikkwota lill-Awtorità tal-Kompetizzjoni u s-Suq, li rrikonossiet li l-miżura kellha dawn il-konsegwenzi: nofs id-*decoders* inxtraw minhabba s-sussidju; it-tixrid tas-sistema diġitali terrestri fl-ewwel semestru ta' l-2005 rddoppja grazzi għat-televiżjoni diġitali terrestri bi hlas, waqt li t-televiżjoni bis-satellita bi hlas irreġistra żieda ta' punt wieħed percentwali biss.
- (69) Il-vantaġġ mogħti hu selettiv u dan għaliex mill-mument li ngħata s-sussidju, dan ma ffavorixxi l-aċċess għas-suq għal Europa7, li għadha ma gietx assenjata l-frekwenzi ta' xandir attribwiti lilha, u jidher li sempliċement ippermetta lill-Mediaset u lir-RAI biex jissaturaw id-domanda u l-investimenti kollha u biex jestendu l-qawwa tagħhom tas-suq fil-qasam tat-televiżjoni diġitali.
- (70) Fit-tieni lok, Europa7 tafferma illi l-miżura m'hi gġustifikata minn ebda raġuni ta' interess generali għaliex i) l-inċentivi lill-konsumaturi biex jinxtraw *decoders* għas-sistemi diġitali terrestri huma marbuta ma' l-aċċess għall-attività kummerċjali; ii) il-qalba għas-sistema diġitali kienet diġà posposta u iii) jekk il-miżura tiffavorixxi l-kompetizzjoni fis-sens li trażzan il-qawwa fis-suq ta' Sky, din madankollu tiffavorixxi l-operaturi oligopolisti li diġà huma rappreżentati fis-suq tat-televiżjoni analogali, u li lilhom kienu ngħataw il-liċenzji.
- (71) Fl-aħħarnett, Europa7 tishaq li r-rifużjoni hija l-konsegwenza loġika tat-tnehhija ta' l-għajnuna u li d-diffikultà li din tiġi kwantifikata ma tiġi gġustifikax in-nuqqas ta' irkupru ta' l-istess għajnuna. Jekk jirriżulta impossibbli li jiġi stabbilit bi preċiżjoni l-impatt ta' din l-għajnuna, l-Italja tista' għalhekk tikkumpensa lill-kompetituri.

<sup>(32)</sup> L-ostakli ewlenin kienu dawn: a) qafas regolatorju li jippermetti lill-fornituri ta' televiżjoni terrestri li jkunu operattivi biss mill-2007 'l hemm; b) il-bżonn li jkunu modernizzati netwerks ta' xandir bi spejjeż kbar; c) spejjeż akbar ta' xandir għat-televiżjoni diġitali terrestri fir-rigward tas-satellita; d) il-bżonn li jkun inniedi fis-suq għadd ikbar ta' *decoders* tad-diġitali terrestri; e) il-bżonn li l-awtoritajiet regolatorji jbiddu l-iskema li tapplika għall-frekwenzi nazzjonali biex jippermettu t-tweġiq tas-*simulcast*; u f) ir-riskju li percentwal imdaqqas tal-popolazzjoni ma tircivix is-sinjali tat-televiżjoni diġitali terrestri.

<sup>(33)</sup> “Mediaset, The beautiful game”, tat-18 ta' Janjar 2005.

(72) L-ESOA issostni li s-sistema tas-satellita tpoġġiet f'pożizzjoni ta' żvantaġġ – minkejja li hija superjuri fl-użu tal-medda tal-frekwenzi radju għax-xandir televiżiv – u li kienu l-operaturi bis-satellita li refgħu l-piż ta' l-ispejjeż ta' l-introduzzjoni tax-xandir b'teknoloġija diġitali. Għaldaqstant, l-ESOA sostniet li l-għajjnuna kkonċernata, li għandha l-effett ta' preferenza lejn it-televiżjoni diġitali terrestri, tikkostitwixxi għajjnuna illegali u mhux proporzjonata għall-funzjonament hażin tas-suq li hija kellha tirmimedja.

### III.C OSSERVAZZJONIJIET TA' L-ANIE

(73) L-ANIE ma ressqitx osservazzjonijiet speċifiċi fuq il-miżura kkonċernata, iżda bagħtet kopja tad-denunzja lill-Awtorità tal-Kompetizzjoni u s-Suq kontra Sky Italia għall-abbuż ta' pożizzjoni dominanti. L-Awtorità għadha ma ppronunċjattx ruħha fuq din il-kwistjoni.

(74) Skond kif tasserixxi l-ANIE, uħud mill-produtturi ta' *decoders* talbu lil Sky sabiex toħroġ liċenzji marbuta ma' aspetti determinanti tat-teknoloġija NDS użata biex jiġu kkodifikati sinjali bis-satellita, teknoloġija soġġetta għal dritt ta' privattiva ta' Sky u li hija użata esklussivament minn din ta' l-aħhar fl-Italja. Dawn il-liċenzji huma fundamentali biex wiehed jimmanifattura *decoders* kapaċi jieħdu "interface miftuħa", li jistgħu jiddekkodifikaw sinjali diġitali kemm terrestri kif ukoll bis-satellita fil-każ li tintuża t-teknoloġija NDS.

(75) Sa mill-2005, Sky bdiet tikkodifika s-sinjal tagħha esklussivament bis-sistema NDS. Id-drittijiet proprjetarji ta' din it-teknoloġija għas-suq Taljan huma kkontrollati, minn kumpanija sussidjarja tal-grupp Newscorp, li hi l-kumpanija ewlenija ta' Sky. Sky issostni li qalbet għat-teknoloġija NDS bil-ghan li tiġġieled il-piraterija. Din hija tip ta' teknoloġija protetta bi privattiva u "magħluqa", peress li d-*decoders* NDS jitolbu disponibilità ta' l-aċċess għat-teknoloġija jew għal komponenti determinati tad-*decoders*, kuntrarjament għal dak li jiġri bid-*decoders* li għandhom *interface* komuni.

(76) Sky tikri lill-abbonati tagħha *decoder* li fihom hemm integrata din it-teknoloġija "magħluqa". Meta ddecidiet li tadotta din it-teknoloġija NDS, il-kumpanija hadet hsieb li tibdel id-*decoders* kollha ta' l-abbonati tagħha.

(77) Sky tirrifjuta li taqsam it-teknoloġija tagħha mal-produtturi tad-*decoders* li għandhom *interface* komuni, għaliex issostni li l-ftehim li jinholoq mhux b'saħħtu biżżejjed biex iharisha mill-piraterija. Skond kif tafferma l-ANIE, l-iskop ikkwotat minn Sky, jiġifieri il-biża' ta' possibbiltà ta' atti ta' piraterija, m'huwiex fondat, anzi l-użu ta' *decoders* soġġetti għal dritt ta' privattiva minn dik il-kumpanija għandu l-funzjoni li jħares il-pożizzjoni monopolistika fis-suq tat-televiżjoni bi hlas. Din l-għażla ta' Sky ma tistax hlief tiġbed lejha klijenti għaliha u, iktar minn hekk, li trazzan il-possibilitajiet

tas-suq anki għall-produtturi tad-*decoders* u għalhekk tkun qieghda tfixkel l-iżviluppi teknoloġiċi f'dan il-qasam<sup>(34)</sup>.

### III.D IR-RISPOSTA TAL-GVERN TALJAN

(78) L-Italja m'għamlet l-ebda kumment fuq l-osservazzjonijiet ipprezentati minn terzi.

## IV. EVALWAZZJONI ĠURIDIKA

### IV.A EVALWAZZJONI TA' L-GHAJNUNA MILL-ISTAT SKOND L-ARTIKOLU 87(1) TAT-TRATTAT TAL-KE

(79) Il-Kummissjoni eżaminat jekk il-miżura diskussa għandhiex titqies bħala għajjnuna mill-Istat skond l-Artikolu 87(1) tat-Trattat tal-KE, li jindika sensiela ta' kundizzjonijiet li jstabilixxu l-konformità ta' għajjnuna mill-Istat. L-ewwelnett irid isir intervent mill-Istat, jew inkella permezz ta' riżorsi ta' l-Istat. It-tieninett, l-intervent irid jagħti vantaġġ ekonomiku selettiv lil min jibbenefika minnu. It-tieletnett, irid ifixkel jew jhedded li jfixkel il-kompetizzjoni. Ir-raba' nett, irid ikun att li jkollu effett fuq il-kummerċ bejn l-Istati Membri.

#### IV.A.1 RIŻORSI STATALI

(80) Il-miżura kkonċernata tinsab fil-liġijiet finanzjarji 2004 u 2005 u hi ffinanzjata mill-baġit statali: għaldaqstant, hu ċar illi hija attribwibbli lill-Istat u li tinvolvi l-użu ta' riżorsi statali, bħalma kien diġà muri fid-deċiżjoni tal-ftuħ tal-proċedura. Il-Kummissjoni tikkonferma l-evalwazzjoni li saret qabel li bis-saħħa tagħha ssodisfat il-kriterju ta' riżorsi statali. Din il-konkluzjoni la hi kkontestata mill-Italja u lanqas minn terzi.

#### IV.A.2 VANTAĠĠ EKONOMIKU

(81) Fid-deċiżjoni tal-ftuħ tal-proċedura, il-Kummissjoni affermat li, anki jekk il-benefiċjarji diretti tas-sussidju huma l-konsumaturi finali, il-miżura tista' tkun ta' vantaġġ indirett għal i) it-trażmetturi televiżivi li joperaw fuq sistema diġitali terrestri u bil-kejbil; ii) l-operaturi ta' networks li jittrażmettu s-sinjali; u iii) il-produtturi tad-*decoders*.

(82) Fid-deċiżjoni tal-ftuħ tal-proċedura l-Kummissjoni stabbiliet li vantaġġ indirett jista' jerga' jidhol fil-qasam

<sup>(34)</sup> L-ANIE ssostni li l-imġieba ta' Sky qieghda tfixkel l-iżviluppi teknoloġiċi għaliex mhux jithalla l-iżviluppi ta' *decoders* li jużaw sistemi differenti ta' aċċess kundizzjonat, kif ukoll l-iżviluppi ta' potenzjal iehor, bħal daww mahluqa minn *decoders* "miftuħa". Sky ixxekkel, partikolarment, l-iżviluppi teknoloġiċi ta' *decoders* satellitari komuni u ta' daww terrestri iktar evoluti.

ta' l-applikazzjoni ta' l-Artikolu 87(1) tat-Trattat tal-KE u għamlet riferenza għall-ġurisprudenza f'dan is-sens<sup>(35)</sup>. Għal dak li jirrigwarda t-trażmettituri li jużaw T-DVB/C-DVB, il-Kummissjoni sostniet li l-miżura kkonċernata tgħin lit-trażmettituri fil-kostituzzjoni u fl-iżvilupp ta' l-udjenza tagħhom (jiġifieri n-numru ta' telespettaturi), għaliex tippermettilhom li jevitaw spiza li normalment kienu se jbatu kieku riedu jiżviluppaw l-udjenza diġitali tagħhom sa dak l-istess livell u, barra minn hekk, li jitnaqqsu l-ispejjeż li normalment ikollhom isostnu t-trażmettituri li jxandru bis-simulcast. Fir-rigward ta' l-operaturi tan-networks, il-vantaġġ jikkonsisti fiż-żieda potenzjali tad-domanda li hi influwenzata minn trażmettituri li jużaw is-sistema "privileġġata". Il-Kummissjoni, fl-ahħarnett, wara li rrikonossiet li l-vantaġġ selettiv mhuwiex faċilment kwantifikabbli, stiednet lill-partijiet kollha interessati biex jipprezentaw l-osservazzjonijiet fuq il-kwantifikazzjoni finali jew fuq il-metodoloġija utli li biha tista' ssir stima tal-vantaġġ meħud mill-miżura mid-diversi benefiċjarji indiretti.

- (83) Wara li rċiviet l-osservazzjonijiet tal-partijiet interessati, il-Kummissjoni tibqa' tal-fehma, għal raġunijiet imsemmija fil-bqija ta' din id-deċiżjoni preżenti, li l-miżura eżaminata tinvolvi vantaġġ selettiv li jiffavorixxi lill-operaturi tat-televiżjoni terrestri u tal-kejbil bi hlas.

#### Tražmettituri

- (84) Il-vantaġġ miksub mit-trażmettituri jikkonsisti prinċipalment fil-possibbiltà li jiżviluppaw l-udjenza, b'mod partikolari fir-rigward taż-żieda fl-attività ta' pay per view: finnuqqas tal-miżura, l-udjenza diġitali ma kinitx tiżviluppa bl-istess ritmu, sakemm l-istess trażmettituri ma kinux se jiffinanzjaw huma stess l-ispejjeż tal-qbid tas-sinjali għat-telespettaturi potenzjali. L-iżvilupp ta' udjenza jirrappreżenta parti essenzjali mill-attività kummerċjali għal televiżjoni bi hlas jew għal trażmettituri li jixtiequ jżidu s-servizzi tagħhom ta' televiżjoni bi hlas, ladarba n-numru ta' klijenti (jew telespettaturi) hu fattur fundamentali sabiex jinholoq dħul u biex jiġu ffixxati prezzijiet baxxi għas-servizzi pay per view. Għandhom jiġu inklużi wkoll l-ispejjeż sostnuti mill-operaturi bis-satellita biex jibdlu u jiżviluppaw bażi simili ta' klijentela u mbagħad, malli ssir il-qalba għat-teknoloġija diġitali, l-ispejjeż ulterjuri li jsiru biex is-sistema tkun miżmuma<sup>(36)</sup>. Perezempju, wiehed mill-awturi tad-denunzja, Sky Italia, isostni li qassam b'xejn decoders u antenna parabolika lill-abbonati tiegħu.
- (85) Jista' jingħad ukoll li l-konsegwenza ewlenija tal-miżura hi t-tnaqqis fil-prezz tad-decoders li jippermettu l-interattività u b'hekk dan il-prezz sar jixbah hafna lil dak taż-"zappers". It-tip ta' decoders sussidjati mill-għajnuna diskussa jippermettu lill-konsumaturi li jgawdu mis-servizzi standard ta' stazzjonijiet televiżivi mhux ikkodifikati li huma

preżentament disponibbli f'teknoloġija analogali kif ukoll tas-servizz tat-televiżjoni bi hlas u ta' servizzi interattivi pprovduti minn sensiela ta' trażmettituri u fornituri ta' kontenut. Mas-servizzi interattivi jistgħu jkunu inklużi servizzi elettronici tal-Gvern li jistgħu jkunu aċċessibbli permezz ta' "smart card"<sup>(37)</sup>. Għaldaqstant, is-sussidju jippermetti lill-konsumaturi li jgawdu minn offerta notevolment aktar wiesgħa għall-istess prezz fejn qabel b'dan il-prezz kienu jistgħu jakkwistaw biss decoders hafna iktar sempliċi li jagħtu aċċess għal numru ferm iżgħar ta' servizzi.

- (86) Jirriżulta għaldaqstant li l-miżura kkonċernata holqot inċentiv għall-konsumaturi sabiex jaqilbu mit-teknoloġija analogali għal dik diġitali terrestri. Dan wassal għal vantaġġ għat-trażmettituri, b'mod partikolari rigward servizzi li qabel ma kinux disponibbli b'teknoloġija analogali. L-għajnuna mill-Istat, fi kliem ieħor, ippermettiet lit-trażmettituri T-DVB li jevitaw l-ispiża ta' prassi kummerċjali (is-sussidju tad-decoders) li hi mifruxa fis-suq u li hi utli sabiex tohloq udjenza.

- (87) Ir-relevanza ta' dan l-argument giet ikkonfermata indirettament f'dokument tad-Deutsche Bank<sup>(38)</sup> li juri lill-investituri l-profitti li possibbilment jistgħu jirriżultaw mix-xiri ta' ishma tal-Mediaset. Id-dipartiment tar-riċerka ta' Deutsche Bank juri f'dan id-dokument kif, bis-saħħa tal-pożizzjoni partikolari tagħha, kif ukoll il-kundizzjonijiet favorevoli tas-suq, l-istrateġija tas-suq u s-sussidji mogħtija lill-konsumaturi, il-Mediaset "tista' tiżviluppa t-televiżjoni diġitali terrestri bhala strument ta' riskju baxx u ta' spejjeż baxxi biex tidhol fis-suq tat-televiżjoni bi hlas."

- (88) Vantaġġ ieħor mirbuh mill-miżura għall-operaturi terrestri diġà attivi fis-suq hu li l-miżura tgħinhom isahħu l-preżenza tagħhom miksuba fis-sistema diġitali terrestri fil-kuntest tal-pożizzjoni miksuba mill-immagini tad-ditta u tal-fiducia tal-klijentela: il-vantaġġ jirreferi għas-servizzi l-godda – b'mod partikolari t-televiżjoni bi hlas – li jiġu offerti fis-sistema diġitali. Il-miżura eżaminata tista' għalhekk issahħah l-effetti tal-legiżlazzjoni li diġà tinsab fis-seħħ, jiġifieri l-fatt li l-trażmettituri ewlenin jikkontrollaw l-operaturi tan-networks u li hu possibbli li jinkiseb dritt għax-xandir f'teknoloġija diġitali unikament jekk marbut ma' dritt diġà validu għal xandir b'teknoloġija analogali. L-operaturi li huma diġà preżenti fis-suq jistgħu jaqilbu faċilment id-drittijiet analogali tagħhom fi drittijiet diġitali, filwaqt li l-kompetituri l-godda għandhom l-ewwel jiksibu drittijiet analogali fis-suq biex ikunu jistgħu jimplementaw ix-xandir f'teknoloġija diġitali. L-iżvantaġġ għall-kompetituri l-godda mill-aspett ta' żmien jista' jiġi aggravat iżjed b'miżuri li

<sup>(35)</sup> Il-Kawża C-382/99, L-Olanda vs Il-Kummissjoni, Ġabra 2002, paġna I-5163 u l-Kawża C-156/98, Il-Germanja vs Il-Kummissjoni, Ġabra 2000, paġna I-6857, il-punti 24-28.

<sup>(36)</sup> Il-każ Taljan mhux uniku: b'analoġija, l-Office of Fair Trading (OFT) tar-Renju Unit, fil-punt 371 ta' l-Istharrig nru CA98/20/2002 dwar BskyB, juri l-importanza ta' l-akkwist ta' klijentela għal BskyB.

<sup>(37)</sup> Bl-"smart card" hawnhekk wiehed ifisser mekkanizmu li permezz tiegħu ssir l-identifikazzjoni ta' min juza l-mezz u li jhalli li jsiru transazzjonijiet on-line.

<sup>(38)</sup> "Mediaset, The beautiful game", diġà kkwotat, ara n-nota 33.

permezz tagħhom jżiedu l-udjenzi għall-operaturi preżenti fis-suq bħal din il-miżura li qiegħda tiġi eżaminata hawn.

- (89) L-argumenti msemmija qabel ma japplikawx għas-servizzi li huma diġà pprovduti bis-sistema analogali u li l-konsumaturi diġà huma familjari magħhom. Barra minn hekk, hu improbabbli li l-qalba li hi mistennija għas-sistema diġitali effettivament ziedet bi proporzjon sinifikanti (analogali u diġitali) l-għadd ta' telespettaturi ta' dawn il-programmi/servizzi.
- (90) Mhuwiex konvinċenti l-argument imressaq kemm mill-Italja kif ukoll mill-Mediaset, li l-vantaġġ ma jeżistix għaliex mingħajr l-għajnuna mill-Istat il-benefiċjarji ma kienx ikollhom sussidju fix-xiri tad-*decoders* min-naha tal-konsumaturi. Jekk wiehed jammetti li l-konsumaturi ma kinux se jkun disposti li jixtru id-*decoders* "miftuha" mingħajr l-għajnuna kkonċernata, jew li s-suq għal *pay per view* kien ta' daqs mhux kbir biżżejjed, l-effett ta' l-għajnuna hu proprju dak li johloq bażi ta' klijentela għat-trażmittituri terrestri li altrimenti ma kinix se tiffirma ruhha. Kieku l-trażmittituri terrestri ma ssussidjaws ix-xiri tad-*decoders* "interoperabbli" – l-uniċi li, bħalissa, jippermettu l-qbid ta' sinjali ta' programmi ta' televiżjoni bi hlas *pay per view* bis-sistema ta' "kards imħallsa minn qabel" – minhabba biża' ta' azzjonijiet ta' parassitiżmu min-naha ta' trażmittituri oħra, it-tnedija tas-servizzi ta' televiżjoni bi hlas kienet tittardja. Il-miżura kkonċernata, għaldaqstant, serviet sabiex it-trażmittituri terrestri jegħlbu dan il-fattur estern u joholqu opportunità kummerċjali.
- (91) Barra minn hekk, il-Kummissjoni tikkontesta l-argument li d-disponibilità jew l-interess tal-benefiċjarji li jirriproduċu l-effetti mahluqa mill-għajnuna anki mingħajr l-għajnuna nnifisha jikkostitwixxu l-kriterji rilevanti biex tittiehed id-deċiżjoni jekk il-miżura diskussa tagħtix vantaġġ jew le. Fil-każ ikkonċernat, infatti, il-vantaġġ mogħti lit-trażmittituri terrestri hu sempliċement riżultat ta' l-effett tal-miżura. L-imġiba tal-benefiċjarji, ladarba dahlet il-miżura, kienet sempliċement intiża li ttejjeb il-profitti fiċ-ċirkostanzi mahluqa, u li jespandu l-attivitajiet kummerċjali tagħhom li ma kienx se jkun possibbli mingħajr l-għajnuna mill-Istat. Dan hu kulma ġara anki fil-każ ikkonċernat, peress li, skond ir-*Rapport Annwali* ta' l-AGCOM<sup>(39)</sup>, fl-2005 ż-żieda fid-dhul miġjub minn offerti ta' televiżjoni bi hlas, b'mod partikolari ta' servizzi diġitali terrestri ta' *pay per view*, kien wiehed notevoli hafna, anki jekk inżamm, f'termini assoluti, f'livell li ma kienx għoli hafna.
- (92) Skond ġurisprudenza paċifika dwar jekk jeżistix vantaġġ, jidher li huma deċiżivi u rilevanti għall-grati l-effetti tal-miżura, u l-applikazzjoni ta' dan fil-każ tal-benefiċjarji

indiretti kienet konfermata mill-Qorti tal-Ġustizzja fis-sentenza Il-Germanja vs Il-Kummissjoni<sup>(40)</sup>.

- (93) Il-Kummissjoni tikkontesta anki l-argumenti miġjuba mill-Italja u minn partijiet interessati oħra li jsostnu li m'hemm l-ebda vantaġġ. Fl-ewwel lok, il-Kummissjoni tikkontesta l-asserzjoni ta' l-Italja li tgħid li ma jeżistix l-ebda vantaġġ għaliex hu impossibbli jiġi ddeterminat il-kobor ta' l-effett tar-riżorsi statali li kienu ttrasferiti lill-benefiċjarji. Fid-Deċiżjoni 2006/513/KE<sup>(41)</sup>, msemmija mill-Italja, il-Kummissjoni ma ħaditx l-eżistenza ta' vantaġġ indirett li jiffavorixxi ċerti benefiċjarji (l-operaturi tan-netwerks), imma sempliċement lil dawn halliehom barra mit-twertiq ta' l-obbligu ta' rkupru minhabba li kien impossibbli jiġi stabbilit kienx hemm trasferiment ta' riżorsi statali.
- (94) Il-Kummissjoni lanqas ma taċċettax l-argumenti miġjuba kemm mill-Mediaset kif ukoll mir-RAI, illi jgħidu li s-sitwazzjoni tat-trażmittituri terrestri u tat-trażmittituri bis-satellita ma jistgħux jitqabblu, u dana minhabba li l-operaturi tat-televiżjoni terrestri jridu jaqilbu għad-diġitali fi żmien stipulat mil-ligi u jridu jitgħabbew bl-ispejjeż *simulcast*: bħala konsegwenza, il-miżura kkonċernata ma tagħti l-ebda vantaġġ selettiv.
- (95) Il-motiv ewlieni għaliex għiet imposta l-qalba għal sistema diġitali fuq l-operaturi terrestri kienet li x-xandir terrestri jikkupa parti mill-medda tal-frekwenzi radju li tirrappreżenta valur għoli<sup>(42)</sup>. Fil-verità, il-kwantità għolja tal-frekwenzi radju meħtieġa għax-xandir b'teknoloġija analogali holqot problemi tekniċi għad-dhul ta' kompetituri godda fis-suq ta' xandir terrestri, u din ikkontribwixxiet biex jinżamm id-duwopolju tar-RAI u l-Mediaset. L-użu intensiv li l-operaturi terrestri qegħdin jagħmlu minn riżors limitat – jiġifieri tal-medda tal-frekwenzi radju – jiġġustifika l-iżbilanċ bejn l-obbligi li kienu imposti fuqhom meta mqabbla ma' l-operaturi ta' sistemi oħra. L-użu tal-frekwenzi radju mhux dritt awtomatiku li jgawdu t-trażmittituri, minkejja li jistgħu jistrieħu fuq il-fatt li l-allokkazzjoni u l-għotja tal-frekwenzi radju min-naha ta' l-awtoritajiet regolatorji nazzjonali huma msejsa fuq kriterji

<sup>(40)</sup> Il-Kawża C-156/98 diġa' msemmija (ara n-nota 35). Fil-każ imsemmi, probabbilment il-benefiċjarju indirett ma kienx se jaġixxi mingħajr l-intervent ta' l-Istat: il-benefiċjarji huma l-kumpaniji li fihom isiru investment mill-investituri li lilhom jiġi mogħti vantaġġ fiskali, u hu possibbli li hemm każijiet fejn dawn il-kumpaniji lanqas ma jaġixxu biex jircievu tali vantaġġ. Kif kien iċċarat mill-Qorti fil-punti 25-28 tas-sentenza, miżura titqies bħala għajnuna meta l-orijġini tal-vantaġġ mogħti indirettament lill-kumpaniji huwa r-rinunzja ta' l-Istat Membru għad-dhul fiskali li normalment kien jircievi, eżattament fejn rinunzja simili tagħti l-possibilità lill-investituri li jixtru ishma f'tali kumpaniji b'kundizzjonijiet fiskali aktar vantaġġjużi. L-intervent ta' deċiżjoni awtonoma min-naha ta' investituri ma tissodisfax il-konnessjoni bejn it-tnaqqis fit-taxxa u l-benefiċċju li jiffavorixxi lill-kumpaniji interessati, dejjem jekk, f'termini ekonomiċi, il-bidla fil-kundizzjonijiet tas-suq mahluqa minn dawn il-benefiċċju jikkostitwixxi l-effett miksus ta' dhul fiskali għall-awtoritajiet pubbliċi.

<sup>(41)</sup> Iċċitat f'nota 24.

<sup>(42)</sup> Kif diġa' spjegat fil-punt 9, ix-xandir b'teknoloġija diġitali tippermetti użu aktar effiċjenti tal-medda tar-radju frekwenzi.

<sup>(39)</sup> Ir-*Rapport Annwali* ta' l-AGCOM tat-30 ta' Ġunju 2006.

oġġettivi trasparenti, mhux diskriminatorji u proporzjonati<sup>(43)</sup>. Fl-aħħarnett, il-miżura mhix maħsuba li tkun proporzjonata ma' l-ispejjeż għall-qalba għas-sistema diġitali. Fil-fatt, fl-ewwel lok, il-Kummissjoni ma jidherliex li sussidju lill-konsumaturi jista' faċilment ikun determinat f'mod li jkun proporzjonat ma' l-ispejjeż li huma finalment sostnuti mill-kumpaniji fil-proċess ta' l-iswitchover. Fit-tieni lok, l-oneru tal-prova tal-proporzjonalità tal-miżura taqa' fuq l-Istat Membru. Minkejja dan, l-Italja ma tatx stima ċara ta' l-ispejjeż relatati ma' l-iswitchover, u lanqas ma tat indikazzjonijiet preċiżi tal-vantaġġi miksuba mit-trażmetturi permezz tal-miżura.

#### Operaturi tan-netwerks

- (96) L-iżvilupp tat-televiżjoni diġitali terrestri jista' jgħoq ukoll vantaġġ indirett għall-operaturi tan-netwerks, bil-mod kif ix-xandir jgħoq il-bżonn ta' servizzi ta' trażmissjoni furnuti minn dawn l-operaturi. Wiehed jista' jgħoq li d-disponibilità ta' trażmetturi li jhallas biex juża s-servizzi ta' xandir jiddependi, fost l-oħrajn, minn dħul addizzjonali li jista' jsir permezz tal-preżenza fuq sistema partikolari li fiha nfisha tkun tiddependi fuq in-numru ta' telespettaturi preżenti fuqha. Peress li l-miżura kkonċernata taffettwa n-numru ta' konsumaturi tas-servizzi tat-televiżjoni diġitali terrestri, jista' jkun hemm ukoll impatt pożittiv indirett fuq l-operaturi tan-netwerks.
- (97) Mhuwiex possibbli, madankollu, li jkun hemm ċertezza dwar jekk il-miżura influwenzatx diġà l-għażla fost it-trażmetturi b'mod relattiv għall-preżenza tagħhom fuq id-diversi sistemi ta' xandir, jew li jkun ikkwantifikat il-prezz li t-trażmetturi kienu lesti li jhallas fin-nuqqas ta' l-istess miżura. Barra minn hekk, ir-rabti ta' proprjetà bejn it-trażmetturi u l-operaturi tan-netwerks fis-sistema diġitali terrestri jagħmlu inqas rilevanti d-distinzjoni bejn iż-żewġ tipi ta' benefiċjarji – punt li anki l-Italja taqbel dwaru. Huwa mifhum illi, kieku l-miżura kkonċernata kellha tkun ripetuta fiż-żmien u kellha tiffavorixxi b'kontinwità t-trasferiment tat-telespettaturi mill-offerta attwali ta' televiżjoni f'teknoloġija analogali għal sistema diġitali terrestri, l-imsemmija miżura jkollha effett fuq id-daqs ta' l-udjenza tad-diversi sistemi sal-punt li taffettwa anki l-għażla tat-trażmetturi fir-rigward tal-preżenza tagħhom fuq sistema partikolari. Għaldaqstant, ir-ripetizzjoni għal darb'ohra tal-miżura tista' tagħti vantaġġ lill-operaturi tan-netwerks diġitali terrestri għad-detriment ta' l-operaturi tan-netwerks bis-satellita.
- (98) Fl-aħħarnett, jeżistu operaturi tan-netwerks li ma llimitawx ruħhom biss għall-bejgħ ta' servizzi ta' xandir lit-trażmetturi, imma li jinnegozjaw l-ghoti ta' servizzi televiżivi direttament lill-pubbliku. Wiehed minn dawn, per eżempju, hu Fastweb, operatur ta' "triple play"<sup>(44)</sup> permezz tal-kejbil

li, fost l-oħrajn, hu anki fornitur ta' televiżjoni bi hlas. F'dan il-każ l-operatur tan-netwerk igawdi minn vantaġġ simili għal dak li minnu jibbenefikaw it-trażmetturi, kif diġà spjegat fil-punti 84-88.

#### Produtturi ta' decoders

- (99) Kif kien enfasizzat fid-deċiżjoni tal-ftuh tal-proċedura, il-vantaġġ indirett għall-produtturi tad-decoders jikkonsisti fil-possibbiltà li jbiegħu ammont akbar ta' decoders meta mqabbel ma' dak li kienu jbiegħu kieku l-imsemmija miżura ma gietx applikata. Fil-fatt is-sussidju kellu l-effett li għall-konsumatur ix-xiri tad-decoders illi jibbenifikaw minn din l-għajjuna sar aktar ekonomikament vantaġġuż, tant li għen lill-produtturi biex iżidu l-bejgħ tagħhom minghajr ma rahhsu l-prezz tal-prodott jew jgħollu l-prezz minghajr ma jgħidli l-klijenti.

#### IV.A.3 SELETTIVITÀ

- (100) Il-vantaġġ li l-miżura kkonċernata jagħti lit-trażmetturi terrestri u lill-operaturi tat-televiżjoni bil-kejbil bi hlas huwa selettiv. Mhux t-trażmetturi kollha jistgħu jibbenefikaw indirittament mill-miżura: hemm trażmetturi li joperaw biss bis-satellita illi ma jistgħux jibbenefikaw miż-żieda fin-numru ta' telespettaturi tat-televiżjoni diġitali kkwat mis-sussidju kkonċernat.
- (101) Barra minn hekk, il-vantaġġ jingħata b'mod selettiv lill-industrija tal-manufatturi tad-decoders.

#### IV.A.4 TFIKKIL FIL-KOMPETIZZJONI

- (102) Trażmetturi
- (103) Fid-deċiżjoni tal-ftuh tal-proċedura, il-Kummissjoni stabbiliet illi l-vantaġġ mogħti lit-trażmetturi u lill-operaturi tan-netwerks terrestri ngħata għad-detriment tat-trażmetturi illi jużaw teknoloġiji diversi jew li fil-mument ma jistgħux jitrasmettu.
- (104) Ix-xandir diġitali terrestri mhuwiex biss f'kompetizzjoni mas-servizz analogali mhux kodifikat iżda ukoll mas-servizz tat-televiżjoni bi hlas: l-għajjuna tippermetti li l-operaturi T-DVB u C-DVB jkollhom aċċess għas-swieq relatati mat-televiżjoni bi hlas bi spejjeż orhos u li jidhlu f'kompetizzjoni ma' l-operaturi preżenti bħal Sky Italia. Dan huwa kkonfermat fil-konklużjonijiet tar-rapport ta' l-AGCOM<sup>(45)</sup> fejn intqal li l-għajjuna kkonċernata hija determinanti għall-iżvilupp ta' l-udjenza tat-trażmetturi illi jużaw T-DVB, kif ukoll mill-istharriġ ta' l-Awtorità tal-kompetizzjoni u tas-suq fejn saħqet dwar l-importanza tan-newtralità teknoloġika<sup>(46)</sup>.

<sup>(43)</sup> Ara l-Artikolu 9 tad-Direttiva 2002/21/KE tal-Parlament Ewropew u tal-Kunsill, tas-7 ta' Marzu 2002, dwar qafas regolatorju komuni għan-networks ta' komunikazzjonijiet u servizzi elettronici (Direttiva Qafas).

<sup>(44)</sup> "Triple play" ("logħob triplu") hu terminu tal-marketing li jindika l-offerta kongunta ta' Internet ta' velocità għolja, ta' servizzi tat-telefonija u ta' servizzi televiżivi fuq broadband.

<sup>(45)</sup> Ara l-punt 88(d) tar-Rapport ta' l-AGCOM cit. (ara n-nota 20).

<sup>(46)</sup> L-Awtorità tal-Kompetizzjoni u tas-Suq: *Conclusion of fact-finding investigation into sale of television commercials* (verżjoni Inġliża tal-"Conclusioni dell'indagine conoscitiva sul settore televisivo: la raccolta pubblicitaria") Ruma, 6 ta' Diċembru 2004.

- (105) Wara illi waslu l-osservazzjonijiet ta' l-Istat Taljan u tal-partijiet interessati, il-Kummissjoni baqgħet tal-fehma li il-vantaġġi selettivi mogħtija permezz tas-sussidju jistgħu jfixklu l-kompetizzjoni. Fl-ewwel lok, jidhru li huma diskutibbli l-argumenti illi l-operaturi terrestri u dawk tas-satellita mhumiex kompetituri fl-istess suq tat-televiżjoni bi hlas u li l-ispiza tad-*decoder* jaffettwa b'mod biss marginali l-ghazla tal-konsumatur bejn iż-żewġ sistemi differenti: għaldaqstant għet miċhuda l-konkluzjoni bbażata fuq dawn il-premessi, jiġifieri li l-mizura ma tfixkilx il-kompetizzjoni.
- (106) Skond l-Artikolu 87(1) tat-Trattat tal-KE, huwa biżżejjed li l-ghajjnuna *theded* li tfixkel il-kompetizzjoni permezz ta' l-ghoti ta' vantaġġ selettiv. Ghalkemm għalissa s-servizz ta' televiżjoni diġitali terrestri bi hlas ma jistax jiġi pparagunat mat-televiżjoni bi hlas bis-satellita, la mil-lat tat-tip ta' servizz (televiżjoni *pay per view* minn naha waħda u hlas fix-xahar min-naha l-oħra) u l-anqas mil-lat ekonomiku (fl-2005 t-televiżjoni bis-satellita kellu kwazi 95 % ta' l-abbonati), hemm ċertu livell ta' sostitwibilità bejn iż-żewġ tipi ta' servizzi. Malli s-sistema diġitali terrestri tkun stabbilixxiet ruhha fis-suq tas-servizzi tat-televiżjoni bi hlas – anki bis-sahħa tas-sussidji fuq id-*decoders* – tkun tista' tikkompeti mas-servizzi analogali fornuti fuq sistemi alternattivi.
- (107) Mudell simili jista' jiġi osservat fl-iżviluppi li sehew fi Stati Membri oħrajn, bħal pereżempju fir-Renju Unit fejn, fil-kuntest ta' l-istharrig diġà msemmi fir-rigward ta' BskyB, l-Office for Fair Trading (OFT) ikkonkluda illi l-logħbiet tal-Football Association Premier League imxandra diretti jikkostitwixxu suq relevanti uniku li jestendi fuq is-sistemi televiżivi kollha. Għaldaqstant, huwa evidenti illi, skond il-faži ta' żvilupp tas-swieq tat-televiżjoni bi hlas, is-servizzi televiżivi tal-pjattaforma diġitali terrestri jistgħu jikkompetu mas-servizzi tas-satellita.
- (108) Barra minn hekk, is-sussidji ngħataw ffazi kritika, jiġifieri meta hafna spettaturi televiżivi analogali terrestri kellhom jaffrontaw il-qalba għat-televiżjoni diġitali u kellhom jagħzlu jekk jinvestux f'taġħmir ta' riċezzjoni ta' trażmissjoni terrestri jew ta' trażmissjoni bis-satellita. Peress li s-sussidji jraħhsu l-investment f'taġħmir ta' riċezzjoni tat-televiżjoni terrestri (*decoders*), huwa evidenti illi dawn kellhom effett fuq din l-ghazla. Meta wiehed iqis l-ispejjeż biex wiehed jaqleb minn sistema għal oħra wara li tkun saret l-ghazla, l-effett tat-tfixkil tal-kompetizzjoni kkawżat mis-sussidji jista' jkun pjuttost għal żmien twil.
- (109) Ta' min ifakkar ukoll illi l-Awtorità Taljana tal-Kompetizzjoni u s-Suq, fl-istharrig<sup>(47)</sup> fejn l-istess Awtorità eżaminat il-possibiltà ta' l-eżistenza ta' kunflitt ta' interess, biex tistabbilixxi jekk l-ghajjnuniet għad-*decoders* imsemmijin fl-istharrig iddeterminawx kunflitt ta' interess favur l-
- imprizi li l-propjetarju tagħhom kien il-Prim Ministru, ma semmietx is-separazzjoni tas-swieq tat-televiżjoni terrestri minn dak tas-satellita, izda kkunsidrat is-suq tat-televiżjoni bi hlas, u fil-paragrafu 52, idikkjarat illi l-Mediaset, it-Telecom Italia, Sky u Fastweb setghu jitqiesu kompetituri fl-istess suq tat-televiżjoni bi hlas, minkejja d-diversità fil-forma tas-servizzi tat-televiżjoni bi hlas.
- (110) Għaldaqstant ma jistax jiġi milqugh l-argument ipprezentat mill-Italja u l-Mediaset, fejn huma jsostnu li n-natura selettiva u l-effett ta' tfixkil tal-kompetizzjoni jirriżultaw mid-deċiżjoni ta' Sky illi tuża t-teknoloġija NDS, għaliex il-formulazzjoni tal-liġi eskluet id-*decoders* bis-satellita mill-benefiċċji kkontemplati fil-mizura, anki fil-każ meta l-operaturi bis-satellita kellhom l-intenzjoni illi jadottaw *decoders* bit-teknoloġija "miftuħa". L-anqas ma huwa relevanti l-fatt illi, wara l-emendi mdahhla fil-liġi finanzjarja tas-sena 2006 għall-approvazzjoni tas-sussidju għad-*decoders* interoperabbli irrISPETTIVAMENT mill-pjattaforma, Sky Italia kienet għadha ma waqfith tuża d-*decoders* bit-teknoloġija "magħluqa" biex tadotta d-*decoders* illi setghu jibbenefikaw mill-imsemmija liġi. Fil-fatt, din hija strateġija illi tiddependi minn diversi fatturi, pereżempju mill-investimenti illi jkunu saru qabel mill-impriza kkoncernata u mill-ghazla li wiehed jiistenna l-eżitu tad-deċiżjoni tal-Kummissjoni dwar il-kompatibilità tal-mizura l-ġdida.
- (111) Konferma indiretta illi d-dhul fis-suq tat-televiżjoni bi hlas bi spejjeż imnaqqsa għandu l-effett li jfixkel il-kompetizzjoni tirriżulta mir-riċerka tad-*Deutsche Bank* (paġna 18 *et seq.*), li tanalizza x-xenarji finanzjarji derivanti għall-Mediaset li jirriżultaw mill-iżvilupp tax-xandir tal-logħbiet tal-futbol bil-*pay per view* bħala funzjoni għall-klijentela mhux akkwistata minn Sky Italia, li jaffettwa r-rati ta' zieda ta' l-abbonamenti għat-televiżjoni bi hlas DTH. Min-naha l-oħra, anki ċ-ċifri pprovduti minn Sky Italia – li huma intenzjonati biex juru li r-rata ta' zieda fl-abbonamenti ma' Sky Italia kienet influwenzata mill-bejgħ tad-*decoders* sussidjati – għandhom it-tendenza li jsahħu l-argument illi fi hdan is-suq tat-televiżjoni bi hlas hemm ċeru livell ta' kompetizzjoni.

#### L-operaturi tan-networks

- (112) It-tfixkil tal-kompetizzjoni ma jidherx biss fil-livell tat-trażmettituri, izda wkoll fil-livell ta' l-operaturi tan-networks. F'Diċembru ta' l-2005 fl-Italja kien hemm bejn wiehed u iehor 4,8 miljun telespettatur tat-televiżjoni bis-satellita, izda kienu biss 3,5 miljun li kienu abbonati ma' Sky: il-kumpliment, jiġifieri 1,3 miljun telespettatur kienu għaldaqstant interessati fis-servizzi televiżivi mhux ikkodifikati illi kienu pprovduti bis-satellita. Dan jindika illi s-servizzi televiżivi mhux ikkodifikati bis-satellita jistgħu jitqiesu mill-konsumaturi bħala alternattiva għat-televiżjoni diġitali terrestri u bil-kejbil; mhux biss, izda dawn is-servizzi jistgħu jgħinu fil-qalba għat-televiżjoni diġitali. Billi

<sup>(47)</sup> Ċit (ara n-nota 5).



teskludi s-sistema tas-satellita mis-sussidju kkonċernat u tirrestringi l-ghajjnuna b'mod selettiv għad-*decoders* diġitali terrestri u d-*decoders* tal-kejbil, il-miżura tohloq riskju li tidderiegi t-tele spettaturi lejn is-servizzi offruti mit-trażmetturi li jużaw operaturi tan-netwerks terrestri u bil-kejbil għad-detriment ta' l-operaturi bis-satellita.

#### IV.A.5 L-EFFETT FUQ IL-KUMMERĊ BEJN L-ISTATI MEMBRI

- (113) Is-swieq tas-servizzi tax-xandir u tas-servizzi tan-netwerks huma miftuha għall-kompetizzjoni internazzjonali. Malli jiġu f'favoriti b'mod selettiv operaturi tan-netwerks jew trażmetturi partikulari, dan ifixkel il-kompetizzjoni għad-detriment ta' operaturi ekonomiċi illi jistgħu jiġu minn Stati Membri oħra. L-eżempji ta' operaturi bis-satellita jew ta' wiehed mill-awturi tad-denunzja, Sky TV, huma tabilhaqq konvinċenti f'dan ir-rigward. Konsegwentement, il-miżura kkonċernata tiffavorixxi impriži partikolari fir-rigward tal-kompetituri fis-suq komuni.
- (114) Il-konklużjoni illi waslet għaliha l-Kummissjoni, jiġifieri li t-ftixkil tal-kompetizzjoni bejn it-trażmetturi televiżivi u l-operaturi tan-netwerks jista' jippreġudika l-kummerċ bejn l-Istati Membri, ma giet ikkontestata minn ebda parti interessata; għaldaqstant, il-Kummissjoni tikkonferma l-konklużjoni li tinsab fid-deċiżjoni tal-ftuh tal-proċedura li l-miżura għandha effett fuq il-kummerċ bejn l-Istati Membri.

#### IV.A.6 KONKLUŻJONI

- (115) Fil-qosor, għalkemm il-benefiċjarji prinċipali ta' din il-miżura jgawdu biss minn vantaġġ indirett, il-Kummissjoni tqis illi din tikkostitwixxi għajjnuna mill-Istat favur l-operaturi tat-televiżjoni bi hlas li jutilizzaw it-T-DVB, għajjnuna li tippermettilhom li jibnu bażi ta' klijentela, u għaldaqstant, li jipprovdu servizzi godda u li jidhlu fis-suq tat-televiżjoni bi hlas bi spejjeż baxxi. Dan jghodd ukoll għall-operaturi tal-kejbil illi jipprovdu servizzi ta' televiżjoni bi hlas u huma, konsegwentement, operaturi ta' televiżjoni bi hlas.
- (116) Il-Kummissjoni ssostni illi l-miżura kkonċernata tikkostitwixxi għajjnuna indiretta għaliex l-iskema ta' għajjnuna kellha l-konsegwenza prinċipali illi tagħti vantaġġ indirett lill-benefiċjarji indikati, minkejja li ma kellhomx rabta diretta ma' l-impriži responsabbli għall-produzzjoni tal-prodott issussidjat.
- (117) Il-preżenza ta' l-ghajjnuna mill-Istat f'dan il-każ partikolari m'hijiex affettwata mis-sentenza Altmark<sup>(48)</sup> li tittratta dwar kumpens għall-ispejjeż li jintefqu minhabba t-twertiq ta' l-obbligi ta' servizz pubbliku. L-ebda wiehed mill-erba' kriterji speċifikati f'din is-sentenza (definizzjoni u għoti ta' servizz għall-interess ekonomiku ġenerali, id-determinazzjoni *ex ante* tal-parametri għall-kumpens, nuqqas ta' kumpens żejjed u għażla ta' fornitur effiċjenti permezz ta'

proċedura ta' sejha pubblika għall-offerti jew stima ta' l-ispejjeż żejda netti li jkollha tonfoq impriża amministrata tajjeb) m'hu ssodisfat.

- (118) Għaldaqstant, ma tistax tiġi aċċettata s-sottomissjoni tar-RAI li l-miżura ma tikkostitwixxi għajjnuna mill-Istat favur l-istess RAI għaliex din kellha tagħmel investimenti speċifiċi għat-televiżjoni diġitali minhabba t-twertiq tal-obbligi ta' servizz pubbliku.
- (119) Fir-rigward ta' l-operaturi tan-netwerks diġitali terrestri, il-Kummissjoni – għalkemm sostniet illi l-miżura kkonċernata potenzjalment fixklet il-kompetizzjoni għall-vantaġġ ta' l-imsemmija operaturi – m'hijiex f'pożizzjoni li tikkonkludi b'ċertezza raġonevoli illi fil-każ tagħhom il-vantaġġ sehh fil-perjodu ta' l-applikazzjoni tal-miżura: għaldaqstant, il-Kummissjoni tikkonkludi illi l-operaturi tan-netwerks mhumiex benefiċjarji ta' l-ghajjnuna mill-Istat Taljan għall-finijiet ta' l-Artikolu 87(1) tat-Trattat tal-KE.
- (120) Finalment, il-Kummissjoni tosserva illi fid-deċiżjoni tal-ftuh tal-proċedura, minbarra t-trażmetturi televiżivi u l-operaturi tan-netwerks, hija identifikat kategorija oħra ta' benefiċjarji potenzjali indiretti tal-miżura, dik tal-produtturi tad-*decoders*.
- (121) Fid-deċiżjoni tal-ftuh tal-proċedura l-Kummissjoni espremet dubji fuq il-fatt illi l-miżura tikkostitwixxi għajjnuna mill-istat favur il-produtturi tad-*decoders*, peress li s-sussidju ngħata biss għal dawk id-*decoders* li jużaw l-istandard MHP, jiġifieri API miftuh li jista' jintuza b'xejn minn kull produttur. L-ghajjnuna kienet maħsuba għall-konsumaturi illi jistgħu jagħzlu bejn id-*decoders* tal-produtturi kollha; għaldaqstant jidher illi l-ghajjnuna ma kienet tiffavorixxi b'mod selettiv l-ebda tip ta' produttur ta' *decoders* fuq il-baži tal-post ta' produzzjoni tagħhom. Lanqas ma kien jidher illi kien hemm produtturi speċjalizzati fil-produzzjoni tad-*decoders* soġġetti għall-ghajjnuna kkonċernata u li ġew ivvantaġġati fil-konfront tal-produtturi ta' mudelli oħra ta' *decoders*. Ma kienx jidher illi l-produtturi tad-*decoders* kienu f'kompetizzjoni ma' operaturi ta' setturi oħra illi ma kinux jibbenefikaw mill-miżura kkonċernata. Finalment, ma kienx jidher illi l-imsemmija miżura kellha l-effett illi minhabba l-istess għan jew l-istruttura ġenerali tagħha, tohloq vantaġġ għall-produtturi tad-*decoders*.
- (122) Min-naha l-oħra, il-Kummissjoni tirrimarka fuq il-fatt illi l-produtturi tad-*decoders* igawdu minn vantaġġ settorjali illi minnu ma jistgħux jibbenefikaw is-setturi l-oħra ekonomiċi u li tohloq distorsjoni fit-tqassim tar-riżorsi fl-ambitu ta' l-ekonomija. Il-Kummissjoni hija tal-fehma li – għalkemm ebda osservazzjoni li ntbagħtet fil-qafas tad-deċiżjoni tal-ftuh tal-proċedura ma tissuggerixxi l-eżistenza ta' għajjnuna favur il-produtturi tad-*decoders* – m'huwix possibbli li tkun eskluża kompletament l-eżistenza ta' dan it-ftixkil fil-kompetizzjoni fil-livell tal-produtturi.
- (123) Madankollu, il-Kummissjoni hija tal-fehma li, fil-każ ikkonċernat, m'huwix neċessarju li jiġi stabbilit jekk il-

<sup>(48)</sup> Is-Sentenza ta' l-24 ta' Lulju 2003 fil-kawża C-280/00, *Altmark Trans GmbH*, Ġabra 2003, paġna l-7747 para. 88-94.

miżura kkonċernata tagħtix lill-produtturi tad-*decoders* ghajjnuna skond l-Artikolu 87(1) tat-Trattat tal-KE. L-effett indirett tal-miżura, f'termini ta' zieda fil-bejgħ tad-*decoders* huwa effett intrinsiku ta' kull inizzjattiva – anki l-aktar waħda newtrali mill-perspettiva teknoloġika – li l-awtoritajiet pubbliċi jiddeċiedu li jiehdu favur l-iżvilupp tad-televiżjoni diġitali. Kif ġie spjegat aktar qabel, fit-taqsimha IV. B, l-ghajjnuna mogħtija lill-produtturi tad-*decoders* hija meqjusa mill-Kummissjoni bhala kumpatibbli ma' l-Artikolu 87(3)(c) tat-Trattat tal-KE.

#### IV.B VALUTAZZJONI TAL-KUMPATIBILITÀ

- (124) Fid-deċiżjoni tal-ftuħ tal-proċedura l-Kummissjoni esprimiet xi dubji dwar il-fatt jekk il-miżura kkontestata tikkostitwixx għajjnuna kumpatibbli mas-suq komuni fuq il-bażi tad-dispożizzjonijiet ta' l-Artikolu 87(2)(a), l-Artikolu 86(2) u l-Artikolu 87(3)(c) tat-Trattat tal-KE, wara li ġiet eskluża l-applikazzjoni fil-każ preżenti ta' l-eċċezzjonijiet l-oħra stipulati fl-Artikolu 87 tat-Trattat tal-KE. Fl-osservazzjonijiet ta' l-Italja u tal-Mediaset, madankollu, ġew sottomessi argumenti intiżi biex jopponu l-oġġezzjonijiet ifformulati mill-Kummissjoni fid-deċiżjoni tal-ftuħ tal-proċedura, argumenti li bihom sostnew illi l-miżura hija kumpatibbli ma' l-Artikolu 87(2)(a) u ma' l-Artikolu 87(3)(c) tat-Trattat tal-KE: barra minn hekk l-Italja qajmet l-argument illi fil-fehma tagħha, fil-każ preżenti għandhom japplikaw id-derogi previsti fl-Artikolu 87(3)(b) u l-Artikolu 87(3)(d) tat-Trattat tal-KE. Wara li rċeviet l-osservazzjonijiet ta' l-Italja u tal-partijiet interessati, il-Kummissjoni baqgħet tal-fehma illi l-ghajjnuna kkonċernata mhijiex kumpatibbli mas-suq komuni, għar-raġunijiet elenkati u spjegati aktar 'l isfel f'din id-Deċiżjoni.

##### IV.B.1 ARTIKOLU 87(2)(A) TAT-TRATTAT TAL-KE

- (125) Fid-deċiżjoni tal-ftuħ tal-proċedura, il-Kummissjoni sostniet illi l-espressjoni “karattru soċjali” għandha tiġi interpretata b'mod restrittiv u għaldaqstant skond il-prassi tal-Kummissjoni, din l-espressjoni tirreferi biss għall-dawk l-ghajjnuniet iddestinati biex jissodisfaw il-htigiet ta' dawk is-setturi tas-soċjetà illi qegħdin fil-bżonn: fid-deċiżjoni tal-ftuħ tal-proċedura ssemma' l-eżempju tal-Linji ta' Gwida fuq l-ghajjnuna mill-Istat fis-settur ta' l-avjazzjoni<sup>(49)</sup>, li jistipulaw li l-ghajjnuniet ta' karattru soċjali jridu bhala prinċipju jkopru biss kategoriji speċifiċi ta' passigġieri. Il-Kummissjoni kkunsidrat il-fatt illi f'dan il-każ partikulari illi li ma tagħmel ebda referenza għall-istatus soċjali jew għas-sitwazzjoni ekonomika tal-benefiċjarju u għamlet referenza għall-investigazzjoni li wettqet l-AGKOM fuq il-preżenza fis-suq ta' *decoders* bi prezzijiet aċċessibbli illi jindikaw illi mhux il-popolazzjoni kollha kellha bżonn sussidju biex taqleb għat-televiżjoni diġitali: it-tendenza fis-suq kienet tali, fil-fatti, li 'l fuq minn 50 % tal-familji kien

ser ikollhom *decoder* sas-sena 2006, f'xenarju “ottimistiku”, u fil-bidu tas-sena 2008 f'xenarju “pessimistiku”<sup>(50)</sup>.

- (126) L-asserzjoni ta' l-Italja illi l-perċentwal stmat minn l-AGCOM li 50 % tal-familji kien ser ikollhom *decoder* sa tmien l-2006 jew sa tmien l-2008 kien pjuttost baxx meta jitqiesu l-ispejjeż oghla tad-*decoders* “interoperabbli”, ma tbiddilx l-evalwazzjoni tal-Kummissjoni, għaliex l-Italja ma pprezentatx argumenti illi juru illi l-ghajjnuna kienet destinata għall-faxxa tal-popolazzjoni illi għandhom bżonn is-sussidju jew li l-popolazzjoni kollha kienet teħtieġ għajjnuna finanzjarja ta' dan it-tip.

- (127) Bl-istess argument, l-asserzjoni illi l-miżura seta' kellha effett indirett favur il-familji l-aktar foqra, minhabba l-effett ta' ekonomija ta' l-iskala li jippermetti roħs fil-prezz tad-*decoders*, ma tistax tintlaq' mill-Kummissjoni għal zewġ raġunijiet. Fl-ewwel lok, id-derogi mir-regola ġenerali ta' l-inkompatibilità ta' l-ghajjnuna mill-Istat mas-suq komuni jridu jkunu interpretati b'mod restrittiv. L-istess jghodd għall-kunċett ta' l-ghajjnuniet ta' natura soċjali, illi għandhom jiġu interpretati bhala għajjnuniet intenzjonati eksklusivament u direttament favur is-setturi zvantagġati tal-popolazzjoni. Barra minn hekk, kieku kellu jiġi aċċettat l-argument imressaq mill-Italja, dan ikun ifisser li għajjnuna mogħtija lill-popolazzjoni kollha hija ta' karattru soċjali fuq il-premessa illi din tiffavorixxi wkoll lis-setturi tas-soċjetà li l-aktar qegħdin fil-bżonn. Kieku kellha tiġi aċċettata din il-premessa, kull tip ta' għajjnuna indiretta mogħtija lill-kosumaturi jew investituri jkollhom jitqiesu bhala għajjnuniet kumpatibbli, li tmur kontra n-natura restrittiva tad-derogi u l-projbizzjoni ġenerali ta' l-għotjiet ta' għajjnuna mill-Istat.

- (128) Għaldaqstant għandu jiġi konkluz illi l-miżura m'hijiex ta' karattru soċjali u għalhekk id-deroga prevista fl-Artikolu 87(2)(a) tat-Trattat tal-KE mhijiex applikabbli.

##### IV.B.2 ARTIKOLU 87(3)(B) TAT-TRATTAT TAL-KE

- (129) Fid-deċiżjoni tal-ftuħ tal-proċedura l-Kummissjoni sostniet illi l-eċċezzjoni prevista fl-Artikolu 87(3)(b) tat-Trattat KE ma kenitx tapplika għall-ghajjnuna kkonċernata. Fl-osservazzjonijiet ipprezentati, madankollu, l-Italja sostniet li peress li l-qalba għas-sistema diġitali tikkostitwixxi proġett ta' interess komuni Ewropew fi hdan il-programm tranżnazzjonali illi huwa appoġġat minn diversi Stati Membri, id-deroga prevista fl-Artikolu 87(3)(b) tat-Trattat tal-KE għandha tiġi applikata, b'mod konformi mas-sentenza tal-Qorti tal-Gustizzja fil-kawża *Exécutif régional wallon u SA Glaverbel vs Il-Kummissjoni*<sup>(51)</sup>.

<sup>(49)</sup> Ara r-rapport ta' l-AGCOM, cit., il-punti 50 -56.

<sup>(51)</sup> Is-Sentenza tat-8 ta' Marzu 1988 fil-kawżi kongunti C 62/87 u C72/87 *Exécutif régional wallon u SA Glaverbel vs Il-Kummissjoni* Ġabra 1988, ECR I-1573.

<sup>(49)</sup> ĠU C 350 ta' l-1994, paġna 5. Ara t-Taqsimha III.3.

(130) F'dawn iż-żewġ kawżi, l-awtorità reġjonali tal-Vallonja kienet tat sussidju lil Glaverbel, kumpanija kummerċjali illi kienet tinvesti fis-setturi tat-teknoloġija avvanzata bhal dik relatata ma' l-iżvilupp taċ-ċelluli fotovoltajċi b'film irqiq, settur assoċjat mal-Programm Strateġiku Ewropew ta' riċerka u żvilupp fit-teknoloġija ta' l-informazzjoni (ESPRIT): fuq din il-bażi l-awtorità tal-Vallonja kienet stabbiliet illi l-ghajnuna kienet kumpatibbli mad-dispożizzjonijiet legali dwar id-derogi previsti għall-Artikolu 87(3)(b) tat-Trattat tal-KE. L-ESPRIT kien programm imwaqqaf mill-Komunità Ewropea. Il-Qorti sostniet illi l-Kummissjoni eżerċitat il-poter tagħha ta' diskrezzjoni fil-każ ikkonċernat u l-partijiet relatati ma kinux taw prova konvinċenti illi l-miżura kienet tippromwovi t-tweqqiq ta' proġett ta' interess komuni Ewropew.

(131) Fil-każ preżenti l-Kummissjoni ssostni illi l-miżuri adottati mill-Italja biex tippromowovi l-bejgħ ta' *decoders* ma jaqgħux taht id-deroga prevista mill-Artikolu 87(3)(b) tat-Trattat tal-KE. Il-miżura tikkostitwixxi inizzjattiva individwali ta' Stat Membru illi, kif inhu spjegat iktar 'l isfel f'din id-deċiżjoni, tfixkel inutilment il-kompetizzjoni. Din ma tistax titqies bhala parti minn proġett definit, maqbul jew koordinat ma' Stati Membri oħra b'tali mod illi jeskludi effetti negattivi fuq il-kummerċ hieles bejn l-Istati Membri u fuq il-kompetizzjoni u li jggarantixxi t-tweqqiq ta' interess komuni Ewropew. Rigward l-argument imressaq mill-Italja illi "t-tweqqiq tal-qalba għal sistema diġitali jikkostitwixxi interess komuni Komunitarju" u li numru dejjem akbar ta' Stati Membri jappoġġaw it-tweqqiq ta' dan l-għan, dan l-argument huwa indirzzat fit-taqsimha li jmiss, fejn ser jiġu eżaminati r-raġunijiet possibbli ta' kumpatibilità tal-miżura skond l-Artikolu 87(3)(c) tat-Trattat tal-KE.

#### IV.B.3 ARTIKOLU 87(3)(C) TAT-TRATTAT KE

(132) Fid-deċiżjoni tal-ftuh tal-proċedura l-Kummissjoni ddikkjarat li ma kinitx konvinta mill-fatt illi l-ghajnuna lit-trażmetturi setgħet titqies kumpatibbli skond l-Artikolu 87(3)(c) tat-Trattat KE. Il-Kummissjoni baqgħet ta' l-istess fehma anki wara li rċeviet l-argumenti mill-partijiet interessati.

(133) Biex tkun kumpatibbli ma' l-Artikolu 87(3)(c), għajnuna partikolari trid issegwi objettiv ta' interess komuni b'mod essenzjali u proporzjonat. B'mod partikolari, il-miżura għandha tiġi evalwata fuq il-bażi ta' dawn il-kriterji:

- Il-miżura ta' għajnuna hija intenzjonata biex tilhaq objettiv ta' interess Komunitarju definit mhux ikkofikat?
- L-ghajnuna hija kkonċepita b'mod adegwat biex tilhaq l-għan ta' interess komuni, jew aħjar, l-ghajnuna proposta timmira biex tirriżolvi sitwazzjoni ta'

falliment tas-suq jew hija mmirata biex tilhaq objettiv iehor? B' mod partikolari

- il-miżura ta' għajnuna hija strument adegwat, jew jeżistu strumenti aktar adattati?
- hemm effett ta' incentivi, jew l-ghajnuna tghin biex tbiddel l-aġir ta' l-imprizi?
- il-miżura ta' għajnuna hija proporzjonata, jew inkella l-istess bidla fl-aġir tista' tintlaħaq b'inqas għajnuna?

- It-tfixkil tal-kompetizzjoni u l-effetti fuq il-kummerċ bejn l-Istati Membri huma limitati, b'mod illi l-bilanċ kumplessiv huwa wiehed pożittiv?

#### IV.B.3.1 **Objettiv ta' interess komuni**

(134) Fid-deċiżjoni tal-ftuh tal-proċedura l-Kummissjoni ddikkjarat illi l-qalba għal sistema diġitali tohloq vantaġġi kbar – l-użu iktar effiċjenti tal-medda tal-frekwenzi u ż-żieda tal-kapaċità tax-xandir – u dan iwassal għal titjib fis-servizz u għażla aktar wiesgħa għall-konsumatur. Għaldaqstant, fid-deċiżjoni tal-ftuh tal-proċedura l-Kummissjoni ddikkjarat li l-qalba fix-xandir minn sistema analogali għal wahda diġitali u x-xandir bi standards miftuha għall-interattività għandhom jitqiesu bhala objettivi ta' interess komuni. Fl-argumentazzjoni mressqa mill-Italja kien hemm qbil mal-Kummissjoni fuq dan il-punt. Europa 7 madankollu tenniet l-osservazzjonijiet sottomessi minn Sky Italia fid-denunzja tagħha, illi m'hemm ebda interess ġenerali, fil-fażi attwali, fix-xiri ta' *decoders* diġitali peress li dan huwa marbut ma' attività purament kummerċjali u l-vantaġġ illi jirriżulta minn din il-qalba għal sistema diġitali kien diġà differit għall-2012.

(135) Il-Kummissjoni tikkontesta l-argumenti mressqa mill-impriza Europa 7. Fl-ewwel lok, kif diġà kienet stabbiliet fid-deċiżjoni tal-ftuh tal-proċedura, il-Kummissjoni appoġġjat b'mod attiv il-qalba għal sistema diġitali, li l-vantaġġi tagħha hija kienet spjegat fil-pjan ta' azzjoni *eEurope 2005*, fiż-żewġ komunikazzjonijiet dwar il-qalba għal sistema diġitali<sup>(52)</sup> u fil-komunikazzjoni msejha "e2010 – Soċjetà Ewropea ta' l-Infomazzjoni għall-ħolqien ta' l-*Impjiegi*"<sup>(53)</sup>. Ir-regolamentazzjoni la għandha tippreskrivi u lanqas tiffavorixxi l-użu ta' sistema speċifika diġitali, jiġifieri, fi kliem iehor, għandha żżomm mal-prinċipju tan-newtralità teknoloġika, għalkemm skond id-Direttiva 2002/21/KE<sup>(54)</sup>, huma possibbli interventi meta jkun meħtieġ li jiġu rimedjati fallimenti fis-suq fir-rigward ta' sistemi partikolari. Fl-aħhar mill-aħhar, għandhom jiġu appoġġjati s-sistemi li joffru l-akbar vantaġġi lill-konsumaturi.

<sup>(52)</sup> COM(2003) 541 finali u COM(2005) 204 finali, cit. (ara n-nota 7).

<sup>(53)</sup> Il-Komunikazzjoni tal-Kummissjoni lill-Kunsill, il-Parlament Ewropew, il-Kumitat Ekonomiku u Soċjali u l-Kumitat tar-Regjuni, COM (2005) 229 ta' l-1 ta' Ġunju 2005.

<sup>(54)</sup> Cit. (ara n-nota 14). Ara u kkunsidra nota 18.

(136) Fil-komunikazzjoni tagħha dwar l-interoperabilità tas-servizzi tat-televiżjoni diġitali interattivi <sup>(55)</sup>, il-Kummissjoni saħqet dwar il-hteġa ta' l-“interattività” u “interoperabilità”. F'din il-komunikazzjoni gie ppreċiżat illi “il-Kummissjoni għandha timmira biex tiggarrantixxi illi *ċ-ċittadini Ewropej ikunu jistgħu jibbenefikaw minn firxa wiesgħa ta' servizzi televiżivi diġitali interattivi, disponibbli fuq numru dejjem jikber ta' sistemi ta' xandir*”. It-televiżjoni interattiva tintegra mat-televiżjoni diġitali, minnbarra l-vidjo, għadd ta' funzjonijiet li jistgħu jiġu sfruttati fil-gejjieni mhux biss għal skopijiet kummerċjali, iżda wkoll biex jiġu pprovduti servizzi elettronici tal-Gvern destinati wkoll għal dik il-faxxa tal-popolazzjoni illi għandha l-akbar diffikultajiet bl-informatika.

(137) Fil-komunikazzjonijiet tagħha l-Kummissjoni ddikjarat illi n-nuqqas ta' interoperabilità (li jkopri l-kwestjoni kemm ta' interoperabilità teknika kif ukoll ta' aċċess) u l-limitazzjonijiet fl-għażla li jista' jkollhom il-konsumaturi jista' jkollhom effett fuq it-tixrid tat-tagħrif, fuq il-pluraliżmu tal-mezzi ta' tagħrif u fuq id-diversità kulturali. Dawn il-preokkupazzjonijiet jistgħu jiġi sintetizzati b'dan il-mod: il-konsumaturi ma jkunux jistgħu jixtru apparat ta' riċezzjoni standardizzati universali, li jkun jista' jirċievi s-servizzi interattivi kollha tat-televiżjoni b'mod mhux ikkodifikat u bil-hlas u illi jistgħu jiġu mgieghla jużaw apparat ta' riċezzjoni aktar għali li jahdem bl-API. It-trażmettituri jkollhom jiffaċċjaw hafna ostakoli biex jiżviluppaw u jipprovdu servizzi interattivi, u dan għaliex ikollhom jinneogzjaw ma' operaturi ta' netwerks integrati *upstream* u illi jikkontrollaw teknoloġiji API. L-API miftuha jiffaċilitaw l-interoperabilità, jew aħjar it-trasportabilità tal-kontenut interattiv bejn il-mekkanizmi ta' forniment billi jhallu shiha u intatta l-funzjonalità tal-kontenut. Il-Kummissjoni tishaq dwar il-fatt illi l-istandard MHP preżentement huwa l-API miftuħ l-aktar avanzat fl-Ewropa, u illi barra minn hekk, il-Kummissjoni tadotta miżuri ulterjuri biex tippromwovi l-implimentazzjoni volontarja ta' dan l-istandard. Mod kif jitnaqqsu l-ispejjeż addizzjonali għall-konsumatur ta' l-apparat imhaddem b'taġhmira ta' eżekuzzjoni standard, bħall-MHP, jikkonsisti f'li jingħata sussidju għax-xiri fuq il-livell tal-konsumaturi. Hija tikkonkludi li l-Istati Membri jistgħu joffru għajnuniet statali lill-konsumaturi.

(138) Fit-tieni lok, anki jekk hafna mill-vantaġġi hawn deskritti – b'mod partikolari dawk marbutin ma' attività kummerċjali – ser jinkisbu biss fil-gejjieni, din m'hijiex raġuni valida biex wiehed isostni illi l-miżura kkonċernata ma tikkontribwix-xix għall-implimentazzjoni ta' objettiv ta' interess komuni. Il-Kummissjoni, min-naħa l-oħra, lanqas ma ssostni illi l-fatt li l-benefiċċji li jistgħu jiġu osservati, fil-preżent, huma marbutin ma' attivitajiet kummerċjali jimplika li m'hemmox objettiv ta' interess komuni. Għall-kuntrarju, il-vantaġġi għall-konsumaturi mhux biss jirrapreżentaw element essenzjali ta' kwalunkwe politika ta' kompetizzjoni, iżda anke l-effett pożittiv ta' intervent ta' l-Istat u ż-żieda tal-benesseri tal-konsumaturi jista' bla dubju ta' xejn jidhol fil-parametri tad-definizzjoni ta' interess komuni.

(139) Għaldaqstant, il-Kummissjoni ssostni illi l-miżura hija intiża biex timplimenta objettiv ta' interess komuni ddefinit b'mod ċar.

#### IV.B.3.2 *Għajnunha konċepita b'mod adegwat*

(140) Fid-deċiżjoni tal-ftuħ tal-proċedura l-Kummissjoni rrikonoxxiet li t-tranzizzjoni għal sistema diġitali tista' tkun imxekkla minn ċerti fallimenti tas-suq jew problemi ta' koeżjoni soċjali, b'hekk illi, fil-prinċipju, l-għajnuniet finanzjarji mogħtija lill-konsumaturi huma mod aċċettabbli biex tingħata għajnunha għal din it-tranzizzjoni, kemm-il darba dawn jingħataw b'mod konformi mal-prinċipju tan-newtralità teknoloġika.

(141) Il-Kummissjoni esprimiet fl-ewwel lok l-opinjoni tagħha dwar il-miżura kkonċernata fir-rigward tad-diversi possibbiltajiet <sup>(56)</sup> ta' fallimenti tas-suq jew id-diversi tipi ta' problemi soċjali kif ukoll, b'mod partikolari, is-swieq relatati mat-trażmettituri televiżivi, jiġifieri:

- L-iżvilupp tax-xandir diġitali terrestri jista' jkun imxekkel minn problema ta' koordinament bejn l-operaturi tas-suq.
- Il-miżura tirrapreżenta kumpens għall-konsumaturi li jridu jibiddlu l-apparat analogali tagħhom.
- L-eżistenza ta' pożizzjoni ta' saħħa fis-suq tista' timpedixxi li l-kompetizzjoni bejn l-operaturi tkun għal kollox favur is-suq.
- Il-qalba għas-sistema diġitali jista' jkollha effetti pożittivi permezz ta' użu aħjar tal-medda tal-frekwenzi radju.
- Il-miżura tippromwovi l-innovazzjoni u l-iżvilupp ta' servizzi godda, li jikkostitwixxu effetti pożittivi partikolari.

(142) Fir-rigward tal-punti hawn fuq imsemmija, għandu jiġi eżaminat, fl-ewwel lok, jekk dawn humiex tabilhaqq fallimenti tas-suq, li jfjixklu l-hidma effiċjenti tas-suq innifsu; fit-tieni lok, jekk l-għajnuniet ta' l-Istat humiex l-aktar mezz adattat biex jiġi rrimedjati dawn il-fallimenti tas-suq; u fit-tielet lok, jekk l-għajnunha mogħtija hijiex il-minimu meħtieġ biex jintlaħaq dan l-objettiv.

#### *Il-problema ta' koordinament*

(143) Fid-deċiżjoni tal-ftuħ tal-proċedura il-Kummissjoni rrikonoxxiet li l-problema ta' koordinament bejn l-operaturi tas-suq tista', bħala prinċipju, tikkostitwixxi “falliment tas-suq” peress li t-trażmettituri televiżivi jridu jikkordinaw *data* komuni għall-qalba għal xandir diġitali b'mod sabiex jitnaqqsu kemm jista' jkun l-ispejjeż tat-trażmissjoni

<sup>(55)</sup> Ara COM (2004) 541, ċit. (ara n-nota 7).

<sup>(56)</sup> Ara wkoll id-Deciżjoni finali tal-Kummissjoni 2006/513/KE hawn fuq iċċitata (ara n-nota 24).

parallela, b'mod speċjali peress li l-medda tal-frekwenzi radju m'hijiex biżżejjed għat-trażmissjoni simultanja tas-sinjali televiżivi analogali u diġitali (l-hekk imsejha fażi ta' simulcast). Huwa minnu li l-konsumaturi jkunu lesti li jeqilbu għal sistema diġitali meta din tkun f'pożizzjoni li tittrażmetti numru għoli ta' xandiriet. Għaldaqstant, hemm ukoll possibbiltà li t-trażmettituri jkunu jridu jistennew id-dhul ta' operaturi oħrajn, qabel ma jeqilbu għas-sistema diġitali. Mingħajr koordinament bejn l-operaturi, dan l-aġir jista' jittardja l-qalba għas-sistema diġitali. Għaldaqstant hemm interess li jitnaqqas it-tul ta' żmien tal-faži ta' simulcast u li jinstab mod sabiex it-trażmettituri jeqilbu simultanjament għas-sistema diġitali.

(144) Madankollu, il-Kummissjoni hija tal-fehma li l-miżura m'hijiex il-mezz adattat biex jiġi indirizzat dan il-falliment tas-suq. Fil-fatt, l-eżistenza ta' terminu obligatorju għall-qalba għas-sistema diġitali – li jehtieg li l-miżura tiġi introdotta sal-31 ta' Diċembru 2006 – tidher li hija biżżejjed biex thegġeg lit-trażmettituri biex jipprogramaw u jikkoordinaw ix-xandiriet tagħhom lejn is-sistema l-għdida u biex tingħata għajna sabiex il-konsumaturi jadattaw għat-teknoloġija l-għdida ta' trażmissjoni. Għalkemm s-sussidju mogħti lill-konsumatur jista' jzid id-domanda għas-servizzi ta' televiżjoni diġitali terrestri, dan madankollu ma jindirizzax il-kwistjoni speċifika ta' koordinament bejn l-operaturi tas-suq.

(145) Rigward l-ewwel punt, l-Italja osservat li l-eżistenza ta' terminu obligatorju m'huwiex biżżejjed biex jiggarantixxi l-waqa tat-trażmissjonijiet b'teknoloġiji analogali jekk ma jingħatax inċentiv sabiex tiżdied id-domanda: fil-fatt, il-konsumaturi li m'humix interessati fit-televiżjoni bi hlas ma jkunux disposti li jeqilbu għas-sistema diġitali, peress li t-trażmettituri terrestri diġà preżenti fis-suq m'għandhom ebda interess li jissussidjaw l-akkwist tad-*decoders* min-naħa tal-konsumatur f'kuntast simili. Għaldaqstant, meta tiġi kkunsidrata s-sitwazzjoni fil-perspettiva tal-kompetizzjoni tat-trażmettituri diġà preżenti fis-settur tat-televiżjoni analogali terrestri u l-fatt li l-konsumaturi kienu jibbenefikaw minn dan it-tip ta' televiżjoni, ebda operatur ma kellu inċentiv li jagħti bidu għall-faži ta' qalba għal sistema diġitali.

(146) Il-Kummissjoni tirribatti li, fil-fehma tagħha, l-eżistenza ta' terminu legali huwa mezz suffiċjenti biex jiġi rrimedjat il-falliment tas-suq ikkawżat mill-htieġa ta' koordinament. Billi l-awtoritajiet Taljani kienu ddecidew li jagħtu bidu għall-proċess tal-qalba għas-sistema diġitali u stabbilixxew bil-liġi skadenza għall-waqa tat-trażmissjonijiet f'teknoloġija analogali, it-trażmettituri televiżivi li kienu diġà attivi fis-suq kellhom iqisu din id-deċiżjoni bhala stat ta' fatt u b'hekk jibdwu jizviluppaw strateġiji kummerċjali godda. Il-possibbiltà ta' diffikultajiet minhabba nuqqas ta' domanda għandha tiġi evalwata separatament u m'għandhiex tiġi kkunsidrata b'rabta mal-htieġa ta' koordinament bejn l-operaturi tas-suq.

(147) Fi kwalunkwe każ, il-Kummissjoni ssostni li, minhabba d-daqs enormi tas-suq tat-televiżjoni terrestri fl-Italja, ir-riskju

li ma tintlahaqx massa kritika ta' konsumaturi, li tkun biżżejjed biex jiġu ggustifikati l-investimenti fis-sistema diġitali terrestri, m'huwiex daqstant kbir li ma jstax jiġi affrontat mill-operaturi kummerċjali.

#### *Kumpens għall-konsumaturi*

(148) Fid-deċiżjoni tal-ftuh tal-proċedura l-Kummissjoni sostniet li l-offerta ta' kumpens lill-konsumaturi li jridu jbiddu l-apparat analogaliu tagħhom hija miżura neċessarja sabiex il-qalba għas-sistema diġitali tkun tista' ssehh mingħajr diffikultajiet partikolari. Dan l-argument, waqt li jiġġustifika l-għajna mogħtija lill-konsumaturi, madankollu ma jiġġustifika id-diskriminazzjoni bejn sistemi terrestri u dawk bis-satellita, peress li dan m'huwiex mehtieg biex il-konsumaturi jitmexxew lejn sistema diġitali, kif fil-fatt tagħmel il-miżura kkonċernata.

(149) Fl-osservazzjonijiet tagħha, l-Italja rribattiet biss l-argument, li diġà gie pprezentat, li l-miżura tehtieg li d-*decoders* jippermettu r-riċeviment ta' xandiriet televiżivi mhux kodifikati u mingħajr ebda spejjeż għall-konsumatur, li b'hekk teskludi lis-sistema tas-satellita mill-vantaġġi mogħtija mill-miżura peress li l-uniku operatur tas-satellita, Sky Italia, jitlob hlas għall-aċċess għall-programmi tiegħu.

(150) Il-Kummissjoni madankollu tosserva li fuq is-satellita huma offruti xandiriet televiżivi mhux kodifikati anki għall-konsumaturi mhux abbonati ma' Sky. Barra minn hekk, ma jidher li hemm ebda raġuni biex jiġu esklużi mis-sussidju dawk il-konsumaturi li jagħzlu li jeqilbu għas-servizzi ta' televiżjoni diġitali pprovduti bi hlas ta' abbonament; fil-fatt, l-Italja stess aċċettat din is-sitwazzjoni peress li offriet is-sussidju wkoll lill-konsumaturi tat-televiżjoni bil-kejbil, li jehtieg abbonament.

(151) Jekk il-kundizzjoni "mingħajr ebda spiża għall-konsumatur" tiġi interpretata bhala li tirreferi għall-ispejjeż addizzjonali biex wiehed jirċievi stazzjonijiet mhux kodifikati minbarra l-ispejjeż li diġà jkun iħallas il-konsumatur biex jirċievi servizzi oħrajn ipprovduti mit-trażmettituri televiżivi, allura anki l-abbonati tat-televiżjoni bis-satellita ma jhallsux spejjeż addizzjonali biex jirċievu xandiriet televiżivi mhux kodifikati. Min-naħa l-oħra, jekk din id-dispożizzjoni tiġi interpretata fis-sens li l-konsumatur m'għandu jkollu ebda spejjeż biex jirċievi stazzjonijiet mhux kodifikati, m'huwiex ċar għalfejn is-sussidju jingħata għad-*decoders* ta' sistemi oħrajn li jehtieġu abbonament bi hlas għal servizzi partikolari ta' l-internet u tat-telekomunikazzjoni.

(152) L-Italja ssostni li t-trattament differenti għal S-DVB u C-DVB jista' jiġi ggustifikat mill-politika li jingħata inċentiv għad-diffużjoni tal-*broadband*. Il-Kummissjoni ma tistax taċċetta dan l-argument peress li l-appoġġ għall-izvilupp tal-*broadband* ma jstax jiġġustifika t-tfixkil tal-kompetizzjoni bejn it-trażmettituri: kwalunkwe għajna li tista' tingħata favur il-*broadband* għandha tiġi kkunsidrata b'mod adegwat u evalwata b'mod awtonomu.

*Tishih tal-kompetizzjoni bejn id-diversi sistemi ta' xandir*

- (153) Fid-deċiżjoni tal-ftuh tal-proċedura il-Kummissjoni fakkret li l-ghajnuna m'hijiex strument adattat biex tiġi indirizzata l-problema ta' nuqqas ta' kompetizzjoni, u li l-ghoti ta' ghajnuna favur it-teknoloġija terrestri minhabba li Sky Italia ghandha monopolju fis-suq tax-xandir bis-satellita u tat-televiżjoni bi hlas m'huwiex argument suffiċjenti li jiġġustifika l-kompatibbiltà.
- (154) Il-Kummissjoni ssostni li, fil-kuntest ta' l-akkwist tal-kontroll ta' Telepiù u Stream min-naħa ta' News Corporation, kienu ntalbu impenji li kienu diġà biżżejjed biex jitnaqqas it-thassib dwar il-kompetizzjoni. Fil-fatt, l-impossibbiltà, b'mod partikolari għal Sky, li takkwista d-drittijiet fuq is-sistemi kollha għat-trażmissjoni tal-logħob tal-futbol hija ta' vantaġġ ċar għall-operaturi l-oħrajn tat-televiżjoni bi hlas, fosthom it-trażmetturi diġitali terrestri.

*L-eżistenza ta' effetti esterni*

- (155) Fid-deċiżjoni tal-ftuh tal-proċedura l-Kummissjoni sostniet li fil-kuntest tal-proċess ta' qalba għas-sistema diġitali t-trażmetturi b'teknoloġija analogali li diġà kienu attivi fis-suq ġew iffavoriti, peress li l-konċessjonijiet għat-trażmissjoni b'teknoloġija diġitali ngħataw awtomatikament u mingħajr ebda kumpens mill-Istat għall-operaturi ta' stazzjonijiet kollegati mat-trażmetturi. Ghalkemm kienu obbligati li jipprovdu lil terzi parti mill-frekwenzi radju tagħhom, it-trażmetturi kellhom garanzija li setgħu jgawdu 60 % tal-kapaċità ta' trażmissjoni; mhux biss, iżda t-teknoloġija diġitali tippermetti lit-trażmetturi kapaċità ikbar ta' trażmissjoni bi spejjeż inqas. Dawn il-fatturi kollha jidhru li huma biżżejjed biex jingħata kumpens lit-trażmetturi għall-ispejjeż tal-qalba għas-sistema diġitali.
- (156) L-Italia u l-Mediaset isostnu li dan l-argument ma jikkunsidrax ir-relazzjoni partikolari bejn l-ispejjeż u l-benefiċċji tal-qalba, peress li l-benefiċjarji prinċipali tal-qalba għas-sistema diġitali (il-kompetituri godda fis-suq) ma jikkorrispondux ma dawk li ser ibatu l-ispejjeż għall-qalba (il-konsumaturi u, b'mod speċjali, l-operaturi eżistenti). It-tnaqqis ta' l-ispejjeż ma jikkumpensax lill-operaturi diġà eżistenti għaż-żieda fil-kompetizzjoni li jridu jiffaċċjaw, peress li huma obbligati li jċedu 40 % tal-kapaċità tagħhom lill-produtturi indipendenti. Bħala konsegwenza, l-operaturi diġà attivi fis-suq m'għandhomx incentiv biex iwaqqfu t-trażmissjonijiet b'teknoloġija analogali; anzi, anki jekk it-trażmetturi li jittrażmettu b'teknoloġija analogali jircievu xi tip ta' vantaġġ, dan għandu jiġi kkunsidrat bħala kumpens għall-ispejjeż li jridu jagħmlu.
- (157) Il-Kummissjoni ssostni li l-argument suespost huwa bbażat fuq premessa żbaljata, jiġifieri t-telf li li l-operaturi diġà eżistenti jistgħu jagħmlu minhabba ż-żieda tal-kompetizzjoni fis-suq għandu jiġi kkumpensat. L-obbligu tal-qalba għas-sistema diġitali jew ta' allokkazzjoni mill-ġdid tal-frekwenzi radju li tippermetti d-dhul ta' kompetituri godda jikkostitwixxu interventi regolatorji leġittimi u m'għandhom dritt għal ebda kumpens, b'mod partikolari meta

wiehed iqis li l-konċessjonijiet televiżivi preċedenti kienu ngħataw mingħajr ma saret sejha għall-offerti u mingħajr ma ġew stabbiliti termini ta' skadenza. Għaldaqstant, fil-kalkolu ta' l-ispejjeż tal-qalba għas-sistema diġitali, m'għandux jiġi kkunsidrat it-telf ta' qligħ soffert mit-trażmetturi diġà preżenti fis-suq.

- (158) Argument ieħor imressaq mill-Mediaset huwa dan: kieku l-kumpanija kellha tiffinanzja hi stess l-ispiża tad-*decoders* "b'teknoloġija miftuħa", tkun qed tesponi lilha nnifisha għal azzjonijiet parasiċi mill-kompetituri tagħha, għaliex il-konsumatur ikun jista' jara wkoll stazzjonijiet oħrajn permezz tad-*decoders* ifffinanzjat mill-Mediaset.
- (159) Il-Kummissjoni ma tirrespingix dan l-argument *in toto*, għalkemm issostni li jista' jkun fl-interessi tat-trażmetturi li t-telepettaturi jiġu offruti għażla televiżiva aktar wiesgħa, li tinkludi wkoll l-istazzjonijiet tal-kompetituri. Dan huwa partikolarment minnu fil-każ tas-suq Taljan, fejn il-konsumatur huma mdorrijin jaraw trażmissjonijiet televiżivi mhux kodifikati u fejn id-*decoders* sussidjati "b'teknoloġija miftuħa" jippermettu r-riproduzzjoni, fl-ambitu tat-teknoloġija l-ġdida diġitali, tal-qafas li attwalment jeżisti għat-teknoloġija analogali (b'żieda tat-televiżjoni bi hlas). F'dan il-kuntest, probabbilment ikun normali li t-trażmetturi prinċipali jhallsu għall-ispejjeż tas-sussidju ta' l-akkwist tad-*decoders* u li jsufri xi azzjonijiet parasiċi mill-kompetituri tagħhom<sup>(57)</sup>.
- (160) Fi kwalunkwe każ, il-Kummissjoni taċċetta l-possibbiltà ta' intervent mill-Istat bil-ghan li jingħata incentiv għad-domanda sabiex it-trażmetturi jingħataw għajnuna biex jiffaċċjaw l-ispejjeż tal-qalba għas-sistema diġitali, wara li

<sup>(57)</sup> Il-Kummissjoni ssostni li, minhabba s-sitwazzjoni partikolari ta' integrazzjoni vertikali b'saħħitha tas-suq televiżiv Taljan, ir-riskji li għalihom huma esposti l-partijiet interessati m'humiex wisq għoljin, għall-inqas għal ċerti operaturi. Din l-opinjoni tal-Kummissjoni tidher li hija appoġġjata minn xi operaturi finanzjarji; fl-istudju hawn fuq iċċitat ta' Deutsche Bank, pereżempju, jingħad: "Surely the risk is that ... Mediaset is helping undermine its own terrestrial franchise... we believe that... as analogue TV will be switched off, it is far more sensible to capitalize on the opportunity created by the technological payTV hardware vacuum arising due largely to Italy's unique broadcasting infrastructure. We suspect Mediaset and RAI will jointly continue to dominate audience shares in DTT... Given their control of access to DTT customers for new entrant channels seeking to join their multiplexes, we believe their control of the competitive landscape is assured" ("Ċertament hemm ir-riskju li ... il-Mediaset qed tikkontribwixxi biex iddghajef il-pożizzjoni tagħha fit-trasmissjonijiet terrestri... ahna nemmnu li... bil-waġfa tat-trasmissjoni ta' programmi b'teknoloġija analogali, ikun aktar regonevoli li tiġi sfruttata l-opportunità offruta min-nuqqas ta' tagħmir għat-televiżjoni bi hlas ikkawżat, prinċipalment, mill-infrastruttura unika tax-xandir fl-Italja. Nissuspettaw li l-Mediaset u r-RAI ser ikomplu jiddominaw flimkien il-porzjon ta' l-udjenza tat-televiżjoni diġitali terrestri ... Meta wiehed iqis il-kontroll li għandhom dawn l-imprizi fuq l-aċċess għall-klijenti tat-trasmissjonijiet diġitali terrestri għall-istazzjonijiet il-godda li ser jippruvaw jużaw il-multiplessi tagħhom, ahna nemmnu li l-kontroll tagħhom tal-kompetizzjoni fuq is-suq huwa żgurat").

jiggu kkunsidrati l-effetti esterni kkawżati minn din il-qalba u l-problemi ta' parassitiżmu li jistgħu jirriżultaw. Hija madankollu ssostni li dawn l-argumenti ma jistgħux jiġġustifikaw il-fatt li l-ghajnuna hija destinata b'mod selettiv għat-televiżjoni terrestri waqt li teskludi s-sistema bis-satellita kompetitriċi.

#### Promozzjoni ta' l-innovazzjoni

- (161) Fl-osservazzjonijiet ippreżentati qabel il-pubblikazzjoni tad-deċiżjoni tal-ftuħ tal-proċedura, l-Italja affermat li t-teknoloġija diġitali tippromwovi l-innovazzjoni billi toffri l-facilità ta' interattività (il-possibbiltà li l-utent "jiddjaloga" mas-sistema) u ta' interoperabilità (il-possibbiltà li l-utent ikollu aċċess għat-trażmittituri kollha permezz ta' *decoder* wiehed).
- (162) Fid-deċiżjoni tal-ftuħ tal-proċedura il-Kummissjoni diġà rrikonoxxiet li l-miżura ppermettiet li l-prezz tad-*decoders* interattivi jkunu allinjat ma' dak tal-mudelli l-aktar sempliċi li m'humiex adattati għas-servizzi interattivi (*zappers*).
- (163) Fl-osservazzjonijiet ippreżentati b'risposta għad-deċiżjoni tal-ftuħ tal-proċedura, l-Italja madankollu ma tatx raġunijiet validi għall-eskluzjoni tas-satellita mill-benefiċċju li jirriżulta mill-miżura, iżda qalet biss li, meta l-miżura ta' ghajnuna dahlet fis-sehħ, l-interattività tad-*decoders* tas-satelliti kienet ferm limitata permezz ta' l-użu ta' teknoloġija soġġetta għal dritt ta' privattiva minghajr l-istandards ta' API miftuha.
- (164) Il-Kummissjoni ssostni li dawn l-argumenti ma jagħtu ebda raġuni valida biex tiġi kkunsidrata bhala kumpatibbli l-ghanuna għat-trażmittituri diġitali terrestri li joffru servizzi televiżivi bi hlas u lill-operatori tat-televiżjoni bil-kejbil bi hlas, għar-raġunijiet li ser jingħataw aktar 'il quddiem. Barra minn hekk, kien teknikament possibbli li jitpoġġew fuq is-suq *decoders* b'kapaċitajiet interattivi avvanzati għat-telepattaturi tat-televiżjoni mhux kodifikata bis-satellita. Minhabba li eskludiet *a priori* mill-benefiċċju d-*decoders* tas-satellita, il-miżura probabbilment żammet lura d-dhul fis-suq ta' *decoders* tas-satellita ta' kwalità oghla. Fit-tieni lok, Sky Italia tat bidu għall-qalba għal teknoloġija bi standards "magħluqa" matul l-2004 u sa l-ewwel xhur ta' l-2005. Ma jistax jiġi eskluż li Sky Italia setgħet għamlet għażla differenti kieku l-miżura ta' ghajnuna kienet tibbenefika wkoll lis-sistema tas-satellita.
- (165) Għaldaqstant, il-Kummissjoni tibqa' tal-fehma li l-eskluzjoni tas-sistema tas-satellita, fuq il-bażi ta' l-argument li fiż-żmien meta għet adottata l-miżura għall-ewwel darba, is-sistema tas-satellita kienet tuża biss *decoders* "mhux interoperattivi", ma tidhirx li kkunsidrat il-fatt li l-operatori tas-satellita setgħu kienu f'pożizzjoni li joffru l-"interoperabilità" u li kienu lesti li jagħmlu dan biex jibbenefikaw mill-miżura.

#### IV.B.3.3 Evitar ta' tfixkil żejjed fil-kompetizzjoni

- (166) Anki jekk l-intervent pubbliku seta' jiġi ġġustifikat minhabba l-eżistenza ta' ċerti fallimenti tas-suq u ta' problemi possibbli ta' koeżjoni, il-Kummissjoni tibqa' tal-fehma li l-mod kif għet ikkonċepita l-miżura tohloq tfixkil fil-kompetizzjoni.
- (167) Il-Kummissjoni wriet fit-taqsimha preċedenti IV.A.4 "Tfixkil fil-kompetizzjoni" ir-raġunijiet għalfejn issostni li jeżisti dan it-tfixkil, għall-kuntrarju ta' dak li affermaw l-Italia u l-Mediaset. Barra minn hekk, kif diġà ddikjarat fid-deċiżjoni tal-ftuħ tal-proċedura, il-fatt li l-operatori tas-satelliti huma espressament esklużi mill-benefiċċju ta' l-ghajnuna ma kienux hemm hteġa għalih u jipproduċi l-effett li jfixkel il-kompetizzjoni fis-suq televiżiv bi hlas f'sitwazzjoni fejn xi wħud mill-benefiċjarji huma operatori diġà eżistenti, li jaġixxu f'suq estremament ikkonċentrat tat-televiżjoni analogali terrestri u li jistgħu jiddependu fuq pubbliku ta' telespettaturi diġà ferm kbir.
- (168) Madankollu, m'hemmx tfixkil fil-kompetizzjoni fil-każ tal-produtturi tad-*decoders*. Il-miżura tippromwovi l-iżvilupp teknoloġiku fil-forma ta' *decoders* aktar avvanzati, li jaħdmu bi standards disponibbli għall-produtturi kollha. Dan jista' jkun ta' vantaġġ għal kull produttur ta' *decoders* li jkollu l-intenzjoni li jniedi produzzjoni ta' dan it-tip, inklużi l-produtturi minn Stati Membri oħrajn. Għalkemm huwa minnu li l-miżura timmodifika t-tqasim normali tar-riżorsi tas-suq billi tagħti incentivi għad-domanda għal *decoders*, dan ir-riżultat huwa minnu nnifsu inevitabbli għal kull politika pubblika favur il-qalba għal sistema diġitali – anki l-aktar newtrali mill-perspettiva teknoloġika. Għaldaqstant, ma jistax jiġi kkonstatat li l-miżura tintroduċi tfixkil żejjed għall-kompetizzjoni fir-rigward tal-produtturi ta' *decoders*.

#### IV.B.3.4 Konkluzjoni dwar l-Artikolu 87(3)(c) tat-Trattat tal-KE

- (169) L-Artikolu 87(3)(c) jistabbilixxi li għandu jkun hemm bilanċ bejn l-iżviluppi pożittivi li jirriżultaw minn miżura partikolari u l-effetti negattivi tagħha fuq il-kompetizzjoni. Fil-kuntest attwali, jidher li l-qalba għas-sistema diġitali u l-interoperabilità huma oġettivi ta' interess komuni li, fil-preżenza ta' effetti esterni li jirriżultaw minn din il-qalba għas-sistema diġitali u tal-problemi ta' koeżjoni kkawżati mill-obbligu għall-konsumaturi li jeqilbu għat-televiżjoni diġitali, jistgħu, bhala prinċipju, jiġġustifikaw l-ghajnuna fil-forma ta' sussidju mogħti lill-konsumaturi.

- (170) Il-miżura madankollu tinkludi elementi li la huma meħtieġa u lanqas proporzjonati u li johlqu tfixkil żejjed fil-kompetizzjoni favur it-trażmittituri televiżivi terrestri diġà preżenti fis-suq, f'suq li jidher li huwa kkaratterizzat minn oligopolju rigidu u fejn dan it-tfixkil jista' jkollu effett konsiderevoli fuq il-kompetizzjoni.

(171) Ghaldaqstant, il-Kummissjoni hija tal-fehma li l-ghajjnuna moghtija lit-trażmetturi diġitali terrestri li joffru servizzi televiżivi bi hlas u lill-operaturi tat-televiżjoni bil-kejbil bi hlas ma tistax titqies li hija kumpatibbli ma' l-Artikolu 87 (3)(c) tat-Trattat tal-KE. Min-naħa l-oħra, il-Kummissjoni hija tal-fehma li l-miżura favur il-produtturi ta' *decoders*, għalkemm tikkwalifika bhala ghajjnuna, hija kumpatibbli ma' l-Artikolu 87(3)(c) tat-Trattat tal-KE.

#### IV.B.4 ARTIKOLU 87(3)(D) TAT-TRATTAT TAL-KE

(172) L-Italja ssostni li, minhabba l-preżenza ta' għadd kbir ta' trażmetturi lokali terrestri li l-Gvern Taljan irid jipproteġi, il-miżura hija kumpatibbli bis-saħħa tad-deroga prevista fl-Artikolu 87(3)(d) tat-Trattat tal-KE minhabba l-effetti pożittivi tagħha fuq id-diversità kulturali. Peress li s-satellita m'hijiex faċilment adattabbli għall-forniment ta' servizzi lokali, id-*decoders* tas-satellita m'għandhomx jibbenefikaw mis-sussidju.

(173) Il-Kummissjoni ma tistax tilqa' l-argument suespost imressaq mill-Italja. Il-miżura m'hijiex intenzjonata speċifikament biex tippromwovi objettivi kulturali u lanqas ma tagħti prijorità partikolari lit-tishih tad-diversità kulturali billi tiffavorixxi biss lill-operaturi lokali li, fin-nuqqas ta' l-ghajjnuna, ma kinux ikunu preżenti fis-suq; din tiffavorixxi b'mod partikolari lit-trażmetturi terrestri u l-operaturi tat-televiżjoni bil-kejbil bi hlas. Ghaldaqstant, meta tqis innatura restrittiva ta' l-applikabilità tad-derogi, il-Kummissjoni ma tistax taċċetta li miżura ta' proporzjonijiet kbar u b'effetti ferm sostanzjali tista' tiġi ġġustifikata minhabba l-effetti pożittivi fuq it-trażmetturi lokali.

#### IV.B.5 ARTIKOLU 86(2) TAT-TRATTAT TAL-KE

(174) Il-Kummissjoni hija tal-fehma li fil-każ preżenti ma tistax tiġi invokata d-deroga, stabbilita fl-Artikolu 86(2) tat-Trattat tal-KE, li tapplika għal kumpens mill-Istat għall-ispejjeż li jintefqu biex jiġi pprovdut servizz pubbliku. L-Istat Membru fil-fatt la ddefinixxa b'mod ċar u lanqas impona obbligi ta' servizz pubbliku li għalihom il-miżura tista' tikkostitwixxi kumpens proporzjonat; għall-kuntrarju, din il-miżura tiffavorixxi wkoll l-attivitajiet kummerċjali normali ta' diversi operaturi li ma jipprovdut servizz pubbliku.

(175) Anki fil-każ tat-trażmetturi ta' servizz pubbliku, ir-RAI, kieku kien hemm obbligi ta' servizz pubbliku relatati ma' l-investimenti mwettqa fis-settur tat-televiżjoni diġitali, l-ispejjeż ta' dawn l-investimenti kellhom jiġu identifikati b'mod preċiż sabiex ikun jista' jingħata livell adegwat ta' kumpens.

#### IV.B.6 KONKLUŻJONI DWAR L-EVALWAZZJONI TAL-KUMPATIBBILTÀ

(176) Il-Kummissjoni tikkonkludi li l-ghajjnuna lit-trażmetturi diġitali terrestri li joffru servizzi televiżivi bi hlas u lill-operaturi tat-televiżjoni bil-kejbil bi hlas ma taqa' taht ebda deroga stabbilita fit-Trattat u, ghaldaqstant, m'hijiex kumpatibbli mas-suq komuni.

#### IV.C KONKLUŻJONI DWAR L-EVALWAZZJONI ĠURIDIKA

(177) Il-Kummissjoni tikkonkludi li s-sussidju mogħti mill-Italja favur it-trażmetturi diġitali terrestri li joffru servizzi televiżivi bi hlas u lill-operaturi tat-televiżjoni bil-kejbil bi hlas għall-akkwist ta' *decoders* li jippermettu r-riċezzjoni ta' sinjali televiżivi b'teknoloġija diġitali terrestri jikkostitwixxi ghajjnuna skond l-Artikolu 87(1) tat-Trattat tal-KE. L-ghajjnuna m'hijiex kumpatibbli mas-suq komuni. Din ma gietx innotifikata lill-Kummissjoni mill-Istat Membru kkonċernat skond l-Artikolu 88(3) tat-Trattat tal-KE, u għet implimentata b'mod illeġittimu mingħajr l-awtorizzazzjoni tal-Kummissjoni. It-trażmetturi diġitali terrestri li joffru servizzi televiżivi bi hlas u l-operaturi tat-televiżjoni bil-kejbil bi hlas li hađu l-ghajjnuna kkonċernata huma ghaldaqstant obbligati li jirrimburżawha.

(178) Il-Kummissjoni tikkonkludi wkoll li l-produtturi ta' *decoders* m'humiex obbligati li jirrimburżaw ebda ghajjnuna.

## V. TNEHHIJA TA' L-GHAJNUNA

### V.A NEĊESSITÀ LI TITNEHHA L-GHAJNUNA

(179) Skond il-ġurisprudenza kostanti tal-Qorti tal-Ġustizzja, il-Kummissjoni, meta tistabbilixxi l-inkompatibilità ta' ghajjnuna mas-suq komuni, għandha s-setgħa li tiddeċiedi li l-Istat ikkonċernat għandu jneħhi jew jimmodifika din l-ghajjnuna<sup>(58)</sup>. Dejjem skond il-ġurisprudenza kostanti tal-Qorti, l-obbligu impost fuq Stat li jneħhi ghajjnuna li l-Kummissjoni tikkunsidra bhala inkompatibbli mas-suq komuni jiġi ffinalizzat malli jiġi rripresinat l-*status quo ante*<sup>(59)</sup>. Il-Qorti stabbilixxiet f'dan ir-rigward li dan l-objettiv jintlaħaq meta l-benefiċjarju jkun irrimborża s-sussidji mogħtija bhala ghajjnuniet illeġittimi, sabiex b'hekk jitlef il-vantaġġ li minnu jkun gawda fuq is-suq fir-rigward tal-kompetituri tiegħu, u tiġi rripresinata s-sitwazzjoni li kienet teżisti qabel l-ghoti ta' l-ghajjnuna<sup>(60)</sup>.

(180) Fuq il-bażi ta' din il-ġurisprudenza, l-Artikolu 14(1) tar-Regolament (KE) Nru 659/1999<sup>(61)</sup> stabbilixxa li: "Fejn jittieħdu deċiżjonijiet negattivi f'każijiet ta' ghajjnuna illeġali, il-Kummissjoni għandha tiddeċiedi li l-Istat Membru

<sup>(58)</sup> Il-Kawża C-70/72, Il-Kummissjoni vs Il-Ġermanja, Ġabra 1973, paġna 00813, il-punt 13.

<sup>(59)</sup> Il-Kawzi Kongunti C-278/92, C-279/92 u C-280/92, Spanja vs Il-Kummissjoni, Ġabra 1994, paġna I-4103, il-paragrafu 75.

<sup>(60)</sup> Il-Kawża C-75/97, Il-Belġju vs Il-Kummissjoni, Ġabra 1999, paġna I-03671, il-paragrafi 64-65.

<sup>(61)</sup> Ara n-nota 2.



kkonċernat għandu jiehu l-miżuri kollha mehtieġa sabieix jirkupra l-għajjnuna mill-benefiċjarju [...]. Il-Kummissjoni m'għandhiex tehtieġ l-irkupru ta' l-għajjnuna jekk dan ikun kuntrarju għal prinċipju ġenerali tal-liġi tal-Komunità.”

(181) Fl-osservazzjonijiet tagħha, l-Italja sostniet li l-Kummissjoni m'għandhiex timponi l-obbligu ta' rkupru ta' l-għajjnuna peress li dan imur kontra prinċipju ġenerali tad-dritt Komunitarju:

a) skond l-Italja, l-impożizzjoni ta' l-obbligu ta' rkupru tmur kontra l-prinċipju tal-protezzjoni ta' l-aspettattivi legittimi peress li, anki kieku aġixxew b'mod diligenti, it-trażmettituri ma setgħux jirrifjutaw l-għajjnuna u lanqas jopponu b'ebda mod l-ghoti tagħha. L-Italja ssostni li l-istess raġunament ġie adottat fid-Deċiżjoni 2006/513/KE<sup>(62)</sup>;

b) barra minn hekk, dejjem skond ma ssostni l-Italja, sa mill-bidu kien hemm il-konsapevolezza li kien impossibbli li jsir irkupru<sup>(63)</sup>: fil-każ ikkonċernat, isostnu l-awtoritajiet Taljani, huwa impossibbli li jiġi ddeterminat liema trażmettituri bbenefikaw mill-miżura u sa liema grad, u għaldaqstant il-Kummissjoni ma tistax timponi l-obbligu ta' rkupru ta' l-għajjnuna.

(182) Fil-każ ikkonċernat, il-Kummissjoni hija tal-fehma li ebda prinċipju ġenerali tad-dritt Komunitarju ma jopponi l-irkupru ta' l-għajjnuna. B'mod partikolari fir-rigward tal-prinċipju ta' aspettattivi legittimi l-Qorti tal-Ġustizzja stabbilixxiet hekk: “meta wiehed iqis in-natura imperattiva tal-kontroll ta' l-għajjnuna mill-Istat operat mill-Kummissjoni skond l-Art. 93 (= attwalmment Art. 87) tat-Trattat, l-imprizi benefiċjarji ta' għajjnuna jista' jkollhom aspettattiva legittima, bhala prinċipju, dwar ir-regolarità ta' l-għajjnuna biss meta din ta' l-aħhar tkun inghatat b'mod konformi mal-proċedura prevista fl-Artikolu msemmi. Operatur ekonomiku diligenti, fil-fatt, normalment għandu jkun fpożizzjoni li jafferma li din il-proċedura giet imħarsa”<sup>(64)</sup>. Il-benefiċjarju jista' jopponi r-restituzzjoni ta' l-għajjnuna biss f'każijiet fejn ikun jista' jinvoka “ċirkustanzi eċċezzjonali li fuqhom seta' jibbaża l-fiducja tiegħu fin-natura regolari ta' l-għajjnuna” [Traduzzjoni mhux uffiċjali]<sup>(65)</sup>.

(183) L-għajjnuna kkonċernata nġhatat mingħajr notifika minn qabel; mhux biss, iżda f'dan il-każ ma tistax tiġi stabbilita l-eżistenza ta' ċirkustanzi eċċezzjonali, peress li ebda element ma seta' jwassal lill-impriza benefiċjarja biex tikkonkludi li kienet awtorizzata, fuq il-bażi ta' fatti specifici jew garanziji mogħtija mill-Kummissjoni, li jkollha aspettattivi legittimi dwar il-fatt li l-benefiċċju mogħti lilha mill-awtoritajiet pubbliċi ma kienx ser jitqies bhala għajjnuna illeġittima.

(184) Fir-rigward ta' l-impossibbiltà għall-benefiċjarji li “jirrifjutaw” l-għajjnuna, il-Kummissjoni tosserva li, kieku kellu jiġi aċċettat dan l-argument, l-Istati Membri jkunu jistgħu

jagħtu għajjnuniet indiretti permezz tal-konsumaturi mingħajr ma l-Kummissjoni tkun tista' b'ebda mod tirrespristina l-kondizzjonijiet normali tal-kompetizzjoni. Il-Kummissjoni tosserva wkoll li m'huwiex opportun li ssir referenza għad-Deċiżjoni 2006/513/KE<sup>(66)</sup>, peress li f'dak il-każ il-Kummissjoni kienet iddeċidiet li l-miżura setgħet titneħha permezz ta' l-irkupru mingħand il-benefiċjarji diretti ta' l-għajjnuniet kollha mogħtija, u dan huwa dak li sehħ effettivament. Ma kinitx giet issollewata l-kwistjoni tal-possibbiltà li “tiġi rrifjutata” l-għajjnuna jew le. Għandu jiġi osservat ukoll fir-rigward tal-kawża Il-Ġermanja vs Il-Kummissjoni<sup>(67)</sup>, li l-Kummissjoni imponiet l-obbligu ta' rkupru ta' l-għajjnuna mogħtija lill-investituri li kienu akkwistaw ishma azzjonarji f'imprizi li jinsabu fil-Länder Germaniżi l-godda u l-Berlin tal-Lvant, u li l-ordni ta' rkupru giet ikkonfermata mill-Qorti.

(185) L-Italja sostniet, barra minn hekk, li l-irkupru huwa impossibbli peress li m'huwiex possibbli li jiġi stabbilit liema trażmettituri bbenefikaw mit-trasferiment tar-riżorsi ta' l-Istat u sa liema grad.

(186) Huwa minnu li l-Kummissjoni ma tistax timponi obbligu li l-eżekuzzjoni tiegħu tirriżulta li tkun a priori impossibbli f'termini oġġettivi u assoluti. Il-Kummissjoni tirrikonoxxi li, minhabba l-elementi li ħarġu matul il-każ ikkonċernat, b'ċertu mod jista' jirriżulta li huwa aktar diffiċli, meta mqabbel ma' każijiet oħrajn, li jiġi ddeterminat bi preċiżjoni l-ammont tar-riżorsi ta' l-Istat li marru effettivament favur il-benefiċjarji ta' l-għajjnuna. Minkejja dan, hija ssostni li m'huwiex impossibbli li jiġi kkwantifikat il-vantaġġ mogħti lill-benefiċjarji ta' l-għajjnuna.

(187) Il-Kummissjoni għaldaqstant tiddeċiedi li m'hemmx raġunijiet suffiċjenti biex l-Istat Membru jiġi eżentat mill-obbligu li jneħhi l-miżura u li jirripristina l-kondizzjonijiet tal-kompetizzjoni.

#### V.B BENEFIĊJARJI TA' L-GĦAJJUNA MILL-ISTAT

(188) Fil-każ konċernat l-Istat ta' l-individwi sussidju għall-akkwist ta' ċerti *decoders*; madankollu, la l-konsumaturi u lanqas il-produtturi tad-*decoders* ma jistgħu jitqiesu bhala benefiċjarji ta' l-għajjnuna ta' l-Istat skond l-Artikolu 87(1) tat-Trattat tal-KE. Il-Qorti tal-Ġustizzja diġà ppreċiżat li l-għajjnuniet għandhom jiġu rkuprati mingħand il-benefiċjarji effettivi ta' l-istess għajjnuniet, li, fil-każ preżenti, huma t-trażmettituri diġitali terrestri li joffru servizzi televiżivi bi hlas u l-operaturi tat-televiżjoni bil-kejbil bi hlas<sup>(68)</sup>.

(189) Fil-fatt, fuq il-bażi ta' l-argumenti ppreżentati fit-taqsimiet IV.A.2 u IV.A.3 fil-kuntest ta' l-evalwazzjoni ta' l-eżistenza ta' vantaġġ selettiv u tfixkil fil-kompetizzjoni, il-Kummissjoni tiddeċiedi li l-vantaġġi prinċipali li jirriżultaw mill-miżura jikkonsistu fil-holqien ta' klientali għall-introduzzjoni ta' servizzi diġitali godda, b'mod partikolari servizzi ta'

<sup>(62)</sup> Hawn fuq iċċitata (ara n-nota 24).

<sup>(63)</sup> L-Italja tirreferi għall-Kawża C 75/97, hawn fuq iċċitata.

<sup>(64)</sup> Il-Kawża C-169/95, Spanja vs Il-Kummissjoni, Ġabra 1997, paġna I-135, il-paragrafu 51.

<sup>(65)</sup> Il-Kawża C 5/89, Il-Kummissjoni vs Il-Ġermanja (BUG-Alutechnik), Ġabra 1990, paġna I-3437, il-paragrafi 13 u 14.

<sup>(66)</sup> Hawn fuq iċċitata (ara n-nota 24).

<sup>(67)</sup> Il-Kawża C-156/98, Il-Ġermanja vs Il-Kummissjoni, hawn fuq iċċitata (ara n-nota 35).

<sup>(68)</sup> Il-Kawża C-303/88, L-Italja vs Il-Kummissjoni, Ġabra 1991, paġna I-1433, il-paragrafu 57.

*pay per view*, u fiż-żieda tan-numru ta' klijenti għall-operaturi tal-kejbil.

(190) Il-Kummissjoni, għaldaqstant, titlob l-irkupru ta' l-ghajjnuna minghand it-trażmetturi diġitali terrestri li joffru servizzi televiżivi bi hlas u l-operaturi tat-televiżjoni bil-kejbil bi hlas.

V.Ċ KWANTIFIKAZZJONI TA' L-GHAJNUNA LI GHANDHA TIĠI RKUPRATA

(191) Għall-finijiet biex tistabbilixxi xi jrid jiġi rkuprat minghand it-trasmetturi, il-Kummissjoni tirrikonoxxi li huwa eżerċizzju partikolarment kumpless biex jiġi ddeterminat bi preċiżjoni l-ammont ta' riżorsi ta' l-Istat li minnhom ibbenefikaw effettivament il-benefiċjarji. Dan għaliex l-ghajjnuna mhux biss inghatat b'mod *indirett* permezz tal-konsumaturi, iżda wkoll għaliex kienet marbuta mat-tagħmir ta' riċezzjoni meħtieġ għar-riċeviment tas-servizzi tat-trażmetturi aktar milli għas-servizzi *per se*.

(192) Madankollu, skond il-ġurisprudenza tal-Qorti tal-Ġustizzja, ebda dispożizzjoni tad-dritt Komunitarju ma timponi li l-Kummissjoni, meta tordna r-rifużjoni ta' l-ghajjnuna ddikjarata inkompatibbli mas-suq komuni, għandha tidde-termina l-ammont eżatt ta' l-ghajjnuna li għandha tiġi restitwita. Huwa biżżejjed li d-deċiżjoni tal-Kummissjoni tkun tinkludi l-elementi li jippermettu lid-destinatarju ta' l-istess deċiżjoni biex jistabbilixxi mingħajr diffikultajiet eċċessivi dawn l-ammonti <sup>(69)</sup>.

(193) Għaldaqstant, il-Kummissjoni hija tal-fehma li huwa xieraq li jinghataw xi direzzjonijiet dwar il-metodu li għandu jiġi adottat biex jiġi kkwantifikat il-vantaġġ. B'mod partikolari, il-Kummissjoni hija tal-fehma li, meta jiġu kkunsidrati l-karatteristiċi partikolari tal-każ preżenti, metodu xieraq jikkonsisti fil-kalkolu ta' l-ammont tal-qligh żejjed iġġenerat, bis-saħħa tal-miżura, mis-servizzi diġitali l-ġodda u mill-offerti ta' televiżjoni bi hlas jew ta' *pay per view*.

(194) Għandu jiġi mfakkar li fid-deċiżjoni tal-ftuh tal-proċedura l-Kummissjoni stiednet lill-partijiet interessati biex jipprovdwu stima tal-vantaġġ, jew ta' l-anqas, biex jipproponu metodu li l-Kummissjoni tista' ssegwi biex tikkwantifika bi preċiżjoni il-vantaġġ selettiv li minnu bbenefikaw il-benefiċjarji. Madankollu ma gewx ippreżentati osservazzjonijiet f'dan ir-rigward; Sky Italia biss ipprovdiet elenku proviżorju ta' l-effetti possibbli ta' l-ghajjnuna, iżda mingħajr ma pproponiet metodu ta' kwantifikazzjoni preċiża li jista' jintuża biex jiġi kkalkulat l-ammont li għandu jiġi rkuprat.

(195) Il-Kummissjoni hija tal-fehma li l-qligh żejjed hawn fuq imsemi jista' jiġi kkalkulat bhala l-kwota tal-qligh iġġenerat min-numru ta' telespettaturi ġodda li gew attirati lejn is-servizzi tat-televiżjoni *pay per view* jew l-istazzjonijiet diġitali l-ġodda permezz tal-miżura ta' għajjnuna pubblika.

(196) L-ewwel element li għandu jiġi ddeterminat, għaldaqstant, huwa stima tan-numru ta' telespettaturi ġodda rreġistrati

mat-televiżjoni terrestri jew bil-kejbil bi hlas. Peress li perċentwal sinifikanti tal-konsumaturi li setghu jibbenefikaw mis-sussidju fil-fatt ma użawx is-sussidju, u peress li minn dawk li bbenefikaw mis-sussidju seta' kien hemm min kellu raġunijiet oħrajn apparti s-sussidju, in-numru ta' telespettaturi li d-deċiżjoni tagħhom ġiet influwenzata mill-konċessjoni ta' din ta' l-aħħar m'hijiex ekwivalenti għan-numri totali ta' spettaturi li akkwistaw *decoder* permezz tas-sussidju.

(197) Biex ikun jista' jiġi stabbilit il-mod kif il-kontribut influwenza l-aġir tal-konsumaturi, għandu jiġi ddefinit mudell tad-domanda tal-konsumaturi u jiġi vvalutat il-piż rispettiv tad-diversi inċentivi għal din id-domanda. L-effett tal-prezz tas-servizzi televiżivi bi hlas (inkluż l-apparat) fuq l-għażla tal-konsumaturi b'hekk jagħti indikazzjoni ta' l-effett li jirriżulta mill-ghoti tas-sussidju.

(198) L-ewwel fażi ta' l-analiżi tikkonsisti f'li jiġu ddefiniti mudelli ta' għażla tal-konsumaturi bejn l-alternattivi principali li huma kellhom. Matul l-2004 u l-2005 il-konsumaturi Taljani tat-televiżjoni analogali setghu jagħzlu bejn l-erba' alternattivi ewlenin:

- li jibqgħu bis-sistema analogali u li jipposponu l-qalba għas-sistema diġitali;
- jeqilbu għat-televiżjoni diġitali bis-satellita, bl-akkwist ta' servizzi televiżivi bi hlas jew mingħajrhom;
- jeqilbu għat-televiżjoni diġitali terrestri, bl-akkwist ta' servizzi televiżivi bi hlas jew mingħajrhom;
- jeqilbu għat-televiżjoni bil-kejbil, bl-akkwist ta' servizzi televiżivi bi hlas jew mingħajrhom.

(199) It-televiżjoni bi hlas fuq is-sistemi terrestri, bis-satellita jew bil-kejbil tikkonsisti f'għadd ta' għażliet bi hlas għall-forniment lit-telespettaturi ta' kontenut televiżiv speċjali u ta' valur miżjud (l-hekk imsejjaħ kontenut *premium*). Il-konsumaturi mhux interessati fl-offerta ta' televiżjoni bi hlas qelbu għat-televiżjoni diġitali l-aktar għal raġunijiet tekniċi, peress li matul l-2004-2005 s-servizzi televiżivi mhux ikkodikati disponibbli b'teknoloġija diġitali kienu ċertament aktar rikki minn dawk b'teknoloġija analogali iżda sostanzjalment mhux wisq diversi. L-ghoti tas-sussidju ma kellux effett fuq l-għażla ta' dawn il-konsumaturi, li għalhekk għandhom jiġu esklużi mill-kalkolu.

(200) Madankollu, kien hemm ċertu numru ta' konsumaturi interessati fil-kontenut *premium* (televiżjoni bi hlas) li kellhom jagħzlu bejn iż-żewġ fornituri ta' servizzi diġitali terrestri disponibbli fuq is-suq (jiġifieri l-Mediaset u t-Telecom Italia), il-fornitur ta' servizzi bis-satellita u Fastweb; is-sussidju seta' kellu ċertu effett fuq l-għażla ta' dawn il-konsumaturi.

(201) Il-Kummissjoni hija tal-fehma li għandha tiġi kkunsidrata d-differenza bejn is-servizzi ta' Fastweb, li huwa operatur ta' "*triple play*", u dawk tal-fornituri ta' televiżjoni bi hlas

<sup>(69)</sup> Ara, b'mod partikolari, il-Kawża C-480/98, Spanja vs Il-Kummissjoni, Ġabra 2000, paġna I-8717, il-paragrafu 25, u l-Kawża C-415/03, Il-Kummissjoni vs Il-Greċja, Ġabra 2005, paġna I-03875, il-paragrafu 39.

għall-finijiet tal-kalkolu tan-numru ta' konsumaturi li għażlu Fastweb biss minhabba s-sussidju.

(202) Grupp iehor ta' konsumaturi li l-għażla tagħhom setgħet giet influwenzata mill-ghoti tas-sussidju huwa dak tal-konsumaturi marginali tat-televiżjoni bi hlas, jiġifieri dawk li għandhom preferenza dgħajfa għall-kontenut *premium* u li setgħu gew imhajra minn promozzjonijiet u offerti speċjali għall-akkwist ta' dan il-kontenut. L-ghoti tas-sussidju seta' zied l-aċċess tal-fornituri ta' servizzi diġitali terrestri għal din ix-xorta ta' domanda.

(203) Perezempju, mudell ta' domanda b'għażla diskreta (*discrete choice demand model*) <sup>(70)</sup> jista' jivvaluta l-impatt ta' għadd ta' fatturi diversi, bħall-kontenut tal-programmi u l-prezz, fuq l-għażliet li saru minn diversi tipi ta' konsumaturi. Sabiex tkun tista telabora bi preċiżjoni mudell ta' dan it-tip, il-Kummissjoni tehtieg il-kollaborazzjoni ta' l-Italia, peress li d-definizzjoni tal-mudell tiddependi neċessarjament mid-disponibilità tad-*data* rilevanti u l-karatteristiċi tagħha. Peress li jippermetti li jiġi stmat l-impatt ta' għadd ta' fatturi, bhal perezempju l-kontenut tal-programmi u l-prezz, fuq l-għażliet li saru minn diversi tipi ta' konsumaturi, dan il-mudell ta' domanda b'għażla diskreta jista' jippermetti li jiġi stabbilit in-numru ta' konsumaturi addizzjonali li għażlu l-*pay per view* biss minhabba s-sussidju u b'hekk, jiġi eskluż mill-kalkolu l-porzjon l-iehor ta' konsumaturi li jirrappreżentaw id-domanda l-għdida rreġistrata matul il-perjodu 2004-2005.

(204) Malli tinhadem l-istima tan-numru ta' konsumaturi addizzjonali għas-servizzi ta' televiżjoni bi hlas terrestri u tat-televiżjoni *pay per view*, it-tieni fażi tikkonsisti fi stima tad-dhul medju minn kull utent (*average revenue per user*) għall-2004 u l-2005. Dan jehtieg stima tan-numru totali ta' utenti tas-servizzi televiżivi bi hlas u tal-*pay per view*: il-valur tad-dhul medju għal kull utent jiġi kkalkulat billi d-dhul totali derivat mis-servizzi televiżivi bi hlas jiġi diviż bin-numru totali ta' utenti.

(205) Meta d-dhul medju għal kull utent jiġi mmultiplikat bin-numru stmat ta' utenti addizzjonali, wiehed jikseb il-qligh supplimentari derivat mill-miżura ta' għajna. Biex jinkiseb l-ammont li għandu jiġi rkuprat, minn din l-aħħar ċifra għandhom jitnaqqsu l-ispejjeż addizzjonali tas-servizz għal dawn l-utenti <sup>(71)</sup>, spejjeż li l-Kummissjoni tipprevedi li kienu relattivament baxxi, peress li l-ispejjeż addizzjonali tat-trażmissjoni huma negligibbli u l-ispejjeż fissi m'għandhomx jiġu inklużi fil-kalkolu.

#### V.D EŻEKUZZJONI TAD-DEĊIŻJONI

(206) Il-Qorti tal-Ġustizzja tal-Komunitajiet Ewropej iddikjarat li Stat Membru li jitlaqa' ma diffikultajiet mhux previsti

<sup>(70)</sup> Fil-letteratura akkademika spiss jintużaw dawn il-mudelli biex tinghata stima ta' kwistjonijiet relatati ma' l-għażla tal-konsumatur. Introduzzjoni għal dan it-tip ta' mudelli tinstab f'diversi kotba dwar l-ekonometrija miktuba għal korsijiet ta' doktorat jew ta' speċjalizzazzjoni: ara, per eżempju, W. Greene (2000), *Econometric Analysis*, ir-raba' edizzjoni, Prentice Hall, Upper Saddle River, NJ jew G. S. Maddala, *Limited Dependent Variables and Qualitative Variables in Econometrics*, Cambridge University Press, 1983.

<sup>(71)</sup> Dawn l-ispejjeż spiss huma definiti bhala "spejjeż evitabbli", jew spejjeż li setgħu jiġu evitati kieku l-ghoti tas-sussidju ma attiratx telespettaturi żejda.

u imprevedibbli jew li jintebah b'konsegwenzi mhux ikkunsidrati mill-Kummissjoni, jista' jissottometti dawn il-problemi għall-evalwazzjoni ta' l-istess Kummissjoni, waqt li jipproponi modifiki xierqa. F'dan il-każ, il-Kummissjoni u l-Istat Membru għandhom jikkollaboraw *in bona fede* sabiex jegħlbu d-diffikultajiet waqt li jikkonformaw b'mod shih mad-dispożizzjonijiet tat-Trattat tal-KE <sup>(72)</sup>.

(207) Il-Kummissjoni għaldaqstant tistieden lill-Italja biex tissottometti għall-evalwazzjoni tal-Kummissjoni l-problemi li tista' tiltaqa' magħhom matul l-eżekuzzjoni ta' din id-deċiżjoni.

(208) Wara li kkunsidrat is-sovrappost, il-Kummissjoni:

ADOTTAT DIN ID-DEĊIŻJONI:

#### Artikolu 1

L-iskema adottata illegalment mir-Repubblika Taljana favur it-trażmettituri diġitali terrestri li joffru servizzi televiżivi bi hlas u lill-operaturi tat-televiżjoni bil-kejbil bi hlas tikkostitwixxi għajna ta' l-Istat inkompatibbli mas-suq komuni.

#### Artikolu 2

1. Ir-Repubblika Taljana għandha tiehu l-miżuri kollha mehtiega sabiex tirkupra minghand il-benefiċjarji l-għajna msem-mija fl-Artikolu 1.

2. L-irkupru għandu jsehh minghajr telf ta' żmien u skond il-proċeduri taht il-liġi nazzjonali, kemm-il darba dawn jippermettu l-implimentazzjoni immedjata u effettiva ta' din id-Deċiżjoni. L-ammonti li għandhom jiġu rkuprati għandhom jinkludu l-interessi, li jiddekorru mid-data meta l-għajna tpoġġiet għad-dispożizzjoni tal-benefiċjarji sad-data ta' l-irkupru tagħhom.

3. L-imghaxijiet li għandhom jiġu rkuprati skond il-paragrafu 2 għandhom jiġu kkalkulati skond il-proċedura stabbilita fl-Artikoli 9 u 11 tar-Regolament (KE) Nru 794/2004 tal-Kummissjoni, tal-21 ta' April 2004, li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni ta' l-Artikolu 93 tat-Trattat <sup>(73)</sup>.

#### Artikolu 3

Fi żmien xahrejn min-notifika ta' din id-Deċiżjoni, ir-Repubblika Taljana għandha tinforma lill-Kummissjoni dwar il-miżuri adottati biex tikkonforma magħha. Din l-informazzjoni għandha tinghata permezz tal-kwestjonarju anness ma' din id-Deċiżjoni.

Fl-istess terminu hawn fuq imsemmi r-Repubblika Taljana għandha tibghat id-dokumenti mehtiega biex turi li tat bidu għall-proċedura ta' rkupru minghand il-benefiċjarji ta' l-għajna-niet illegittimi u inkompatibbli.

<sup>(72)</sup> Il-Kawża C-94/87, Il-Kummissjoni vs Il-Ġermanja, Ġabra 1989, paġna 175, il-paragrafu 9; il-Kawża C-348/93, Il-Kummissjoni vs L-Italja, Ġabra 1995 paġna I-673, il-paragrafu 17.

<sup>(73)</sup> ĠU L 140 tat-30.4.2004, paġna 1.

*Artikolu 4*

Din id-Deciżjoni hija indirizzata lir-Repubblika Taljana.

Magħmul fi Brussell, 24 ta' Jannar 2007.

*Għall-Kummissjoni*  
Neelie KROES  
*Membru tal-Kummissjoni*

---

## ANNEX

**Informazzjoni dwar l-eżekuzzjoni tad-Deċiżjoni C(2006)6634 tal-Kummissjoni dwar l-iskema ta' għajjnuna ta' l-Istat C 52/2005 (ex NN 88/2005, ex CP 101/2004) – L-Italja: sussidju għad-decoders diġitali****1. Kalkolu ta' l-ammont li jrid jiġi rkuprat**

1.1 Jekk jogħġbok niżżel fid-dettall l-ammonti ta' incentivi illeġittimi mogħtija lill-benefiċjarji ta' l-għajjnuna:

Data(i) tal-hlasijiet <sup>(1)</sup>	Ammont ta' għajjnuna <sup>(2)</sup>	Munita	Identità tal-benefiċjarju

<sup>(1)</sup> Data(i) meta l-għajjnuna tpoġġiet għad-dispożizzjoni tal-benefiċjarju (jekk il-miżura tikkonsisti f'diversi hlasijiet u/jew rimborzi uża linji differenti).

<sup>(2)</sup> Ammont ta' għajjnuna mpoġġija għad-dispożizzjoni tal-benefiċjarju (f'ekwivalenti ta' sussidju gross; prezzji ta'...).

**Kummenti:**

1.2 Jekk jogħġbok spjega fid-dettall kif ser jiġu kkalkulati l-imghaxijiet li għandhom jithallsu fuq l-ammont ta' għajjnuna li għandu jiġi rkuprat.

**2. Miżuri ppjanati u diġà mehuda sabiex jiġu rkuprati l-għajjnuniet**

2.1 Jekk jogħġbok iddeskrivi fid-dettall liema miżuri huma ppjanati u liema miżuri diġà ttiehdu sabiex jiġi żgurat irkupru immedjat u effettiv ta' l-incentivi. Jekk jogħġbok indika wkoll liema miżuri alternattivi huma previsti mil-legiżlazzjoni nazzjonali biex jiġi affettwat l-irkupru. Specifika l-baži legali ta' dawn il-miżuri.

2.2 Sa liema data ser jitlesta l-irkupru?

**3. Ammonti diġà rkuprati**

3.1 Jekk jogħġbok ipprovidi d-dettalji li ġejjin dwar l-ammonti ta' għajjnuna li diġà ġew irkuprati mingħand il-benefiċjarji:

Data(i) <sup>(3)</sup>	Ammont rimborzat	Munita	Identità tal-benefiċjarju

<sup>(3)</sup> Data(i) meta l-għajjnuna ġiet rimborzata.

3.2 Jekk jogħġbok ipprovidi l-informazzjoni meħtieġa bhala prova li sar l-hlas ta' l-ammonti ta' għajjnuna indikati fit-tabella taht il-punt 3.1.

## DEĊIŻJONI TAL-KUMMISSJONI

tas-7 ta' Frar 2007

dwar l-eżenzjoni mid-dazju tas-sisa għal żjut minerali użati bhala karburant għal produzzjoni ta' l-alumina f'Gardanne, fir-reġjun ta' Shannon u f'Sardinja implimentata minn Franza, l-Irlanda u l-Italja rispettivament (C 78/2001 (ex NN 22/01), C 79/2001 (ex NN 23/01), C 80/2001 (ex NN 26/01))

(notifikata bid-dokument numru C(2007) 286)

(Il-verżjonijiet bl-Ingliż, il-Franciż u t-Taljan biss huma awtentiċi)

(Test b'rilevanza għaż-ŻEE)

(2007/375/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea, u b'mod partikolari l-ewwel subparagrafu ta' l-Artikolu 88(2) tiegħu,

Wara li kkunsidrat it-Trattat li jstabilixxi ż-Zona Ekonomika Ewropea, u b'mod partikolari l-Artikolu 62(1)(a) tiegħu,

Wara li sejhet lill-partijiet interessati biex iressqu l-kummenti tagħhom skond id-dispożizzjonijiet imsemmija hawn fuq <sup>(1)</sup> u wara li qieset il-kummenti tagħhom,

Billi:

## 1 IL-PROCĊEDURA

(1) It-tassazzjoni fuq iż-żjut minerali kienet sugġetta għall-armonizzazzjoni fuq livell Komunitarju minn meta dahlet fis-sehh id-Direttiva tal-Kunsill 92/81/KEE tad-19 ta' Novembru 1992 dwar l-armonizzazzjoni ta' l-istrutturi għad-dazji tas-sisa fuq iż-żjut minerali <sup>(2)</sup>. L-użu taż-żjut minerali għall-produzzjoni ta' l-alumina ma kienx eskluż mill-ambitu tad-Direttiva 92/81/KEE, lanqas ma kien l-iskop għal eżenzjoni obbligatorja jew fakultattiva skond l-Artikolu 8 ta' dik id-Direttiva. L-Artikolu 6 tad-Direttiva tal-Kunsill 92/82/KEE tad-19 ta' Ottubru 1992 dwar l-approssimazzjoni tar-rati tad-dazji tas-sisa fuq iż-żjut minerali <sup>(3)</sup> stabbilixxa rata minima ta' dazju tas-sisa fuq żejt karburanti ohxon, li l-Istati Membri kellhom japplikaw mill-1 ta' Jannar 1993. Madanakollu, permezz ta' diversi deċiżjonijiet, il-Kunsill awtorizza lil Franza, lill-Irlanda u lill-Italja biex iż-żjut minerali użati għall-produzzjoni ta' l-alumina f'Gardanne, fir-reġjun ta' Shannon u f'Sardinja rispettivament jeżentawhom mid-dazju tas-sisa li kien ikun impost li kieku ma kienx għal din l-eżenzjoni. L-aktar

deċiżjoni riċenti hi d-Deċiżjoni tal-Kunsill 2001/224/KE tat-12 ta' Marzu 2001 dwar ir-rati mnaqqsa tad-dazju tas-sisa u l-eżenzjonijiet ta' ċerti żjut minerali minn dan id-dazju meta dawn jintużaw għal skopijiet speċifiċi <sup>(4)</sup>, li tawtorizzaw l-eżenzjonijiet sal-31 ta' Diċembru 2006.

(2) Id-Direttiva tal-Kunsill 2003/96/KE tas-27 ta' Ottubru 2003 li tirristruttura l-qafas Komunitarju dwar it-tassazzjoni fuq prodotti ta' l-enerġija u l-elettriku <sup>(5)</sup> idderogat id-Direttiva 92/82/KEE mill-31 ta' Diċembru 2003 'l quddiem. L-Artikolu 2(4)(b) tad-Direttiva 2003/96/KE, jistipula li d-Direttiva ma tapplikax għal għadd ta' użi ta' enerġija, inkluż l-użu doppju tal-prodotti ta' l-enerġija. It-tieni inċiż ta' l-Artikolu 2(4)(b) jistipula li l-użu tal-prodotti ta' l-enerġija għat-tnaqqis fil-kimika u fil-proċessi elettrolitiċi u metallurġiċi għandu jitqies bhala użu doppju. L-użu taz-żejt karburanti ohxon għall-produzzjoni ta' l-alumina jaqa' f'din il-kategorija. Għalhekk, b'effett mill-31 ta' Diċembru 2003, ma japplikax iżjed id-dazju minimu tas-sisa fuq żejt karburanti użat fil-produzzjoni ta' l-alumina. Id-derogi għad-Deċiżjoni 2001/224/KE u għal derogi simili kienu inkorporati fl-Anness II tad-Direttiva 2003/96/KE.

(3) Permezz tad-Deċiżjonijiet C(2001)3296, C(2001)3300 u C(2001)3295 tat-30 ta' Ottubru 2001 <sup>(6)</sup> il-Kummissjoni bdiet il-proċedura stabbilita fl-Artikolu 88(2) tat-Trattat fir-rigward ta' l-eżenzjonijiet. Permezz tad-Deċiżjoni tal-Kummissjoni 2006/323/KE <sup>(7)</sup> tas-7 ta' Diċembru 2005 (notifikata bid-dokument numru C(2005)4436), il-Kummissjoni għalqet dik il-proċedura fir-rigward ta' l-ghajjnuna mogħtija matul il-perjodu sal-31 ta' Diċembru 2003, billi dddikjarat li parti mill-ghajjnuna kienet inkompatibbli mas-suq komuni. Rigward il-perjodu mill-1 ta' Jannar 2004, il-proċedura kienet estiża. Il-Premessi 6 sa 15 tad-Deċiżjoni 2006/323/KE jagħtu deskrizzjoni dettaljata tal-korrispondenza li saret qabel Diċembru 2005 bejn il-Kummissjoni, l-Istati Membri kkonċernati, il-benefiċjarji ta' l-ghajjnuna u l-Assoċjazzjoni ta' l-Aluminju Ewropea (minn hawn 'il quddiem "EAA").

<sup>(1)</sup> ĠU C 30, 2.2.2002, p. 17, p. 21 u p. 25 u ĠU C 109, 9.5.2006, p. 2.

<sup>(2)</sup> ĠU L 316, 31.10.1992, p. 12. Id-Direttiva kif emendata l-ahhar bid-Direttiva 94/74/KE (ĠU L 365, 31.12.1994, p. 46).

<sup>(3)</sup> ĠU L 316, 31.10.1992, p. 19. Id-Direttiva kif emendata bid-Direttiva 94/74/KE.

<sup>(4)</sup> ĠU L 84, 23.3.2001, p. 23. Ara d-Deċiżjoni tal-Kummissjoni tas-7.12.2005 għal riferenza dettaljata ta' deċiżjonijiet li ttiehdu qabel.

<sup>(5)</sup> ĠU L 283, 31.10.2003, p. 51. Id-Direttiva kif emendata l-ahhar bid-Direttiva 2004/75/KE (ĠU L 157, 30.4.2004, p. 100).

<sup>(6)</sup> Ara n-nota 1 f'qiegħ il-paġna.

<sup>(7)</sup> ĠU L 119, 4.5.2006, p. 12.

- (4) Id-Deciżjoni 2006/323/KE ntbagħtet lil Franza, lill-Irlanda u lill-Italja permezz ta' l-ittri (D/206670, D/206671, D/206673) tat-8 ta' Diċembru 2005. Id-Deciżjoni ntbagħtet lill-benefiċjarji kkonċernati u lill-EAA permezz ta' l-ittri (D/50525, D/50526, D/50527 and D/50528) tat-23 ta' Janar 2006. It-tliet Stati Membri u ż-żewġ benefiċjarji appellaw mid-Deciżjoni <sup>(8)</sup>. Il-benefiċjarja Irlandiża, Aughinish Alumina Ltd (minn hawn 'il quddiem "Aughinish") appellat ukoll biex tkun sospiża l-applikazzjoni tad-deciżjoni. L-applikazzjoni giet irregistrata bhala l-Każ T-69/06R. Il-Qorti tal-Prim' Istanza b'ordni tat-2 ta' Awissu 2006 <sup>(9)</sup> ma laqgħetx l-applikazzjoni minhabba miżuri temporanji.
- (5) Id-Deciżjoni 2006/323/KE giet ippubblikata fil-*Ġurnal Uffiċjali ta' l-Unjoni Ewropea* fl-4 ta' Mejju 2006 u l-partijiet terzi ġew mistiedna biex jissottomettu l-kummenti permezz ta' avviż ippubblikat fil-*Ġurnal Uffiċjali ta' l-Unjoni Ewropea* fid-9 ta' Mejju 2006 <sup>(10)</sup>. Il-Kummissjoni rċeviet kummenti minn Aughinish b'ittra datata d-9 ta' Ġunju 2006 (registrata fl-istess jum bhala A/34490) u mill-benefiċjarja Taljana Eurallumina SpA (minn hawn 'il quddiem "Eurallumina"), b'ittra datata 24 ta' Lulju 2006 (registrata fil-25 ta' Lulju 2006 bhala A/35967). Din ta' l-aħhar iżda ntbagħtet u waslet xahar tard wara l-istedina għall-kummenti ppublikata fil-*Ġurnal Uffiċjali ta' l-Unjoni Ewropea* u għalhekk fil-prinċipju l-Kummissjoni mhix obligata li tqis il-kummenti fil-qafas ta' din il-proċedura. Il-Kummissjoni informat b'dan lill-Eurallumina permezz ta' l-ittra (D/56648) datata t-2 ta' Awissu 2006 L-Eurallumina wiegħbet permezz ta' l-ittra A/36269) datata t-3 ta' Awissu 2006 (registrata fl-4 ta' Awissu 2006 bhala A/36269). Madanakollu, il-Kummissjoni tinnota li l-kummenti mressqa mill-Eurallumina huma ripetizzjoni ta' hafna mill-kummenti li kienet diġà rċeviet il-Kummissjoni fil-kuntest tad-deciżjoni ta' qabel u huma simili għall-kummenti li rċeviet fil-hin, u li huma indirizzati f'din id-deciżjoni.
- (6) Il-kummenti mill- Aughinish ġew mgħoddija lil Franza, lill-Irlanda u lill-Italja permezz ta' l-ittri (D/55106, D/55107 and D/55109) datati l-20 ta' Ġunju 2006.
- (7) Franza u l-Irlanda talbu li jiġi estiż iż-żmien biex iwiegħbu għad-Deciżjoni 2006/323/KE, u l-Kummissjoni laqgħet din it-talba. Il-Kummissjoni fakkret lill-Irlanda u lill-Italja dwar l-istedina tagħha għall-kummenti permezz ta' l-ittri (D/52054 and D/52055) datati d-9 ta' Marzu 2006. Franza, l-Irlanda u l-Italja kkummentaw dwar id-deciżjoni tal-Kummissjoni permezz ta' l-ittri datati l-14 ta' Frar 2006 (registrata fil-15 ta' Frar 2006 bhala A/31248), it-12 ta' April 2006 (registrata fit-18 ta' April 2006 bhala A/32940) u fis-17 ta' Mejju 2006 (registrata fit-18 ta' Mejju 2006 bhala A/33852), rispettivament.
- (8) Franza kkummentat dwar il-kummenti ta' l-Aughinish permezz ta' l-ittra datata s-27 ta' Lulju (registrata fit-28 ta' Lulju 2006 bhala A/35952). L-Italja informat lill-Kummissjoni permezz ta' e-mail datata l-24 ta' Lulju li hi ma kellix aktar kummenti x'tagħmel.

<sup>(8)</sup> Il-Każijiet T-50/06, T-56/06, T-60/06, T-62/06 u T-69/06.

<sup>(9)</sup> ĠU C 249, 14.10.2006, p. 10.

<sup>(10)</sup> Ara n-noti 1 u 7 f'qiegħ il-paġna.

## 2 DESKRIZZJONI FID-DETTAL TAL-MIŻURI Kkonċernati

- (9) Il-miżuri jikkonsistu f'eżenzjonijiet totali mid-dazju tas-sisa fuq iż-żejt karburanti ohxon industrijali meta jintuża' għall-produzzjoni ta' l-alumina. Il-benefiċjarji ta' l-eżenzjoni Franciża, Irlandiża u Taljana, huma rispettivament l-Alcan, l-Aughinish u l-Eurallumina <sup>(11)</sup>.
- (10) L-eżenzjoni Irlandiża tinsab fis-Sezzjoni 100(1)(e) ta' l-Att dwar il-Finanzi Irlandiż ta' l-1999, li jikkonċedi l-helsien mit-taxxa fuq żejt minerali għal "żejt karburanti għall-użu fil-manifattura ta' l-alumina jew b'konnessjoni ma' dan, jew għall-manutenzjoni ta' l-impjanti fejn issir il-manifattura msemmija". Il-memorandum ta' spjegazzjoni ta' l-Att dwar il-Finanzi jispjega li "is-sezzjoni 100 tipprovdi għall-helsien mit-taxxa fuq żejt minerali fir-rigward ta' żejt li jkun għal użu b'ghanijiet partikolari jew f'sitwazzjonijiet oħra partikolari. Dawn jinkludu l-użu mhux għal skopijiet ta' karburant għall-karozzi jew karburant li jsahhan, esportazzjoni, żejt karburanti għal użu intiz għall-produzzjoni ta' l-alumina, żejt użat għan-navigazzjoni bil-bahar, żejt ohxon użat għall-avjazzjoni kummerċjali u żejt riċiklat". L-eżenzjoni għaž-żejt minerali użat għall-produzzjoni ta' l-alumina ilha teżisti fl-Irlanda sa mill-1983. Filwaqt li l-Istrument Statutorju oriġinali li jipprovdi għall-eżenzjoni kien revokat fl-1999, l-eżenzjoni kienet preżervata skond l-Att dwar il-Finanzi ta' l-1999.
- (11) L-eżenzjoni mit-taxxa tas-sisa għat-Taljani tapplika għall-imprizi kollha li jużaw iż-żjut minerali għall-produzzjoni ta' l-alumina skond it-tifsira tal-punt 14 tat-Tabella A tat-Test Uniku dwar is-sisa. L-eżenzjoni ddahhlet permezz bil-Liġi tat-12 ta' Novembru 1990, n 331, bl-eżekuzzjoni tad-Decreto Legge tal-15 ta' Settembru 1990, n. 261, l-Artikolu 8(5). It-test ġie riprodott fit-testi legali suċċessivi kkonċernati, inklużi l-miżuri nazzjonali tat-traspożizzjoni tad-Direttiva 92/81/KEE u t-"Test Uniku dwar is-sisa" sussegwenti.
- (12) L-eżenzjoni Franciża għandha l-bażi legali tagħha fil-Liġi dwar il-Finanzi korrettiva ta' l-1997 ("Loi de finances rectificative pour 1997"). Fl-Artikolu 6 din stipula li il-kunsinni ta' żejt ohxon li fih kontenut tas-sulfat b'inqas minn 2 % inkluż fl-indiċi ta' identifikazzjoni 28bis tat-Tabella B ta' l-Artikolu 265(1) tal-Kodiċi tad-Dwana huma elegibbli għall-eżenzjoni mit-taxxa tal-kunsum Intern fuq il-prodotti tal-petrol meta dawn ikunu intiżi għall-użu bhala karburant għall-produzzjoni ta' l-alumina. L-Artikolu 265 bis tal-kodiċi tad-dwana jikkonċerna l-prodotti li ma jkunux intiżi għall-użu bhala karburant għall-karozzi jew karburant li jsahhan biss, iżda, pereżempju, ma jkunx fih dispożizzjonijiet simili dwar l-użu taż-żjut minerali f'setturi industrijali oħra.
- (13) Il-Premessi 16 sa 23 tad-Deciżjoni 2006/323/KE jagħtu deskrizzjoni aktar dettaljata tal-miżuri u l-benefiċjarji kkonċernati. L-Istati Membri kkonċernati ma indikawx jekk kinux se jkomplu japplikaw l-eżenzjoni wara l-2006 u lanqas ma informaw lill-Kummissjoni dwar tibdil fil-legiżlazzjoni applikabbli, b'mod partikolari tibdil dovut għat-transpożizzjoni tad-Direttiva 2003/96, li jista' jkollu effett fuq l-evalwazzjoni tal-Kummissjoni.

<sup>(11)</sup> Ara [www.alcan.com](http://www.alcan.com), [www.glencore.com](http://www.glencore.com) u [www.eurallumina.com](http://www.eurallumina.com).

(14) Ir-rati tat-taxxa rilevanti nbidlu minn meta nbdiet il-proċedura. Fl-1 ta' Lulju 2006, ir-rati applikabbli tat-taxxa tas-sisa fuq żejt karburanti ohxon biex jintuża għall-kummerċ fi Franza u l-Irlanda kienu jammontaw għal EUR 18,50, u EUR 15,00. Fl-istess data, ir-rati applikabbli fl-Italja kienu jammontaw għal EUR 63,75 għal kull tunnellata ta' żejt karburanti ohxon b'kontenut ta' sulfat ta' aktar minn 1 % u EUR 31,39 għal kull tunnellata ta' żejt karburanti ohxon b'kontenut ta' sulfat ta' anqas minn 1 %.

### 3 IR-RAĠUNIJET BIEX TINBEDA U TIĠI ESTIŻA L-PROĊEDURA STIPULATA FL-ARTIKOLU 88(2) TAT-TRATTAT

(15) Fid-Deciżjoni tagħha tat-30 ta' Ottubru 2001 biex tinbeda l-proċedura stipulata fl-Artikolu 88(2) tat-Trattat, il-Kummissjoni esprimiet id-dubbi tagħha fir-rigward tal-kompatibilità ta' l-għajjnuna skond il-linji gwida Komunitarji dwar l-għajjnuna statali għal finijiet reġjonali <sup>(12)</sup> u b'mod partikolari fid-dawl tar-regoli dwar l-għajjnuna operattiva li jinsabu f'dawk il-linji gwida. Il-Kummissjoni wkoll qanqlet dubbi fir-rigward tal-kompatibilità ta' l-għajjnuna skond il-linji gwida Komunitarji dwar l-għajjnuna Statali għall-harsien ambjentali ta' l-1994 <sup>(13)</sup> u dawk ta' l-2001 <sup>(14)</sup> 4 (minn hawn 'il quddiem "il-linji gwida dwar l-ambjent").

(16) Fid-Deciżjoni 2006/323/KE, il-Kummissjoni spjegat li kellha dubbi simili rigward il-perjodu mill-1 ta' Jannar 2004. Minhabba li l-Istati Membri u l-partijiet interessati ma kellhomx l-opportunità li jibagħtu l-kummenti tagħhom dwar is-sitwazzjoni legali li nholqot bid-Direttiva 2003/96/KE, il-Kummissjoni ikkunsidrat li jkun xieraq li testendi l-proċedura ta' investigazzjoni formali.

### 4 KUMMENTI MINN FRANZA, L-IRLANDA U L-ITALJA U MINN PARTIJET TERZI

(17) L-Istati Membri u l-benefiċjarji ġeneralment isostnu l-kummenti li għamlu qabel u li huma miġbura fil-qosor fil-Premessi 26-56 tad-Deciżjoni 2006/323/KE. Uħud mill-argumenti ġew elaborati f'aktar dettal. B'żieda ma' dan, huma jagħmlu l-kummenti li ġejjin.

(18) Il-miżuri ma jikkostitwixxux għajjnuna mill-Istat u dan huwa kkonfermat mid-Direttiva 2003/96/KE. Dawn jaqgħu fl-ambitu tan-natura u l-loġika tas-sistemi ta' taxa rispettivi. Kieku kellhom jikkostitwixxu għajjnuna mill-Istat, id-Direttiva 2003/96/KE espliċitament tippermetti l-għajjnuna, għall-inqas għall-perjodu sal-31 ta' Diċembru 2006. Fi kwalunkwe każ, dik id-Direttiva holqot aspettattivi legittimi għall-benefiċjarji. It-talba għall-irkupru ta' l-għajjnuna wkoll tmur kontra l-prinċipju taċ-ċertezza legali u l-prinċipju ta' l-amministrazzjoni xierqa, minhabba l-kontradizzjonijiet mad-deċiżjonijiet tal-Kunsill li kienu bbażati fuq proposti tal-Kummissjoni, id-dewmien konsiderevoli u l-mod li bih imxiet il-Kummissjoni bl-investigazzjoni. Il-benefiċjarji haddmu investiment kapitali fit-tul billi strahu fuq id-Deciżjonijiet tal-Kunsill u d-Direttiva.

Għalhekk il-Kummissjoni għandha titwaqqaf milli tadotta azzjoni li manifestament tmur kontra kif hadmet għal hafna żmien.

(19) Ir-regoli fid-Direttiva 2003/96/KE jipprevalu r-regoli dwar l-għajjnuna mill-Istat. Il-Kummissjoni tista' biss tikkontesta l-validità tal-miżuri skond l-Artikolu 18(1) tad-Direttiva 2003/96/KE u mhux skond ir-regoli dwar l-għajjnuna mill-Istat. L-applikazzjoni tar-regoli dwar l-għajjnuna mill-Istat tmur kontra l-prinċipju ta' l-*effet utile*.

(20) L-Irlanda u l-Anghinisch jargumentaw li l-miżura Irlandiża tikkostitwixxi għajjnuna eżistenti u li l-interpretazzjoni tal-Kummissjoni ta' l-Artikolu 15 tar-Regolament tal-Kunsill (KE) Nru 659/1999 tat-22 ta' Marzu 1999 li jstipula regoli dettaljati għall-applikazzjoni ta' l-Artikolu 93 tat-Trattat <sup>(15)</sup> 5 tal-KE hi żbaljata: wara li jiskadi l-perjodu ta' limitu ta' 10 snin, l-ittra tal-Kummissjoni tas-17 ta' Lulju 2000 ma setgħetx kienet azzjoni li tinterrompi l-perjodu ta' limitu u l-miżura kienet tkun tikkostitwixxi għajjnuna eżistenti anke għall-perjodu ta' wara s-17 ta' Lulju 1990. Huma jsostnu wkoll li l-evalwazzjoni tal-Kummissjoni tan-natura tal-ftehimiet fl-1970 bejn l-Anghinisch u l-awtoritajiet Irlandiżi hi diffettuża: kien hemm ftehimiet li jorbtu qabel l-adeżjoni ta' l-Irlanda għall-Komunitajiet.

(21) L-Italja targumenta li l-miżura għandha rabta mill-qrib mat-tweqqif ta' l-għajjniet ambjentali relatati mal-limitazzjonijiet derivati mill-produttjoni ta' l-alumina. L-Aughinisch targumenta li għall-inqas l-eżenzjoni hi skond l-ispiritu tal-linji gwida dwar l-għajjnuna Ambjentali u "minkejja l-fatt li mhix thallas 'proporzjon sinifikanti tat-taxxa', ingħatat *incentivi* aktar minn biżżejjed biex iktar tiproteġi l-ambjent".

(22) L-Irlanda targumenta li l-miżuri alternattivi setgħu ġew implimentati mill-1 ta' Jannar 2004 li kieku kien magħruf li l-eżenzjoni setgħet tkun inkompatibbli mas-suq komuni. L-Irlanda tirreferi għall-possibilità li tifrex l-ambitu tal-helsien mit-taxxi biex ikun kopert l-użu doppju taż-żejt karburanti ohxon, jew, b'mod ġenerali, għall-prodotti ta' enerġija li ġeneralment għandhom użu doppju. Skond l-Irlanda, b'dan il-mod, il-helsien mit-taxxa seta' jimbidel f'miżura ġenerali jew f'għajjnuna Statali aċċettabbli, pereżempju skond il-linji gwida għall-għajjnuna Ambjentali. Minhabba dawn il-possibilitajiet, l-irkupru retrospettiv ikun ingust. Aktar minn hekk, l-Irlanda tishaq, li l-Anghinisch għamlet diversi investimenti fuq il-baži ta' aspettattivi raġonevoli li l-eżenzjonijiet se jkomplu għall-inqas sa Diċembru 2006.

(23) Il-Kummissjoni għandha tippermetti l-għajjnuna abbaži ta' evalwazzjoni ekonomika ta' l-effetti fis-swieq ta' l-alumina u l-istruttura kompetittiva tagħhom. Il-Kummissjoni għandha tikkonsidra l-aspetti esterni tal-kompetittività b'evalwazzjoni ta' l-għajjnuna mill-Istat, kif propost fil-pjan ta' azzjoni għall-għajjnuna mill-Istat. Inghata tagħrif dettaljat dwar is-swieq.

(24) Il-Kummissjoni għandha tissospendi il-proċedura formali ta' investigazzjoni sakemm il-Qorti tal-Gustizzja tiddetermina l-kwistjonijiet li huma s-suġġett tal-kontestazzjonijiet

<sup>(12)</sup> ĠU C 74, 10.3.1998, p. 9.

<sup>(13)</sup> ĠU C 72, 10.3.1994, p. 3.

<sup>(14)</sup> ĠU C 37, 3.2.2001, p. 3.

<sup>(15)</sup> ĠU L 83, 27.3.1999, p. 1. Ir-Regolament kif emendat l-aħhar bir-Regolament (KE) Nru 1791/2006 (ĠU L 363, 20.12.2006, p. 1).



kurrenti għad-Deċiżjoni 2006/323/KE. B'żieda ma' dan, l-Anghinisch tissottometti, li ma kienx sew li l-Kummissjoni tiehu deċiżjoni li testendi l-proċedura ta' l-Artikolu 88(2) permezz ta' Premessa għad-Deċiżjoni 2006/323/KE. Il-Kummissjoni messha hadet deċiżjoni separata.

(25) L-EAA ma bagħtet l-ebda kummenti b'żieda mal-punti mqajma aktar kmieni, li huma miġbura fil-qosor fil-Premessa 50 tad-Deċiżjoni 2006/323/KE.

(26) Il-kummenti mill-Istati Membri u l-benefiċjarji fil-biċċa l-kbira nżertaw jikkoincidu mas-sottomissjonijiet li saru quddiem il-Qorti tal-Ġustizzja fil-kontestazzjonijiet pendenti għad-Deċiżjoni 2006/323/KE <sup>(16)</sup> 6.

## 5 EVALWAZZJONI

### 5.1 Il-problemi proċedurali mqajma mill-partijiet

(27) Il-partijiet isostnu li l-Kummissjoni għandha tissospendi l-proċedura formali ta' investigazzjoni sakemm il-Qorti tal-Ġustizzja tiddetermina l-kwistjonijiet li huma s-sugġett tal-kontestazzjonijiet kurrenti għad-Deċiżjoni 2006/323/KE <sup>(17)</sup> 7. Madanakollu, dik id-Deċiżjoni, tikkoncerna l-perjodu sal-31 ta' Diċembru 2003, filwaqt li din id-deċiżjoni tikkoncerna l-perjodu mill-1 ta' Jannar 2004. B'żieda ma' dan, din id-deċiżjoni hi meqjusa valida sakemm tiġi annullata mill-Qorti tal-Prim' Istanza. Għaldaqstant, u minhabba t-tfixkil kontinwu fil-kompetizzjoni li tikkawża l-għajna mill-Istat, il-Kummissjoni ma tarax li hemm raġuni biex tissospendi l-konklużjoni tal-proċedura.

(28) Il-Kummissjoni ma haditx id-deċiżjoni biex testendi l-proċedura ta' l-Artikolu 88(2) sempliċiment billi talludi għal dan fi Premessa. Ingibdet l-attenzjoni speċifikament għall-estenzjoni tal-konklużjoni fil-preambolu tad-Deċiżjoni 2006/323/KE. Il-deċiżjoni biex tinbeda proċedura investigattiva skond l-Artikolu 88(2) tat-Trattat saret permezz ta' ittra lill-Istati Membri u għalhekk ma hemmx bżonn li tintuża l-istruttura ta' deċiżjoni normattiva, b'parti operattiva u b'artikoli nnumerati. Aktar minn hekk, jidher ċar mill-kontestazzjonijiet li saru għad-Deċiżjoni 2006/323/KE, u mill-kummenti li dahlu rigward l-estenzjoni għall-proċedura, li l-partijiet interessati seta' jkollhom għarfien shih ta' l-aspetti kollha tal-kontenut ta' dik id-deċiżjoni.

### 5.2 L-eżistenza ta' l-għajna mill-Istat mill-1 ta' Jannar 2004

(29) L-Artikolu 87(1) tat-Trattat jipprovdi li "kull għajna mogħtija minn Stat Membru jew permezz ta' rizorsi ta' l-Istat fi kwalunkwe forma li tohloq tfixkil jew thedded li tfixkil il-kompetizzjoni billi tiffavorixxi ċerti intrapriżi jew il-produzzjoni ta' ċerti oġġetti, sakemm tkun taffettwa l-kummerċ bejn Stati Membri, għandha tkun inkompatibbli mas-suq komuni".

(30) Jidher ċar li l-eżenzjonijiet huma ffinanzjati mir-rizorsi ta' l-Istat minhabba li l-Istat jirrinunzja għal ċertu ammont ta' flus li kieku kien jiġbor.

(31) Kif stipulati fil-Premessi 60, 61 u 62 tad-Deċiżjoni 2006/323/KE, il-miżuri jagħtu vantaġġ lill-benefiċjarji u dan jista' jaffettwa l-kummerċ intra-Komunitarju u jfixkel jew jhedded li jfixkel il-kompetizzjoni. L-eżenzjoni mid-dazju tas-sisa jnaqqas l-ispejjeż ta' element importanti u għalhekk jagħti vantaġġ lill-benefiċjarji li jitqiegħdu f'pożizzjoni aktar favorevoli minn imprizi oħra li jużaw żjut minerali f'industrija jew reġjuni oħra. Il-fatt li l-kompetituri fl-industrija ta' l-alumina fi Stati Membri oħra jistgħu assolutament ma jkunux sugġetti għal taxxi simili u li l-benefiċjarji kellhom ihallu biex itaffu l-impatt ambjentali tal-produzzjoni tagħhom, ma jnaqqas xejn minn din l-evalwazzjoni.

(32) Il-miżuri jiffavorixxu ċerti intrapriżi għax japplikaw biss għal kumpaniji li jużaw karburant ohxon fil-produzzjoni ta' l-alumina u fil-prattika, f'kull Stat Membru hemm biss kumpanija waħda li tgawdi mill-eżenzjoni: l-Aughinisch fir-Reġjun ta' Shannon, l-Eurallumina f'Sardinja u l-Alcan f'Gardanne. Għar-raġunijiet stipulati fil-Premessi 33 sa 40, ma jistgħux jitqiesu li huma ġustifikati min-natura u l-iskema ġenerali tas-sistemi rispettivi ta' taxxi fuq l-enerġija.

(33) L-użu doppju, l-użu ta' prodotti ta' enerġija li mhux karburant u l-ipproċessar tal-mineraloġija ma jaqgħux fl-ambitu tad-Direttiva 2003/96/KE u, mill-1 ta' Jannar 2004, l-Istati Membri kellhom id-diskrezzjoni jintaxxawx jew le dawn it-tipi ta' użu. Tabilhaqq, eżenzjoni għal dawn it-tipi ta' użu ta' l-enerġija tista' tikkostitwixxi miżura ġenerali li ma tinvolvi għajna mill-Istat jekk din taqa' taħt in-natura u l-loġika tas-sistema ta' taxxa domestika. Il-Premessa 22 fil-preambolu tad-Direttiva 2003/96/KE tgħid li "il-prodotti ta' l-enerġija essenzjalment għandhom ikunu sugġetti għal qafas Komunitarju meta jintużaw bhala karburant li jsahhan jew għall-karrozzi. Għal dan il-ghan, huwa fin-natura u l-loġika tas-sistema ta' taxxa li l-użu doppju, l-użu ta' enerġija li mhux karburant kif ukoll l- ipproċessar tal-mineraloġija jkun eskluzi mill-ambitu ta' dan il-qafas".

(34) B'żieda ma' dan, meta giet adottata d-Direttiva 2003/96/KE, il-Kunsill u l-Kummissjoni ddikjaraw b'mod kongunt <sup>(18)</sup> 8 li "Il-prodotti ta' l-enerġija għandhom essenzjalment ikunu sugġetti għal qafas Komunitarju meta jintużaw bhala karburant li jsahhan jew għall-karrozzi. Jista' jkun ikkunsidrat li huwa fin-natura u l-loġika tas-sistema ta' taxxa li l-użu doppju, l-użu ta' enerġija li mhux karburant kif ukoll l-ipproċessar tal-mineraloġija jkun eskluzi mill-ambitu tal-qafas. L-Istati Membri jistgħu

<sup>(16)</sup> Ara n-nota 7 f'qiegħ il-paġna.

<sup>(17)</sup> Ara n-nota 7 f'qiegħ il-paġna.

<sup>(18)</sup> Addendum au projet de process verbal, 14140/03, ta' l-24.11.2003, <http://register.consilium.eu.int/pdf/en/03/st11/stl14140-ad01.en03.pdf>.

għalhekk jiehdu miżuri biex kull użu jiġi ntaxxat jew le jew jiġi ntaxxat totalment jew parzjalment. L-elettriku użat bl-istess manjiera għandu jiġi ttrattat l-istess. Dawn l-eċċezzjonijiet għas-sistema generali jew id-divrenzjar f'dik is-sistema, li huma ġustifikati min-natura jew mill-iskema generali tas-sistema ta' taxa, ma jinvolvu għajnuniet mill-Istat.”

- (35) Il-Kunsill stqarr ukoll li “Barra minn hekk, il-Kunsill jistqarr li jiffhem is-sitwazzjoni legali li qamet bl-adozzjoni ta' din id-Direttiva b'rabta mar-regoli tat-Trattat dwar l-għajnuna mill-Istat, bl-istess mod kif giet stipulata mill-Kummissjoni waqt il-laqgħa tal-Grupp ta' Hidma dwar Kwistjonijiet ta' Taxxa fl-14 ta' Novembru 2002.” Fid-Dokument ta' Hidma ta' l-Istaff, li gie diskuss f'dik il-laqgħa <sup>(19)</sup> 9, il-Kummissjoni spjegat il-kuncett tal-miżuri generali, li trid tiġi analizzata s-sitwazzjoni ta' kull Stat Membru individwali biex ikunu ddefiniti s-sistemi generali ta' dazji tas-sisa applikabbli fil-livell nazzjonali, u stqarrret ukoll li “l-abbozz tad-direttiva dwar it-tassazzjoni fuq l-enerġija fih għazliet numerużi, li jaqgħmilha impossibbli biex ikun iddeterminat bil-quddiem jekk il-mod li tiġi implimentata mill-Istati Membri tkunx tfisser għajnuna mill-istat jew le skond it-tifsira ta' l-Artikolu 87”. Għalhekk, il-Premessa (32) tal-preambolu u l-Artikolu 26(2) tad-Direttiva 2003/96/KE, ifakkru lill-Istati Membri dwar l-obbligazzjonijiet stipulati fl-Artikolu 88(3) tat-Trattat biex tiġi notifikata l-għajnuna mill-Istat.
- (36) F'dan il-każ speċifiku, la Franza, la l-Irlanda u l-Italja u lanqas hadd mill-benefiċjarji ma wera li l-eżenzjonijiet humu fin-natura u l-loġika tas-sistemi domestiċi. Perezempju, hadd minnhom, ma spjega jekk l-użu doppju tal-prodotti ta' l-enerġija fi proċessar tal-prodotti ieħor kienx gie eżentat, u jekk le, x'kien r-raġunijiet għal dan. Lanqas ma spjegaw kif l-eżenzjonijiet jitqabblu mat-taxxi nazzjonali fuq l-elettriku li jintuza prinċipalment għal skopijiet ta' tnaqqis kimiku u fl-ipproċessar elettrolitiku u metallurġiku u l-użu ta' l-enerġija għall-ipproċessar tal-mineroloġija, li huma tipi oħra ta' użu ta' enerġija li ma jaqgħux fl-ambitu tad-Direttiva 2003/96/KE skond l-Artikolu 2(4)(b) tagħha.
- (37) L-Italja spjegat li kieku kull operatur industrijali ieħor għamel talba għall-istess benefiċċju, ma kienet ssib ebda xkiel biex ikollha aċċess għas-suq rilevanti. Madanakollu, mhux ċar xi tfisser eżattament din l-istqarrija u jekk din tfissir li l-istess benefiċċju jkunx jista' jingħata wkoll lil xi industrija oħra minbarra l-alumina. Fi kwalunkwe każ il-benefiċċju ma jingħatax awtomatikament bhalma gara fil-każ ta' l-alumina. Rigward ir-raġunijiet għall-eżenzjoni, l-Italja, fl-ittra tagħha tas-7 ta' Diċembru 2000, perezempju, irreferiet għar-“rikonoxximent tal-gżira (Sardinja) bhala reġjun żvantaġġat bil-kbir, u l-effetti negattivi possibbli fuq l-impjieg” (“*riconoscimento dell'isola (Sardegna) quale area fortemente disagiata, ed i possibili effetti negative sull'occupazione*”).
- (38) Rigward l-eżenzjoni Irlandiża, l-Artikolu 100 ta' l-Att dwar il-Finanzi ta' l-1999 fih eżenzjonijiet oħra speċifiċi, izda l-Artikolu ma jwassalx l-eżenzjoni għall-prodotti ta' l-alumina sa l-ambitu tal-loġika ta' sistema globali. Pjuttost juri li l-eżenzjoni għall-alumina hi eżenzjoni partikolari flimkien ma' eżenzjonijiet speċifiċi oħra, kif inhu kkonfermat wkoll fil-preambolu tal-Liġi <sup>(20)</sup>. B'żieda ma' dan, il-liġi Irlandiża teskludi wkoll kumpanji ġodda potenzjali mill-eżenzjoni tat-taxxa meta l-użu doppju ta' l-enerġija jikkonċerna proċessar ieħor ta' prodotti. Fir-rigward tas-sitwazzjoni Irlandiża, l-Aughinish taċċetta li hi “*ma temminx li hemm industrija oħra bhalha (li jibbenefikaw mit-tnaqqis fis-sisa bhall-industrija ta' l-alumina)*” u “*mhix konxji ta' allegazzjonijiet ta' diskriminazzjoni*”. Dan pjuttost jikkonferma n-natura selettiva tal-miżura.
- (39) Fl-ittra tagħhom tas-7 ta' Awissu 1998, l-awtoritajiet Franciżi indikaw li huma talbu deroga mid-Direttiva 92/81 sabiex “*jaqgħmlu reġim ta' sisa li ma jikkastigax lis-settur*” (“*pour pouvoir instaurer un regime d'accise non pénalisant pour le secteur*”) (l-enfasi hi miżjuda). L-eżenzjoni tkun limitata għall-holqien mill-ġdid tal-kondizzjonijiet kompetittivi bejn Péchiney, li kienet ittiehdet mill-Alcan, u l-produtturi l-oħra fil-Komunità. L-Artikolu 265bis tal-kodiċi tad-dwana, ma fihx dispożizzjonijiet simili għall-użu ta' l-enerġija fis-setturi l-oħra.
- (40) Fil-fatt, l-Istati Membri u l-benefiċjarji naqsu milli jidentifikaw il-loġika globali tas-sistemi tagħhom ta' taxa rispettivi. Abbażi ta' l-informazzjoni li kellha l-Kummissjoni, jidher ċar li r-raġunijiet għall-ġhota ta' l-għajnuna ġejjin miċ-ċirkostanzi tal-produzzjoni ta' l-alumina fir-reġjuni speċifiċi kkonċernati. Dawn ir-raġunijiet mhux ġejjin min-natura u l-loġika tas-sistemi ta' taxxi domestiċi rispettivi. Għaldaqstant il-Kummissjoni tikkonkludi li l-eżenzjonijiet jibqgħu selettivi hafna, billi jiffavorixxu l-produzzjoni ta' prodott speċifiku u, *de facto*, intrapriżi speċifiċi u ma jistgħux jiġu ġustifikati fil-loġika tas-sistemi ta' taxxi domestiċi.
- (41) Finalment, l-eżenzjonijiet ikkonċernati jikkostitwixxu għajnuna mill-Istat.

### 5.3 Għajnuna ġdida, mhux dik eżistenti

- (42) Kif spjegat fil-Premessi (65)-(70) tad-Deciżjoni 2006/323/KE, l-għajnuna mogħtija sa mill-1 ta' Jannar 2004 ma tikkostitwixxix għajnuna eżistenti skond it-tifsira ta' l-Artikolu 1(b) tar-Regolament (KE) Nru 659/1999.
- (43) L-allegazzjoni ta' l-Irlanda u ta' l-Aughinish li l-eżenzjonijiet jikkostitwixxu għajnuna ta' qabel l-adeżjoni hi kuntrarja għall-ittra ta' Mejju 1983 li permezz tagħha l-Irlanda aċċettat li l-għajnuna kienet notifikata skond it-termini ta' l-Artikolu 88(3) tat-Trattat. B'żieda ma' dan, l-impenn biex

<sup>(19)</sup> Id-Dokument tal-Grupp ta' Hidma tal-Kummissjoni: Aspetti ta' għajnuna mill-Istat fil-proposta għal Direttiva tal-Kunsill dwar tassazzjoni fuq l-enerġija SEC(2002) 1142 ta' l-24.10.2002. L-istess kliem diġà deher aktar kmieni fir-Rapport lill-Kunsill ta' l-Ecofin u fil-konkluzjonijiet tal-Kunsill (in-nota tal-presidenza tal-Kunsill tal-Coreper/Ecofin tat-13.12.2001,14640/01, FISC 255 tat-30.11.2001). Ara wkoll il-Premessa 63 tad-Deciżjoni tas-7 ta' Novembru 2005.

<sup>(20)</sup> Ara l-Premessa 10.

isir provvedimenti għall-eżenzjoni mhux l-istess bhal meta fil-fatt tinghata l-ghajjnuna ta' qabel l-adeżjoni. Finalment, il-legiżlazzjoni kkonċernata kienet mibdula radikalment wara l-adeżjoni.

- (44) Kif spjegat fil-Premessa (70) tad-Deċiżjoni 2006/323/KE, l-ghajjnuna mogħtija mill-Irlanda sas-17 ta' Lulju 1990 tikkostitwixxi għajjnuna eżistenti bis-saħħa tal-perjodu ta' limitu pprovdut fl-Artikolu 15 tar-Regolament (KE) Nru 659/1999. It-tmiem tal-perjodu ta' limitu ta' 10 snin ma jfissirx li kull għajjnuna mogħtija wara li jintemm dan il-perjodu jikkostitwixxi wkoll għajjnuna eżistenti. Fl-1983 l-ghajjnuna lill-Aughinish ma nġhatatx darba għal dejjem. L-Istrument Statutorju mahruġ mill-Irlanda biex jagħti l-eżenzjoni hu espress f'termini ġenerali bħala eżenzjoni għall-manifattura ta' l-alumina u, skond kif tgħid il-legiżlazzjoni, l-eżenzjoni tiġi estiża għall-produtturi l-oħra ta' l-alumina li bdew jipproduċu fl-Irlanda. Barra minn hekk, l-eżenzjoni li tikkonċerna lill-Aughinish ma kinitx definita fiż-żmien meta kien ġie adottat l-Istrument Statutorju, lanqas ma setgħet isir valutazzjoni tal-valur fdak iż-żmien: la l-evoluzzjoni tar-rati tad-dazju tas-sisa li minnhom kienet eżentata l-Aughinish, lanqas it-tul taż-żmien ta' dik l-eżenzjoni ma kienu ġew definiti mill-Istrument Statutorju. Għaldaqstant, l-eżenzjoni hija skond id-definizzjoni ta' skema ta' għajjnuna fl-Artikolu 1(d) tar-Regolament (KE) Nru 659/1999, jiġifieri "att li abbażi tiegħu, mingħajr ma jkun hemm bżonn li jiġu implimentati aktar miżuri, tista' tinghata għajjnuna individwali lil impriżi definiti fl-att b'mod ġenerali u astratt". Għalhekk, l-ghajjnuna tikkostitwixxi sensiela ta' għoti ta' għajjnuna, kull darba li l-Aughinish wettqet proċedura tad-dwana li, fin-nuqqas ta' l-eżenzjoni, kienet titgħabba bl-obbligu tad-dazju tas-sisa. Għalhekk, l-ghajjnuna mogħtija mis-17 ta' Lulju 1990 ma tikkostitwixxi għajjnuna eżistenti skond l-Artikolu 15 tar-Regolament (KE) Nru 659/1999.

#### 5.4 Kompatibilità ta' l-ghajjnuna mogħtija mill-1 ta' Jannar 2004

##### 5.4.1 Kompatibilità skond ir-regoli għall-ghajjnuna ambjentali

- (45) Il-Kummissjoni eżaminat jekk l-ghajjnuna mogħtija minn Franza, l-Irlanda u l-Italja mill-1 ta' Jannar 2004 tikkwalifikax għall-eżenzjoni mill-projbizzjoni ta' għajjnuna mill-Istat espressa fl-Artikolu 87(1) tat-Trattat. L-ghajjnuna tikkostitwixxi eżenzjoni mit-taxxa fuq l-enerġija u taxxi bħal dawn mhumix maħsuba biss biex iżidu l-finanzjament ta' l-awtoritajiet, iżda wkoll biex inaqqsu l-konsum ta' l-enerġija u b'hekk iħarsu l-ambjent. Il-linji gwida ta' l-2001 dwar l-ghajjnuna ambjentali fihom regoli għal eżenzjonijiet minn taxxi għall-ambjent. Għar-raġunijiet ta' trattament ugwali, ta' trasparenza u ta' ċertezza legali, dawn ir-regoli jorbtu lill-Kummissjoni.
- (46) Fir-rigward tal-perjodu mill-1 ta' Jannar 2004, it-Taqsima E.3, il-Premessi (47)-(52), tal-linji gwida dwar l-ghajjnuna ambjentali jistipulaw regoli applikabbli għall-ghajjnuna kollha operattiva fil-forma ta' tnaqqis ta' taxxi jew eżenzjonijiet. Kif spjegat fil-Premessi (73) and (74) tad-Deċiżjoni 2006/323/KE, id-dazji tas-sisa fuq żjut minerali jistgħu jitqiesu bħala taxxi għall-ambjent, iridu jitqiesu bħala taxxi eżistenti skond it-tifsira tal-punt 51.2 tal-linji

gwida, għandhom impatt pożittiv apprezzabbli skond it-tifsira tal-punt 51.2(a) u jistgħu jitqiesu li ġew deċiżi fiż-żmien li kienet adottata t-taxxa tas-sisa. Konsegwentement, skond il-punt 51.2 tal-linji gwida, id-dispożizzjonijiet fil-punt 51.1 jistgħu jiġu applikati.

- (47) Skond il-punt 51.1 jistgħu jiġu awtorizzati eżenzjonijiet mit-taxxi li jkopru perjodu ta' 10 snin Wara li jintemm dan il-perjodu, u f'konformità mal-punt 23 tal-linji gwida għall-ghajjnuna ambjentali, l-Istati Membri jibqgħu liberi li jinnotifikaw lill-Kummissjoni dwar l-estensjoni tal-miżuri kkonċernati, u l-Kummissjoni tista' tadotta l-istess approċċ fl-analiżi tagħha bħal dik imfassla f'dan il-punt meta jitqiesu r-riżultati pożittivi miksuba fejn jidhol l-ambjent permezz ta' l-adozzjoni ta' taxxi. L-eżenzjonijiet Irlandiżi u Taljani f'dan il-każ inghataw sa mill-1993 u l-eżenzjoni Franciża nġhatat sa mill-1997, li jfissser li l-miżuri ilhom fis-seħh għal aktar minn 10 snin.
- (48) Hadd mill-Istati Membri ma kkonferma jew ċahad li l-eżenzjonijiet se jibqgħu japplikaw wara l-31 ta' Diċembru 2006. Hadd mill-Istati Membri ma indika li hemm żmien ristrett għall-eżenzjonijiet li japplikaw bhalissa, lil hinn mid-data tal-31 ta' Diċembru 2006, li skond il-legiżlazzjoni tal-Komunita' dwar it-taxxi mhix restrizzjoni li torbot, minhabba li l-eżenzjonijiet ma jaqgħux fl-ambitu tad-Direttiva 2003/96/KE. Lanqas hadd mill-Istati Membri ma nnotifika b'estensjoni tal-miżuri kkonċernati skond il-linji gwida għall-ghajjnuna ambjentali. Id-dispożizzjonijiet fil-legiżlazzjoni tat-taxxi fl-Istati Membri rispettivi lanqas ma jidher li għandhom limiti bħal dawn. Il-Kummissjoni tikkonsidra li f' dan il-każ, iċ-ċirkostanzi msemmija fil-punt 23 tal-linji gwida għadhom jgħoddu. Għaldaqstant, skond il-punt 51.1 tal-linji gwida, il-Kummissjoni tista' tawtorizza li tinghata aktar għajjnuna, iżda biss bil-kondizzjoni li din tkun soġġetta għal żmien limitat ta' massimu ta' 10 snin.

- (49) Kif spjegat fil-Premessa (75) tad-Deċiżjoni 2006/323/KE, ma ġewx issodisfati l-kondizzjonijiet għall-applikazzjoni tal-punt 51.1(a) tal-linji gwida dwar l-ghajjnuna ambjentali u għalhekk f'dan il-każ jistgħu jkun applikati biss id-dispożizzjonijiet tal-punt 51.1(b).
- (50) Mill-1 ta' Jannar 2004, it-tassazzjoni fuq iż-żjut minerali intenzjonati għall-użu doppju, l-użu mhux bħala karburant u għall-ipproċessar tal-mineroloġija ma taqax fl-ambitu tal-miżuri armonizzati tal-Komunita' u għalhekk, minn dik id-data, l-eżenzjonijiet jikkonċernaw it-taxxi domestiċi imposti fin-nuqqas ta' taxxa tal-Komunita' skond it-tifsira tal-Punt 51.1(b), it-tieni inċiż, tal-linji gwida dwar l-ghajjnuna ambjentali. Dik id-dispożizzjoni titlob li kumpaniji li jibbenefikaw mill-eżenzjonijiet iħallu "proporzjoni sinifanti" tat-taxxa nazzjonali. Ir-raġuni għal dan hi biex il-kumpaniji jithallew l-inkentiv li jtejbu l-hidma tagħhom favur l-ambjent. Dan jgħodgħ minn kif inhu miktub il-punt 51.1(b), l-ewwel inċiż, tal-linji gwida, li jippermetti li jkun hemm tnaqqis ta' taxxi permezz ta' taxxa armonizzata jekk il-benefiċjarji jħallu aktar mir-rata minima tal-Komunita' "sabiex il-kumpaniji jkollhom l-inkentiv li jtejbu l-protezzjoni ta' l-ambjent". Dan japplika wkoll fejn it-taxxa nazzjonali hi hafna oghla minn taxxi komparabbli fi Stati

Membri oħra jew fi whud minnhom, bhalma kien fil-każ ta' l-Italja. Fil-prattika tal-Kummissjoni <sup>(21)</sup> 1, jidher ċar li generalment 20 % tat-taxxa domestika jew il-minimu Komunitarju li japplika għal użu ieħor ta' enerġija li jaqa' fl-ambitu tad-Direttiva 2003/96/EC (EUR 15 kull tunnellata), jista' jitqies bħala parti sinifikanti, anke jekk il-minimu Komunitarju ma japplikax għall-użu ta' l-enerġija kkoncernata. Għalhekk, il-Kummissjoni tikkonsidra li l-eżenzjoni biss ta' aktar minn 20 % tat-taxxa domestika jew aktar minn EUR 15 kull tunnellata, liema tkun l-aktar baxxa minnhom, tista' tiġi kkunsidrata li tkun kompatibbli mas-suq komuni; l-eżenzjoni sal-livell ta' 20 %, jew sa EUR 15 kull tunnellata, tikkostitwixxi għajjnuna inkompatibbli

5.4.2 *Il-kompatibilità ta' l-għajjnuna skond l-Artikolu 87(3) (a) tat-Trattat u skond dispożizzjonijiet oħra*

- (51) Għar-raġunijiet spjegati fil-Premessi (78)-(81) u (82)-(86) tad-Deciżjoni 2006/323/KE, l-għajjnuna ma tistax tkun kompatibbli mas-suq komuni skond l-Artikolu 87(3)(a) tat-Trattat, lanqas ma hi koperta mill-eżenzjonijiet stipulati fl-Artikolu 87(2) u (3) tat-Trattat.
- (52) Hu xieraq li l-valutazzjoni tkun ibbażata fuq it-Taqsima E.3.2 tal-linji gwida għall-għajjnuna ambjentali minhabba li r-regoli f'dik it-Taqsima jqisu l-fatturi ekonomiċi, b'mod partikolari r-riskju li tintilef il-kompetittività internazzjonali minhabba n-nuqqas ta' armonizzazzjoni tat-taxxa u anke jippermettu li jkun hemm eżenzjonijiet shaħ għal ċerti kumpaniji jekk jagħmlu ftehim ma' l-Istati Membri kkoncernati biex itejbu l-hidma ambjentali tagħhom. Madanakollu, fil-każijiet preżenti, ma kien hemm l-eħda ftehim bħal dan u għalhekk eżenzjoni shiħa mit-taxxa skond il-Punt 51.1(a) tal-linji gwida ambjentali ma tistax tkun ġustifikata. Minkejja dan, l-informazzjoni mogħtija lill-Kummissjoni dwar is-swieq ta' l-alumina tikkonferma li l-awtorizzazzjoni ta' parti kbira ta' l-għajjnuna hija xierqa u, kif ġie konkluz aktar qabel, tista' tkun ġustifikata skond il-Punt 51(1)(b) tal-linji gwida għall-għajjnuna ambjentali bir-riżultati kollox ma' kollox pożittivi miksuba f'termini ambjentali permezz ta' l-adozzjoni tat-taxxi. Madanakollu, din l-awtorizzazzjoni hi soġġetta għal hlas mill-benefiċjarji oġħla mir-rata minima Komunitarja jew ta' parti sinifikanti mit-taxxa domestika, billi dan hu meqjus neċessarju biex il-kumpaniji jkollhom l-inċentiv li jħarsu iżjed l-ambjent. M'hemmx lok li jitqiesu dispożizzjonijiet oħra f'komunikazzjonijiet oħra tal-Kummissjoni fir-rigward tal-parti ta' l-għajjnuna li ma tistax tkun kompatibbli abbażi tal-linji gwida ambjentali.

<sup>(21)</sup> Ara pereżempju d-Deciżjoni tal-Kummissjoni tat-30.6.2004 fil-Każ C42/2003 (ĠU L 165, 25.6.2005, p. 21), id-Deciżjoni tat-13.2.2002 fil-Każ N449/01 (ĠU C 137, 8.6.2002, p. 24), id-Deciżjoni tal-11.12.2002 fil-Każ N74/A/2002 (ĠU C 104, 30.4.2003, p. 9) u d-Deciżjoni tal-11.12.2001 fil-Każijiet NN3A/2001 u NN4A/2001 (ĠU C 104, 30.4.2003, p. 10). Dawn il-każijiet huma partikolarment relevanti, għaliex huma wkoll dwar l-eżenzjonijiet mit-taxxi fuq l-enerġija. Mill-banda l-oħra, indikazzjoni dwar x'tista' l-Kummissjoni tikkunsidra bħala baxx wisq tinsab fid-Deciżjoni tal-Kummissjoni dwar ir-rimborz parzjali tat-taxxa fuq l-ilma ta' l-iskart fid-Danimarka, id-Deciżjoni tat-3.4.2002 fil-Każ NN30/A-C/2001 (ĠU C 292, 27.11.2002, p. 6).

- (53) Billi m'hemmx lok li l-għajjnuna tkun kompatibbli mas-suq komuni, l-unika għajjnuna li tista' tkun kompatibbli hi l-parti ta' l-għajjnuna li hi konformi mal-linji gwida ambjentali kif speċifikat fil-Premessa (50).

6 **L-IRKUPRU TA' L-GĦAJNUNA INKOMPATIBBLI**

- (54) Skond l-Artikolu 14(1) tar-Regolament (KE) Nru 659/1999, fejn jittieħdu deciżjonijiet negattivi f'każijiet ta' għajjnuna illegali, il-Kummissjoni trid tiddeċiedi li l-Istat Membru kkoncernat għandu jieħu l-miżuri neċessarji kollha biex jirkupra l-għajjnuna mingħand il-benefiċjarju.
- (55) Il-Premessi (95)-(100) tad-Deciżjoni 2006/323/KE jispjegaw għaliex il-prinċipji ta' aspetattivi legittimi u ta' ċertezza legali, jew prinċipji oħra generali tal-liġi tal-Komunità, jipprekludu l-irkupru mingħand il-benefiċjarji ta' l-għajjnuna illegali u inkompatibbli mogħtija sat-2 ta' Frar 2002. Madanakollu, il-Premessi 101 u 102 tad-deċiżjoni jispjegaw għaliex dawn il-prinċipji ma jipprekludux l-irkupru ta' l-għajjnuna illegali u inkompatibbli mogħtija mit-3 ta' Frar 2002 sal-31 ta' Dicembru 2003. Ir-raġunijiet f'dawn il-premessi ta' l-aħħar huma wkoll applikabbli indaq fir-rigward ta' l-għajjnuna mogħtija mill-1 ta' Jannar 2004.
- (56) Barra dan, il-preparazzjoni u l-adozzjoni tad-Direttiva 2003/96/KE ma setgħux wasslu għal aspetattivi legittimi min-naħa tal-benefiċjarji, u l-irkupru lanqas ma hu prekluz mill-prinċipju ta' ċertezza legali. Il-Premessa 32 tal-preambolu tad-Direttiva tirreferi għall-obbligazzjoni ta' l-Istati Membri stipulata fl-Artikolu 88(3) tat-Trattat li jinnotifikaw l-għajjnuna mill-Istat u tistipula b'mod esplicitu li d-Direttiva "ma tippregudikax l-eżitu ta' xi proċedura fil-futur għall-għajjnuna mill-Istat li tista' tingħata skond l-Artikoli 87 u 88 tat-Trattat". Ir-riferenza għal xi proċedura fil-futur għall-għajjnuna mill-Istat f'dik il-Premessa ma tistax tittieħed bħala awtorizzazzjoni għal għajjnuna soġġetta għal proċedura li kienet diġà nbdieta meta kienet adottata d-Direttiva. Fil-fatt, diġà kien hemm l-istess kliem fil-Premessa 6 tal-preambolu tad-Deciżjoni 2001/224/KE, li estendiet id-derogi sa tmim is-sena 2006. Il-memorandum ta' spjegazzjoni li qiegħed mal-proposta tal-Kummissjoni għal dik id-deċiżjoni <sup>(22)</sup> 2 jgħid, "Il-Kummissjoni tippromponi li (...) testendi għal perjodu ta' sentejn id-(...)derogi li jeħtieġu eżami dettaljat, partikolarment fid-dawl tar-regoli dwar l-għajjnuna mill-Istat (...) Minkejja dan, ma hemm xejn f'din id-Deciżjoni li jissupera l-ħtiġiet ta' l-Istati Membri li jinnotifikaw lill-Kummissjoni b'għajjnuna potenzjali mill-Istat skond l-Artikolu 88 tat-Trattat. Dawn in-notifiki jkunu eżaminati skond it-termini ta' l-Artikolu 87 tat-Trattat". B'żieda ma' dan, fis-Sajf tas-sena 2000 il-Kummissjoni kienet diġà talbet lill-Istati Membri biex jinnotifikaw il-miżuri kkoncernati.

<sup>(22)</sup> COM(2000)678.

- (57) Il-Premessa 22 tal-preambolu għad-Direttiva 2003/96/KE tgħid li: “prodotti ta’ enerġija essenzjalment għandhom ikunu suġġetti għal qafas Komunitarju meta jkunu użati bhala karburant li jsahhan jew karburant għall-karozzi. Għal dan il-għan, huwa fin-natura u l-logika tas-sistema ta’ taxxa li jkun eskluż mill-ambitu ta’ dan il-qafas l-użu doppju u l-użu ta’ prodotti ta’ enerġija li mhux karburant kif ukoll l-ipproċessar tal-mineraloġija. (...)” Dik il-Premessa, għalkemm ma tirreferix għall-Artikoli 87 u 88 tat-Trattat, ma tistax tinftiehem li tirrestringi l-kuncett ta’ l-għajnuna mill-Istat kif stipulat fl-Artikolu 87(1) tat-Trattat. Il-Kummissjoni spjegat il-kuncett ta’ miżuri ġenerali f’Dokument ta’ hidma ta’ l-Istaff li spjega: “F’din il-kwistjoni, trid tkun analiżzata s-sitwazzjoni ta’ l-Istat Membru individwali biex tkun iddefinita s-sistema ġenerali tad-dazju tas-sisa applikabbli fuq livell nazzjonali.”<sup>(23)</sup> 3 Dak id-dokument kien diskuss waqt il-laqgħa tal-Grupp ta’ Hidma tal-Kunsill fl-14 ta’ Novembru 2002. Id-dokument ikompli billi jispjega l-kondizzjonijiet li bihom tista’ tkun kompatibbli mas-suq komuni l-għajnuna fil-forma ta’ miżuri ta’ taxxa. Il-minuti tal-laqgħa tal-Kunsill tas-27 ta’ Ottubru 2003, meta kienet adottata d-Direttiva 2003/96/KE, jirreferu espressament għall-ispejgazzjonijiet li nġhataw waqt il-laqgħa tal-Grupp ta’ Hidma tal-Kunsill ta’ l-14 ta’ Novembru 2002.
- (58) Għalkemm “l-użu doppju ta’ l-enerġija” ma jaqax fl-ambitu tad-Direttiva 2003/96/KE, l-Artikolu 18 tad-Direttiva jawtorizza lill-Istati Membri li jkomplu japplikaw l-eżenzjonijiet imniżzla fl-Anness II tiegħu. Dak l-Anness jinkludi t-tliet eżenzjonijiet li għalihom tirreferi din id-Deciżjoni, għall-perjodu previst fl-aħhar estensjoni fl-2001, jiġifieri sal-31 ta’ Diċembru 2006. L-awtorizzazzjoni, madanakollu, mhix awtorizzazzjoni skond ir-regoli dwar l-għajnuna mill-Istat li l-Kummissjoni għandha l-kompetenza li tinforza. Għall-kuntrarju, dan juri preċiżament ir-rilevanza potenzjali tal-Premessa 32. L-argument imressaq mill-Istati Membri u mill-benefiċjarji li l-awtorizzazzjoni mill-Kunsill tissupera l-proċeduri dwar l-għajnuna mill-Istat hu zbaljat.
- (59) Meta kienet adottata d-Direttiva 2003/96/KE, il-Kummissjoni u l-Kunsill b’mod kongunt iddikjaraw li “il-Kummissjoni għandha tagħmel minn kollox biex tassigura li l-miżuri li jittiehdu mill-Istati Membri dwar l-eżenzjonijiet u t-tnaqqis mit-taxxa stipulati fid-Direttiva jkunu kkonsidrati li huma kompatibbli mar-regoli dwar l-għajnuna mill-Istat”. Naturalment, il-Kummissjoni trid tagħxi skond il-qafas tar-regoli applikabbli dwar l-għajnuna mill-Istat, f’dan il-każ b’mod partikolari l-linji gwida dwar l-għajnuna ambjentali. Fi kwalunkwe każ, l-istqarrija ma tapplikax għall-eżenzjonijiet li għalihom tirreferi din id-deċiżjoni, minhabba li dawn ma jaqgħux fl-ambitu tad-Direttiva.
- (60) Id-Direttiva 2003/96/KE, id-Dokument ta’ Hidma ta’ l-Istaff u l-istqarrija kongunta tal-Kummissjoni u tal-Kunsill imsemija aktar ‘il fuq qatt ma kkonfermaw in-nuqqas ta’ għajnuna mill-Istat inkompatibbli. Għandu jiġi mfakkar li l-Kummissjoni kienet bdiet il-proċedura stipulata fl-Artikolu 88(2) u kull min kien interessat seta’ staqsa lill-Kummissjoni biex tadotta deciżjoni finali. Il-bidu ta’ proċedura skond l-Artikolu 88(2) dgħajfet l-eżistenza ulterjuri ta’ aspetattivi legittimi (jekk kien hemm) fir-rigward tan-nuqqas ta’ għajnuna inkompatibbli.
- (61) Id-Deciżjoni 2001/224/KE u deciżjonijiet li saru qabel mill-Kunsill dwar l-eżenzjonijiet ma kinux deciżjonijiet dwar għajnuna mill-Istat. Fil-fatt, il-Kummissjoni kienet ilha li esprimiet id-dubbi tagħha dwar il-kompatibilità ta’ l-eżenzjonijiet mar-regoli dwar l-għajnuna mill-istat.
- (62) Fir-rigward tat-tul taż-żmien ta’ l-investigazzjoni f’dan il-każ, il-Kummissjoni kkunsidrat li kien neċessarju li tistenna li tkun adottata d-Direttiva 2003/96/KE u li testendi l-proċedura bid-Deciżjoni 2006/323/KE sabiex tkun tista’ tiehu l-opinjoni ta’ l-Istati Membri dwar is-sitwazzjoni f’kull Stat Membru b’riżultat tat-traspożizzjoni tad-Direttiva 2003/96/KE li ppermettiet il-possibilità ta’ għadd ta’ riżultati. Fi kwalunkwe każ, “negozjant prudenti” għandu jkun konxju li la darba tinda investigazzjoni dwar għajnuna illegali, u mbagħad jekk din jinstant li l-għajnuna kienet inkompatibbli mat-Trattat, il-konsegwenza kważi inevitabbli tkun li l-Kummissjoni tordna li tiġi rkuprata l-għajnuna. L-Istati Membri u l-benefiċjarji setghu talbu lill-Kummissjoni biex ittemm il-proċeduri qabel, kieku xtaqu jikkunsidraw investimenti jew miżuri alternattivi biex ikunu konformi mal-linji gwida dwar l-għajnuna ambjentali.
- (63) Għal dawn ir-raġunijiet, il-benefiċjarji ma jistax ikollhom aspetattivi legittimi li jipprekludu l-irkupru ta’ l-għajnuna inkompatibbli mill-Istat wara l-31 ta’ Diċembru 2003, u l-irkupru anqas mhu prekluz abbażi tal-prinċipju taċ-ċertezza legali.

## 7 SOSPENSJONI TA’ HLAS TA’ L-GHAJNUNA KOMPATIBBLI

- (64) Fis-sentenza tagħha fil-każ C-355/95P, *Textilwerke Deggen-dorf GmbH (TWD) v. il-Kummissjoni*, il-Qorti tal-Ġustizzja qalet li “meta l-Kummissjoni teżamina l-kompatibilità ta’ għajnuna mill-Istat mas-suq komuni trid tikkonsidra l-fatturi rilevanti kollha, inkluż, fejn hu xieraq, iċ-ċirkostanzi diġà kkunsidrati f’deċiżjoni ta’ qabel u l-obbligazzjonijiet li dik id-deċiżjoni setgħet imponiet fuq Stati Membri”. Skond il-Qorti tal-Ġustizzja, il-kompatibilità ta’ għajnuna ġdida tista’ tiddependi fuq l-eżistenza ta’ għajnuna illegali preċedenti li ma thallsitx lura, minhabba li l-effett kumulattiv ta’ l-għajnuniet seta’ jfixkel b’mod sinifikanti l-kompetizzjoni fis-suq komuni Għaldaqstant meta teżamina l-kompatibilità ta’ l-għajnuna mill-Istat mas-suq komuni, il-Kummissjoni għandha s-setgħa li tqis kemm l-effett kumulattiv ta’ din l-għajnuna ma’ waħda mill-imġhoddi u l-fatt li din l-għajnuna mġhoddija ma kinitx thallset lura<sup>(24)</sup> 4.
- (65) Għalhekk, skond din il-kazistika, meta l-Kummissjoni teżamina miżura ta’ għajnuna ġdida tqis il-fatt li l-benefiċjarji setghu ma kinux konformi ma’ deciżjonijiet preċedenti tal-Kummissjoni fejn gew ordnati li jirrifondu l-għajnuna illegali u inkompatibbli preċedenti. F’kazijiet bħal

<sup>(23)</sup> Ara n-nota 17 ta’ qiegħ il-paġna aktar ‘il fuq.

<sup>(24)</sup> [1997] ECR I-2549, il-paragrafi 25-27.

dawn, il-Kummissjoni teżamina l-effetti fuq il-benefiċjarji ta' l-ghajjnuna l-għdida mhallta ma' l-ghajjnuna inkompatibbli l-imghoddija li ma kinitx rimborzata.

- (66) Franza, l-Irlanda u l-Italja għadhom ma rkuprawx l-ghajjnuna li l-Kummissjoni sabet li kienet inkompatibbli fid-Deciżjoni 2006/323/KE <sup>(25)</sup>. L-ammonti li jridu jkunu rkuprati, kif ikkalkulati mill-Istati Membri u minghajr mhu magħdud l-interess, jammontaw għal EUR 786 668, EUR 8 095 881,43 u EUR 6 612 489,02 rispettivament Aktar minn hekk, din id-deċiżjoni identifikat ukoll ghajjnuna inkompatibbli mogħtija għal perjodu addizzjonali, li għandha wkoll tkun irkuprata. L-akkumulazzjoni ta' dawn l-ammonti ta' ghajjnuna flimkien ma' ghajjnuna oħra kompatibbli tkompli tfixkel il-kompetizzjoni sal-punt li jkun kontra l-interess komuni u ma nstabu l-ebda raġunijiet li jġġustifikaw dan it-tfixkil. Għaldaqstant, kull hlas ta' ghajjnuna kompatibbli kif imfisser fil-Punt 50 aktar 'il fuq għandu jiġi sospiż sakemm kull ghajjnuna inkompatibbli tkun irkuprata minghand il-benefiċjarji.

## 8 KONKLUŻJONI

- (67) Ġie konkluz li l-eżenzjonijiet mid-dazju tas-sisa fuq żjut karburanti hoxna użati fil-produzzjoni ta' l-alumina mogħtija minn Franza, l-Irlanda u l-Italja mill-1 ta' Jannar 2004 jikkostitwixxu ghajjnuna mill-Istat skond it-tifsira ta' l-Artikolu 87(1) tat-Trattat. L-ghajjnuna hi parzjalment inkompatibbli mas-suq komuni minhabba li l-benefiċjarji ma hallsux parti sinifikanti mit-taxxa. Il-parti ta' l-eżenzjoni li taqbeż ir-rata ta' 20 % tal-livell tat-taxxa li kieku kellha tithallas, jew EUR 15,00 għal kull 1 000 kg, liema mit-tnejn huwa l-ammont l-aktar baxx, tista' tkun kompatibbli mas-suq komuni bil-kondizzjoni li din tingħata għal massimu ta' 10 snin, u wara tiġi riveduta l-kompatibilità ta' l-ghajjnuna. L-ghajjnuna li jkun fadal għandha tkun dikjarata inkompatibbli mas-suq komuni.
- (68) Franza, l-Irlanda u l-Italja għandhom jintalbu biex jieħdu l-miżuri kollha xierqa biex jirkupraw minghand ir-riċevituri l-ghajjnuna inkompatibbli mogħtija mill-1 ta' Jannar 2004 'il quddiem.
- (69) Franza l-Irlanda u l-Italja għandhom jintalbu li jissospendu l-applikazzjoni ta' l-eżenzjonijiet sakemm ikunu rkupraw minghand il-benefiċjarji rispettivi l-ghajjnuna li titqies inkompatibbli mas-suq komuni fid-Deciżjoni 2006/323/KE u f'din id-Deciżjoni.
- (70) L-awtoritajiet Franciżi, Irlandiżi u Taljani għandhom immedjatament jibagħtu kopja ta' din id-Deciżjoni lill-benefiċjarji tal-miżuri,

ADOTTAT DIN ID-DEĊIŻJONI:

### Artikolu 1

L-eżenzjonijiet mid-dazju tas-sisa mogħtija minn Franza, l-Irlanda u l-Italja għaž-żjut karburanti hoxna użati għall-

<sup>(25)</sup> Kien hemm appell mid-deċiżjoni quddiem il-Qorti tal-Ġustizzja, iżda skond l-art. 242 tat-Trattat tal-KE, l-appell m'għandux effett ta' sospensjoni.

produzzjoni ta' l-alumina b'effett mill-1 ta' Jannar 2004 jikkostitwixxu ghajjnuna mill-Istat skond it-tifsira ta' l-Artikolu 87 (1) tat-Trattat.

### Artikolu 2

L-ghajjnuna msemmija fl-Artikolu 1 hi kompatibbli mas-suq komuni sakemm il-benefiċjarji jhallsu għall-inqas 20 % tat-taxxa tas-sisa li kieku kellha tithallas, jew il-minimu ta' taxxa kif determinata mid-Direttiva 2003/96 (EUR 15,00 għal kull 1 000 Kg), liema ammont ikun l-aktar baxx, soġġett għall-kundizzjoni li l-ghajjnuna tkun limitata għall-massimu ta' 10 snin.

### Artikolu 3

L-ghajjnuna msemmija fl-Artikolu 1 hi inkompatibbli mas-suq komuni sakemm il-benefiċjarji ma jhallsux għall-inqas ir-rata ta' 20 % tat-taxxa tas-sisa li kieku kellha tithallas, jew il-minimu Komunitarju (EUR 15,00 għal kull 1 000 Kg), liema ammont ikun l-aktar baxxa.

### Artikolu 4

1. Franza, l-Irlanda u l-Italja għandhom jieħdu l-miżuri meħtieġa kollha biex jirkupraw minghand il-benefiċjarji l-ghajjnuna msemmija fl-Artikolu 3 u li kienet illegalment mogħtija lill-benefiċjarji.

2. L-irkupru għandu jsir bla dewmien u skond il-proċeduri tal-liġi nazzjonali sakemm dawn il-proċeduri jippermettu l-eżekuzzjoni effettiva u immedjata tad-deċiżjoni.

3. L-ammonti li għandhom jiġu rkuprati għandhom jinkludu l-interessi mid-data li kienu għad-dispożizzjoni tal-benefiċjarji sad-data li fiha jkunu rkuprati. L-interessi għandhom jiġu kkalkulati fuq bażi komposta b'komformità mad-dispożizzjonijiet stipulati fil-Kapitlu V tar-Regolament tal-Kummissjoni (KE) Nru 794/2004 <sup>(26)</sup>.

4. Franza, l-Irlanda u l-Italja għandhom jikkancellaw il-hlas kollu ta' ghajjnuna pendenti kif imsemmi fl-Artikolu 3 b'effett mid-data ta' notifika ta' din id-deċiżjoni.

5. Franza, l-Irlanda u l-Italja għandhom jiżguraw li din id-deċiżjoni tkun implimentata fi żmien erba' xhur mid-data tan-notifika tagħha.

### Artikolu 5

Franza, l-Irlanda u l-Italja għandhom jissospendu l-hlas għall-ghajjnuna msemmija fl-Artikolu 2, lill-benefiċjarji li għadhom ma hallsux lura l-ghajjnuna li kienet inkompatibbli mas-suq komuni permezz tad-Deciżjoni 2006/323/KE u għall-ghajjnuna msemmija fl-Artikolu 3 ta' din id-deċiżjoni minhabba li kienet għaddiet għand il-benefiċjarji b'mod illegali, bl-interessi.

<sup>(26)</sup> ĠU L 140 tat-30.4.2004, p. 1.

*Artikolu 6*

1. Franza, l-Irlanda u l-Italja għandhom iżommu lill-Kummissjoni informata bil-progress tal-proċeduri nazzjonali biex jimplimentaw din id-Deciżjoni sakemm jintemmu dawn il-proċeduri.
2. Fi żmien xahrejn min-notifika ta' din id-Deciżjoni, Franza, l-Irlanda u l-Italja għandhom jinformaw lill-Kummissjoni bl-ammont totali li għandu jiġi rkuprat minghand il-benefiċjarji, filwaqt li jindikaw kemm l-ammont prinċipali u l-interessi billi jużaw it-tabella fl-Anness u jibagħtu rapport dettaljat tal-miżuri li ttiehdu diġà u li huma ppjanati biex ikunu konformi ma' din id-Deciżjoni. Fl-istess limitu ta' żmien, għandhom jibagħtu lill-Kummissjoni d-dokumenti kollha li juru li l-benefiċjarji ġew ordnati jhallsu lura l-ghajjnuna.
3. Fi żmien xahrejn min-notifika ta' din id-Deciżjoni, Franza l-Irlanda u l-Italja għandhom jibagħtu lill-Kummissjoni l-provi li juru li huma konformi ma' l-Artikolu 6.

4. Wara li jiskadu l-perjodi imsemmija fil-paragrafi 2 u 3, wara talba sempliċi mill-Kummissjoni, Franza, l-Irlanda u l-Italja għandhom jibagħtu rapport dwar il-miżuri li diġà jkunu ttiehdu u previsti biex ikunu konformi ma' din id-Deciżjoni. Ir-rapport għandu wkoll jipprovdi informazzjoni dettaljata dwar l-ammont ta' għajjnuna u l-interessi għall-irkupru diġà koperti minghand il-benefiċjarji.

*Artikolu 7*

Din id-Deciżjoni hija indirizzata lir-Repubblika Franċiża, l-Irlanda u r-Repubblika Taljana.

Magħmul fi Brussell, 7 ta' Frar 2007.

*Għall-Kummissjoni*

Neelie KROES

*Membru tal-Kummissjoni*

## ANNEX

## Informazzjoni dwar l-ammont ta' ghajnuna riċevuta, li trid tiġi rkuprata u li diġà giet irkuprata (\*)

Identità tal-benefiċjarju	L-ammont totali ta' l-ghajnuna riċevuta taht din l-iskema	L-ammont totali ta' l-ghajnuna rkuprata (Prinċipal)	L-ammont totali diġà mhallas lura	
			Prinċipal	Interessi ta' rkupru

(\*) miljuni fil-munita nazzjonali.